

ਬਰਿਕਾਸ਼

ਜੂਨ ੧੯੮੭



ਭੈਣੀ ਸਾਹਿਬ ਦਾ ਸਿਮਰਤੀ ਮੰਦਿਰ ਜਿਥੇ ਸਤਿਗੁਰੂ ਪ੍ਰਤਾਪ ਸਿੰਘ
ਅਕਾਦਮੀ ਸਥਾਪਤ ਕੀਤੀ ਗਈ ਹੈ

ਸੰਪਾਦਕੀ

ਇਕੋ ਰਾਮ ਬੋਲਦਾ

ਮਹਾਰਾਜ ਸਾਵਨ ਸਿੰਘ ਬਿਆਸ ਵਾਲਿਆਂ ਦੀ ਕਹੀ ਇਕ ਸਾਖੀ ਹੈ। ਤਿੰਨ ਚਾਰ ਵਖ ਵਖ ਬੋਲੀਆਂ ਬੋਲਣ ਵਾਲੇ ਵਿਅਕਤੀ ਇਕੱਠੇ ਹੋ ਗਏ। ਉਹਨਾਂ ਸਲਾਹ ਕੀਤੀ ਕਿ ਇਕੱਠੇ ਰਲ ਕੇ ਖੇਤੀਬਾੜੀ ਕੀਤੀ ਜਾਵੇ। ਉਹਨਾਂ ਜ਼ਮੀਨ ਖਰੀਦ ਲਈ। ਇਕ ਹਿਸੇਦਾਰ ਪੂਰਬੀਆ ਸੀ ਕਹਿਣ ਲਗਾ ਮੈਂ ਤੋਂ ਗੋਰੂ ਬੀਜੂਗਾ। ਦੂਜਾ ਪੰਜਾਬੀ ਸੀ ਕਹਿਣ ਲਗਾ ਮੈਂ ਤਾਂ ਜੀ ਕਣਕ ਬੀਜਾਂਗਾ, ਤੀਸਰਾ ਫਾਰਸੀ ਪੜ੍ਹਿਆ ਸੀ ਕਹਿਣ ਲਗਾ ਮੈਂ ਤਾਂ ਗੰਦਮ ਬੀਜਾਂਗਾ, ਇਕ ਪਠਾਨ ਸੀ ਉਹ ਕਹਿੰਦਾ ਹਮ ਗਣਮ ਬੀਜੇਗਾ। ਇਕ ਵਲੋਂ ਤੋਂ ਆਇਆ ਕਹੇ ਵੀਟ ਬੋਏਗਾ। ਉਹ ਇਸੇ ਗੱਲ ਤੋਂ ਹੀ ਝਗੜਦੇ ਰਹੇ ਤੇ ਉਹ ਕੁਝ ਵੀ ਬੀਜ ਨਾ ਸਕੇ। ਇਕ ਸਿਆਣੇ ਨੇ ਉਹਨਾਂ ਨੂੰ ਕਿਹਾ ਅਪਣਾ ਅਪਣਾ ਬੀਜ ਲਿਆਓ। ਬੀਜ ਦੇਖਿਆ ਤਾਂ ਉਹ ਇਕ ਸੀ। ਉਸ ਸਮਝਾਇਆ ਕਿ ਇਹ ਲਫਜ਼ ਹੀ ਵਖ ਵਖ ਨੇ ਅਸਲ ਗਲ ਮੂਲ ਤਾਂ ਇਕ ਹੈ ਇਹ ਝਗੜਾ ਤਾਂ ਲਫਜ਼ਾਂ ਦਾ ਹੀ ਹੈ।

ਇਹਨਾਂ ਸ਼ਬਦਾਂ ਦੇ ਝਗੜੇ ਅਜ ਲੋਕਾਈ ਨੂੰ ਸਰਬਨਾਸ ਵਲ ਧਕੇਲ ਰਹੇ ਹਨ। ਇਕ ਰੱਬ ਨੂੰ ਵੱਖ ਵੱਖ ਨਾਵਾਂ ਨਾਲ ਯਾਦ ਕਰਨ ਵਾਲੇ ਅਪਣੇ ਅਪਣੇ ਨਾਮ ਵਾਲੇ ਰੱਬ ਨੂੰ ਅਸਲੀ ਸਮਝ ਕੇ ਜਾਂ ਅਪਣੇ ਅਪਣੇ ਰੱਬ ਤੇ ਕਬਜ਼ਾ ਕਰਕੇ ਦੂਸਰਿਆਂ ਦਾ ਕਤਲੇਆਮ ਕਰ ਰਹੇ ਹਨ। ਲੋਕ ਆਵਾਜ਼ ਵਿਚੋਂ ਤਦੇ ਹੀ ਤਾਂ ਕਦੇ ਕਦੇ ਹੂਕ ਨਿਕਲਦੀ ਹੈ ਕਿ

ਅਲਾਹ ਵਾਹਿਗੁਰੂ ਹਰੀ ਦਾ ਨਾਮ ਇਕ ਹੈ

ਭਰਮਾਂ 'ਚ ਪੈ ਗਈ ਦੁਨੀਆ

ਕੋਈ ਅਪਣੇ ਧਰਮ ਨੂੰ ਸਰਵ ਸ੍ਰੋਸ਼ਟ ਮਨ ਕੇ ਦੂਸਰਿਆਂ ਦਾ ਘਾਣ ਕਰ ਰਿਹਾ ਹੈ ਕੋਈ ਆਪਣੀ ਆਪਣੀ ਭਾਸ਼ਾ ਦੀ ਉਤਮਤਾ ਦਸ ਕੇ ਕੋਈ ਆਪਣੇ ਇਲਾਕੇ ਦੀ ਕੋਈ ਜਾਤ ਬਰਾਦਰੀ ਦੀ ਕੋਈ ਸਿਆਸੀ ਪਾਰਟੀ ਦੀ ਬਰਤਰੀ ਲੈਂਦੇ ਬਾਕੀ ਸਭ ਨੂੰ ਖਤਮ ਕਰਨਾ ਲੱਚਦਾ ਹੈ। ਪਰ ਇਹਨਾਂ ਹਦਾਂ ਬੰਨਿਆਂ, ਰੰਗਾਂ ਰੂਪਾਂ ਅਤੇ ਨਸਲਾਂ ਇਥੋਂ ਤਕ ਕਿ ਜੂਨਾਂ ਦੀਆਂ ਵਲਗਣਾਂ ਟੱਪ ਕੇ ਵੀ ਸਾਡੇ ਵਡਾਹੂਆਂ ਨੇ ਸਾਰਿਆਂ ਵਿਚ ਇਕ ਜੋਤ ਦਾ ਪਸਾਰਾ ਵੇਖਿਆ ਹੈ। ਜਿਵੇਂ ਪਾਣੀ ਦਾ ਬੁਲਬੁਲਾ ਪਾਣੀ ਤੋਂ ਵਖ ਨਹੀਂ ਇਵੇਂ ਹੀ “ਸਭੁ ਗੋਬਿੰਦ

ਹੈ” “ਗੋਬਿੰਦੁ ਬਿਨੁ ਨਹੀ ਕੋਈ” ਦਾ ਹੋਕਾ ਨਾਮਦੇਵ ਜੀ ਨੇ ਦਿਤਾ ਉਹਨਾਂ ਕਿਹਾ ਕਿ ਹਾਥੀ ਅਤੇ ਕੀੜੀ ਇਕੋ ਮਿੱਟੀ ਦੇ ਭਾਂਡੇ ਹਨ। ਰੁਖਾਂ ਵਿਚ, ਲਤਾਂ ਨਾਲ ਚਲਣ ਵਾਲੇ ਪ੍ਰਾਣੀਆਂ 'ਚ, ਕੀੜਿਆਂ ਪਤੰਗਿਆਂ 'ਚ ਰਾਮ ਹੀ ਰਮਿਆ ਹੈ। ਗੁਰੂ ਜੀ ਬਾਣੀ ਵਿਚ ਫਰਮਾਉਂਦੇ ਹਨ ਕਿ ਏਕੰਕਾਰ ਹੀ ਅਨੇਕਾਂ ਭਾਂਤਾਂ ਵਿਚ ਪਸਰਿਆ ਹੈ। ਜਿਵੇਂ ਸਾਰੀ ਬਨਸਪਤੀ ਵਿਚ ਅਗਨੀ-ਗਰਮੀ ਹੁੰਦੀ ਹੈ ਜਿਵੇਂ ਸਭ ਦੁੱਧਾਂ ਵਿਚ ਘਿਓ ਰਮਿਆ ਹੁੰਦਾ ਹੈ ਇਵੇਂ ਹੀ ਉਚ ਨੀਚ ਵਿਚ ਓਹੋ ਜੋਤ ਵਿਆਪਕ ਹੈ। ਗੁਰੂ ਤੇਗ ਬਹਾਦਰ ਜੀ ਫਰਮਾਉਂਦੇ ਹਨ ਕਿ ਘਟਿ ਘਟਿ ਵਿਚ ਆਪ ਹਰਿ ਦਾ ਵਸਾ ਹੈ।

ਕਬੀਰ ਜੀ ਦਲੀਲ ਦੇਂਦੇ ਹਨ ਕਿ ਇਕੋ ਪਰਮਾਤਮਾ ਦੇ ਨੂਰ ਦੇ ਜਦੋਂ ਸਾਰੀ ਦੁਨੀਆਂ ਪੈਦਾਇਸ਼ ਹੈ ਤਾਂ ਕੋਣ ਭਲਾ ਤੇ ਕੋਣ ਮੰਦਾ ਹੋਇਆ। ਰੱਬ ਲੋਕਾਂ ਵਿਚ ਵਸਦਾ ਹੈ। ਇਹ ਰਚਨਾ ਸਾਜਨ ਹਾਰੇ ਨੇ ਸਾਜੀ ਹੈ। ਨਾ ਨੁਕਸ ਘੜਣ ਵਾਲੇ ਘੁਮਿਆਰ ਵਿਚ ਹੈ ਨਾ ਉਸ ਦੀ ਘਾੜਤ ਵਿਚ ਹੈ। ਗੁਰੂ ਗੋਬਿੰਦ ਸਿੰਘ ਜੀ, ਮੁੰਨੇ ਹੋਏ ਸਨਿਆਸੀਆਂ ਜੋਗੀਆਂ ਬ੍ਰਹਮਚਾਰੀਆਂ, ਜਤੀਆਂ, ਹਿੰਦੂਆਂ, ਤੁਰਕਾਂ, ਰਾਫ਼ਜੀਆਂ ਇਮਾਮੀਆਂ ਸ਼ਾਫੀਆਂ ਆਦਿਕ ਸਭ ਫਿਰਕਿਆਂ ਵਿਚ ਇਕੋ ਮਨੁੱਖ ਦੀ ਜਾਤ ਹੀ ਪਹਿਚਾਣਦੇ ਹਨ, ਉਹ ਮੰਦਰਾਂ, ਮਸਜਦਾਂ, ਪੂਜਾ ਅਤੇ ਨਮਾਜ਼ਾਂ, ਦੇਵਤਿਆਂ, ਦੈਂਤਾਂ, ਗੰਧਰਬਾਂ ਵਖ ਵਖ ਦੇਸਾਂ ਦੇ ਵਾਸੀਆਂ ਵਿਚ ਇਕ ਹੀ ਸਰੂਪ ਦੇ ਦਰਸ਼ਨ ਕਰਾਉਂਦੇ ਹਨ। ਜਿਵੇਂ ਮਿੱਟੀ ਵਿਚੋਂ ਧੂੜ ਉਡ ਕੇ ਮਿੱਟੀ ਵਿਚ ਸਮਾਉਂਦੀ ਹੈ ਜਿਵੇਂ ਅੱਗ ਦੇ ਚੰਗਿਆੜੇ ਅੱਗ ਦਾ ਹੀ ਸਰੂਪ ਹੁੰਦੇ ਹਨ ਤਿਵੇਂ ਹੀ ਗੁਰੂ ਜੀ ਅਨੁਸਾਰ ਸਾਰੇ ਸਰੂਪ ਇਕੋ ਹੀ ਵਿਸ਼ਵ ਰੂਪ ਦੇ ਅੰਗ ਹਨ ਇਹਨਾਂ ਦਾ ਮੂਲ ਇਕੋ ਹੈ।

ਜਿਵੇਂ ਕਣਕ ਗੋਹੂ ਅਤੇ ਗੰਧਮ ਦੇ ਵਖ ਵਖ ਨਾਮ ਹੁੰਦਿਆਂ ਹੋਇਆਂ ਵੀ ਜਾਣਕਾਰ ਗਿਆਨੀ ਪੁਰਖ ਜਾਣਦਾ ਹੈ ਕਿ ਇਹ ਇਕ ਹੀ ਚੀਜ਼ ਹੈ ਤਿਵੇਂ ਹੀ ਬ੍ਰਹਮ ਗਿਆਨੀ ਮਹਾਂ ਪੁਰਖਾਂ ਨੇ ਵੇਖਿਆ ਤੇ ਲੋਕਾਂ ਨੂੰ ਦਸਿਆ ਕਿ ਇਹ ਸੰਸਾਰ ਦੇ ਜੀਵਾਂ ਵਿਚ ਇਕੋ ਜੋਤ ਹੀ ਵਿਆਪਕ ਹੈ ਪਰ ਇਸ ਨੂੰ ਦਖਾਉਣ ਵਾਸਤੇ ਕਿਸੇ ਪਾਰਖੂ ਦੀ ਲੋੜ ਹੈ। ਗੁਰੂ ਅਰਜਨ ਦੇਵ ਜੀ ਦਾ ਕਥਨ ਹੈ

ਗੁਰਹਿ ਦਿਖਾਇਓ ਲੋਇਨਾ ॥ ੧ ॥ ਰਹਾਉ ॥

ਈਤਹਿ ਉਤਹਿ ਘਟਿ ਘਟਿ ਘਟਿ ਘਟਿ ॥

ਤੂੰਹੀ ਤੂੰਹੀ ਮੋਹਿਨਾ

ਸਾਡੇ ਗੁਰੂਆਂ ਮਹਾਂ ਪੁਰਖਾਂ ਵਡੇਰਿਆਂ ਨੇ ਅਪਣੀ ਦਿਵ
ਦ੍ਰਿਸ਼ਟੀ ਨਾਲ ਜੋ ਵੇਖਿਆ ਉਸ ਨੂੰ ਪਰਚਾਰਿਆ ਅਤੇ ਆਪ
ਉਸ ਤੇ ਅਮਲ ਕੀਤਾ। ਉਹਨਾਂ ਦੇ ਸਪੱਸ਼ਟ ਹੁਕਮਾਂ ਦੀ ਸੇਧ
ਵਿਚ ਉਹਨਾਂ ਦੇ ਨਾਮ ਲੇਵਿਆਂ ਨੂੰ ਘਰ ਘਰ ਇਹ ਏਕਤਾ
ਦਾ ਸੰਦੇਸ਼ ਪਹੁੰਚਾਣ ਦਾ ਉਦਮ ਕਰਨਾ ਚਾਹੀਦਾ ਹੈ।
ਲਫਜ਼ਾਂ ਦੇ ਝਗੜਿਆਂ ਵਿਚ ਨਾ ਫਸ ਕੇ ਤੱਤ ਰੂਪ ਨੂੰ
ਪਛਾਣਦੇ ਹੋਏ 'ਸਾਰਿਆਂ ਘਟਾਂ ਵਿਚ ਇਕੋ ਰਾਮ ਬੋਲਦਾ ਦੀ
ਧਾਰਨਾ ਨੂੰ ਜ਼ੋਰਦਾਰ ਤਰੀਕੇ ਨਾਲ ਮਜ਼ਬੂਤ ਕਰਨਾ
ਚਾਹੀਦਾ ਹੈ।' ਘਟੇ ਘਟ ਮਹਾਨ ਗੁਰੂਆਂ ਨੂੰ ਮੰਨਣ ਵਾਲਿਆਂ
ਵਾਸਤੇ ਤਾਂ ਇਹ ਲਾਜ਼ਮੀ।


ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ

ਸ੍ਰੀ ਭੈਣੀ ਸਾਹਿਬ ਵਿਚ ਵਿਸਾਖੀ ਵਾਲੇ ਦਿਨ ਸਤਿਗੁਰੂ
ਜਗਜੀਤ ਸਿੰਘ ਜੀ ਦੇ ਕਰ ਕਮਲਾਂ ਦੁਆਰਾ ਸਤਿਗੁਰੂ
ਪ੍ਰਤਾਪ ਸਿੰਘ ਅਕਾਦਮੀ ਦਾ ਵਿਧੀਵਤ ਉਦਘਾਟਨ ਕੀਤਾ
ਗਿਆ। ਨਾਮਧਾਰੀ ਇਤਿਹਾਸ ਵਿਚ ਇਹ ਅਕਾਦਮੀ ਇਕ
ਅਹਿਮ ਮੌਜ਼ ਹੈ। ਨਾਮਧਾਰੀਆਂ ਨੇ ਪਿਛਲੀ ਸਦੀ ਤੋਂ
ਅੰਗਰੇਜ਼ੀ ਤਾਲੀਮ ਅਤੇ ਸਕੂਲਾਂ ਦਾ ਬਾਈਕਾਟ ਕਰੀ ਰਖਿਆ
ਹੈ। ਇਸ ਤਾਲੀਮ ਦੇ ਬਾਈਕਾਟ ਨੂੰ ਉਹਨਾਂ ਨੇ ਅੰਗਰੇਜ਼ੀ
ਸਰਕਾਰ ਵਿਰੁਧ ਅੰਦੋਲਨ ਦਾ ਅੰਗ ਬਣਾਇਆ। ਭਾਰਤ ਨੂੰ
ਆਜ਼ਾਦੀ ਮਿਲੀ ਪਰ ਦੇਸ਼ ਆਜ਼ਾਦੀ ਦੀ ਤਾਂਘ ਵਿਚ
ਕੁਰਬਾਨੀਆਂ ਦੇਣ ਵਾਲੇ, ਇਸ ਖਾਤਰ ਅਨਪੜ੍ਹ ਰਹਿਣ
ਵਾਲੇ ਅਣਖੀਲੇ ਨਾਮਧਾਰੀਆਂ ਵਾਸਤੇ ਆਜ਼ਾਦ ਭਾਰਤ ਦੇ
ਪਰਬੰਧਕੀ ਢਾਂਚੇ ਵਿਚ ਕੱਢੀ ਥਾਂ ਨਹੀਂ ਸੀ। ਸਭ ਅਹਿਮ
ਥਾਵਾਂ ਨੌਕਰੀਆਂ ਅਤੇ ਪੁਜ਼ੀਸ਼ਨਾਂ ਉਹਨਾਂ ਲੋਕਾਂ ਦੇ ਹੱਥ
ਆਈਆਂ ਜੋ ਅੰਗਰੇਜ਼ੀ ਪੜ੍ਹੇ ਹੋਏ ਸਨ ਭਾਵੇਂ ਆਜ਼ਾਦੀ
ਅੰਦੋਲਨ ਨੂੰ ਕੁਚਲਣ ਵਾਲਿਆਂ ਚੋਂ ਸਨ ਜਾਂ ਪੱਕੇ ਅੰਗਰੇਜ਼
ਭਗਤਾਂ ਚੋਂ। ਨਾਮਧਾਰੀ ਉਹਨਾਂ ਸ਼ਰੇਣੀਆਂ 'ਚ ਵੀ ਨਹੀਂ ਸਨ
ਆਉਂਦੇ ਜਿਨ੍ਹਾਂ ਲਈ ਸੀਟਾਂ ਰਾਖਵੀਆਂ ਰਖੀਆਂ ਗਈਆਂ।
ਇਹ ਉਹਨਾਂ ਵਿਚ ਵੀ ਨਹੀਂ ਆਉਂਦੇ ਜਿਹਨਾਂ ਆਪਣੀਆਂ
ਵੋਟਾਂ ਦਾ ਮੁਲ ਪਵਾਇਆ। ਜਦੋਂ ਨਵੇਂ ਭਾਰਤ ਵਿਚ
ਇਹਨਾਂ ਤਾਲੀਮ ਦਾ ਬਾਈਕਾਟ ਖਤਮ ਕੀਤਾ ਤਾਂ ਨਵੇਂ ਸਕੂਲਾਂ
ਦੀ ਪੜ੍ਹਾਈ ਇਹਨਾਂ ਦੇ ਧਰਮ ਅਤੇ ਸਭਿਆਚਾਰ ਲਈ
ਖੋ ਬਣ ਗਈ। ਜਾਂ ਤੇ ਇਹ ਉੱਚ ਸਿੱਖਿਆ ਤੋਂ ਵਾਂਝੇ ਰਹਿ
ਕੇ ਡਾਕਟਰ, ਇੰਜਨੀਅਰ, ਪ੍ਰਸ਼ਾਸਕ ਅਤੇ ਵਿਦਿਆ ਸ਼ਾਸਤਰੀ
ਨਾ ਬਣਨ ਜਾਂ ਬਣਨ ਤਾਂ ਆਪਣੀ ਪਹਿਚਾਣ ਅਪਣੇ ਵਿਰਸੇ
ਅਤੇ ਇਤਿਹਾਸ ਤੋਂ ਹੱਥ ਧੋ ਬੈਠਣ। ਇਹ ਗੱਲਾਂ ਸੋਚ ਕੇ
ਹੀ ਆਪਣੇ ਨਵੇਂ ਸਕੂਲਾਂ ਵਲ ਕਦਮ ਪੁਟਿਆ ਹੈ। ਸ੍ਰੀ
ਭੈਣੀ ਸਾਹਿਬ ਵਿਚ ਇਸ ਸਕੂਲ ਦੀ ਸਥਾਪਤੀ ਇਸੇ ਵਾਸਤੇ

ਇਕ ਇਤਿਹਾਸਕ ਮੌਜ਼ ਹੈ। ਇਹ ਆਪਣੇ ਸਭਿਆਚਾਰ ਨੂੰ
ਗਵਾਉਣ ਵਾਸਤੇ ਨਹੀਂ ਸਗੋਂ ਉਸ ਨੂੰ ਕਾਇਮ ਰਖਣ ਵਾਸਤੇ
ਅਤੇ ਉਸ ਨੂੰ ਸਾਰੀ ਦੁਨੀਆ ਸਾਹਮਣੇ ਪੇਸ਼ ਕਰਨ ਵਾਸਤੇ
ਮੁਦਲਾ ਜਤਨ ਹੈ। ਇਸ ਕੰਮ ਵਿਚ ਅਥਾਹ ਮੁਸ਼ਕਲਾਂ
ਆਉਣਗੀਆਂ ਪਰ ਆਸ ਰਖਦੇ ਹਾਂ ਕਿ ਸਤਿਗੁਰੂ ਜਗਜੀਤ
ਸਿੰਘ ਜੀ ਦੀ ਪ੍ਰੇਰਨਾਮਈ ਅਤੇ ਦ੍ਰਿੜ ਅਗਵਾਈ ਵਿਚ
ਪਰਬੰਧਕ ਇਹਨਾਂ ਮੁਸ਼ਕਲਾਂ ਤੇ ਕਾਬੂ ਪਾਉਣਗੇ। ਸਕੂਲ
ਬਾਰੇ ਅੰਦਰਲੇ ਪੰਨਿਆਂ ਤੇ ਹੋਰ ਜਾਣਕਾਰੀ ਦਿਤੀ ਜਾ ਰਹੀ
ਹੈ। ਇਥੇ ਅਸੀਂ ਇਸ ਨਵੇਂ ਕਾਰਜ ਦਾ ਸਵਾਗਤ ਕਰਦੇ
ਹੋਏ ਲੋਕਾਂ ਨੂੰ ਅਪੀਲ ਕਰਦੇ ਹਾਂ ਕਿ ਇਸ ਸਕੂਲ ਵਾਸਤੇ
ਭਰਪੂਰ ਸਹਿਯੋਗ ਦੇਣ। ਏਨਾ ਸਹਿਯੋਗ ਕਿ
ਉਹਨਾਂ ਦੇ ਆਪਣੇ ਬਚਿਆਂ ਦੇ ਨਾਲ ਨਾਲ ਗਰੀਬ
ਪਰਿਵਾਰਾਂ ਦੇ ਬਚੇ ਵੀ ਉੱਚੀ ਵਿਦਿਆ ਲੈਣ ਦੇ ਯੋਗ ਹੋ
ਸਕਣ।

ਪੰਜਾਬ 'ਚ ਗਵਰਨਰੀ ਰਾਜ

ਪੰਜਾਬ ਵਿਚ ਮੁੜ ਗਵਰਨਰੀ ਰਾਜ ਲਾਗੂ ਹੋ ਗਿਆ
ਹੈ (ਇਸ ਨੂੰ ਰਾਸ਼ਟਰਪਤੀ ਰਾਜ ਕਿਹਾ ਜਾਂਦਾ ਹੈ ਪਰ ਅਸਲ
ਤਾਕਤ ਗਵਰਨਰ ਰਾਹੀਂ ਗ੍ਰਹਿ ਮੰਤਰੀ ਕੋਲ ਹੁੰਦੀ ਹੈ
ਰਾਸ਼ਟਰਪਤੀ ਦਾ ਕੇਵਲ ਨਾਮ ਹੀ ਹੁੰਦਾ ਹੈ)। ਬਹੁਤ ਸਾਰੀਆਂ
ਧਿਰਾਂ ਸੁਖੀ ਹੋ ਗਈਆਂ ਹਨ। ਕਾਂਗਰਸੀ ਖੁਸ਼ ਹਨ ਕਿ ਅੰਤ
ਨੂੰ ਉਹ ਆਪੋਜੀਸ਼ਨ ਦੇ ਬੈਂਚਾਂ ਤੇ ਬੈਠਣ ਤੋਂ ਮੁਕਤ ਹੋ ਗਏ
ਹਨ। ਸਰਕਾਰ ਹੁਣ ਇਕ ਤਰ੍ਹਾਂ ਉਹਨਾਂ ਦੀ ਹੈ। ਬਰਨਾਲਾ
ਸਰਕਾਰ ਨੂੰ ਚਕੀ ਰਖਣ ਜਾਂ ਚੱਕ ਦੇਣ ਦੇ ਚਕਰ ਚੋਂ ਨਿਕਲ
ਗਏ ਹਨ। ਬੀ. ਜੇ. ਪੀ. ਖੁਸ਼ ਹੈ ਕਿ ਉਹਦੀ ਚਿਰਾਂ ਦੀ
ਮੰਗ ਪੂਰੀ ਹੋਈ (ਭਾਵੇਂ ਉਹ ਹਰਿਆਣਾ ਇਲੈਕਸ਼ਨਾਂ ਸਮੇਂ
ਆਪਣੀ ਮੰਗੀ ਪੂਰੀ ਹੋਣ ਤੋਂ ਔਖੀ ਹੈ) ਪੰਜਾਬ ਦੀ ਹਿੰਦੂ
ਜਨਤਾ ਦੀਆਂ ਗਲ਼ਾਬਾਤਾਂ ਅਤੇ ਸੰਕੇਤ ਦਸਦੇ ਹਨ ਕਿ ਇਸ
ਗਲ਼ ਤੇ ਰਾਜ਼ੀ ਹਨ। ਕਮਿਊਨਿਸਟ ਪਾਰਟੀਆਂ ਨੇ ਵਿਰੋਧ
ਕੀਤਾ ਹੈ ਪਰ ਉਸ ਵਿਚ ਸ਼ਿਦਤ ਨਹੀਂ ਰਸਮੀ ਮੁਖਾਲਫਤ
ਹੀ ਹੈ। ਸ੍ਰੀ ਅਕਾਲ ਤਖਤ ਅਤੇ ਦਰਬਾਰ ਸਾਹਿਬ ਦੇ ਸਿੰਘ
ਸਾਹਿਬ ਖੁਸ਼ ਹਨ ਕਿ ਆਖਰ ਉਹਨਾਂ ਦੀ ਤਾਕੇਦਾਰੀ ਤੋਂ
ਇਨਕਾਰੀ ਅਕਾਲੀ ਸਰਕਾਰ ਚੋਪਟ ਹੋ ਗਈ। ਜੋ ਕੰਮ
ਬਾਦਲ-ਅਮਰਿੰਦਰ ਗਰੁਪ ਨਹੀਂ ਕਰ ਸਕਿਆ ਉਹ ਸ: ਬੂਟਾ
ਸਿੰਘ ਨੇ ਕਰ ਦਿਤਾ ਹੈ। ਸਿਖ ਸਟੂਡੈਂਟਸ ਫੈਡਰੇਸ਼ਨ ਦੀ
ਤਸੱਲੀ ਹੈ। ਸੰਯੁਕਤ ਅਕਾਲੀ ਦਲ ਵਾਲੇ ਸੰਤੁਸ਼ਟ ਹਨ।
ਇਥੋਂ ਤਕ ਕਿ ਬਰਨਾਲੇ ਕੇ ਅਕਾਲੀ ਵੀ ਖੁਸ਼ ਹਨ। ਬੜਾ
ਚਿਰ ਦਿਲੀ ਅੰਮ੍ਰਿਤਸਰ ਦੇ ਦੋ ਪੁੜਾਂ ਵਿਚ ਉਹ ਪੀਸਦੇ ਰਹੇ।
ਆਖਰ ਜਿਹੜੇ ਪੰਜਾਬ ਸਮਝੋਤੇ ਦੀ ਬਿਨਾ ਤੇ ਅਕਾਲੀ



ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ ਦਾ ਵਿਧੀਵਤ ਉਦਘਾਟਨ ਕਰਦੇ ਹੋਏ ਸਤਿਗੁਰੂ ਜਗਜੀਤ ਸਿੰਘ ਜੀ ਉਹਨਾਂ ਨਾਲ ਸ: ਨਿਰਮਲ ਸਿੰਘ ਸਕੱਤਰ, ਸ: ਸੁਰਿੰਦਰ ਸਿੰਘ ਮਨਚੰਦਾ, ਮਹਿੰਦਰ ਸਿੰਘ ਪੂਰਬਾ ਸ: ਹਰਵਿੰਦਰ ਸਿੰਘ ਹੰਸਪਾਲ ਐਮ. ਪੀ. ਅਤੇ ਹੋਰ ਸੰਗਤਾਂ ਵੀ ਨਜ਼ਰ ਆ ਰਹੀਆਂ ਹਨ ।

ਸਰਕਾਰ ਹੋਂਦ ਵਿਚ ਆਈ ਸੀ ਜਦੋਂ ਉਹ ਕੌਰੇ ਦਾ ਕੌਰਾ ਪਿਆ ਰਿਹਾ ਤਾਂ ਕਦੋਂ ਤਕ ਵਿਚਾਰੇ ਖੋਰ ਮਨਾਉਂਦੇ । ਸਰਕਾਰ ਟੁਟਣ ਦੇ ਨਾਲ ਹੀ ਉਹਨਾਂ ਦੇ ਮੰਤਰੀਆਂ ਸਮੇਤ ਹੋਈਆਂ ਗ੍ਰਿਫਤਾਰੀਆਂ ਨੇ ਤਾਂ ਮੁੜ ਉਹਨਾਂ ਦੇ ਚਿਹਰਿਆਂ ਤੇ ਸੂਰਮਗਤੀ ਦੀ ਆਭਾ ਲੈ ਆਂਦੀ ਹੈ । ਭਾਰਤ ਦੇ ਪ੍ਰਧਾਨ ਮੰਤਰੀ ਤਾਂ ਖੁਸ਼ ਹਨ ਹੀ ਕਿਉਂਕਿ ਉਹਨਾਂ ਨੇ ਹਰਿਆਣਾ ਦੇ ਵੋਟਰਾਂ ਨੂੰ ਦਸ ਦਿਤਾ ਹੈ ਕਿ ਭਾਰਤ ਸਰਕਾਰ ਕਿੰਨੀ ਦਿੜ੍ਹ ਹੈ । ਦਿਲੀ ਦੇ ਬੋਟ-ਕਲੱਬ ਤੇ ਲਖਾਂ ਲੋਕਾਂ ਦੇ ਹਜ਼ੂਮ ਸਾਹਮਣੇ ਆਪਣੀ ਤਕਰੀਰ ਵਿਚ ਉਹਨਾਂ ਨੇ ਸਾਰਿਆਂ ਦੇ ਕੰਨ ਖੋਲ੍ਹੇ । ਬਦੇਸ਼ੀ ਤਾਕਤਾਂ ਦੇ ਵੀ, ਵਿਧਾਨ ਦਾ ਵਿਵਾਦ ਪਾਉਣ ਵਾਲੇ ਵਿਅਕਤੀਆਂ ਦੇ ਵੀ, ਦੇਸ਼ ਦੁਸ਼ਮਣਾਂ ਦੇ ਵੀ । ਅਤੇ ਭਾਰਤ ਵਿਚ ਰਹਿੰਦੇ 'ਮੀਰ ਜਾਫਰ' ਦੇ ਵੀ । ਉਹਨਾਂ ਨਾਨੀ ਯਾਦ ਕਰਾ ਦੇਣ ਦੀ ਵਾਰਨਿੰਗ ਵੀ ਦਿਤੀ ਅਤੇ ਖਾਲਿਸਤਾਨ ਨੂੰ ਹਰਗਿਜ਼ ਹਰਗਿਜ਼ ਭਾਰਤ ਦੀ ਧਰਤੀ ਤੇ ਨਾ ਬਣਣ ਦੇਣ ਦਾ ਐਲਾਨ ਵੀ ਕੀਤਾ । ਵੱਖਵਾਦ ਅਤੇ ਆਤੰਕਵਾਦ ਨੂੰ ਖਤਮ ਕਰਨ ਦਾ ਮੁੜ ਐਲਾਨ ਵੀ ਕੀਤਾ ।

ਵਿਚਾਰੇ ਬਰਨਾਲਾ ਸਾਹਿਬ ! ਕਦੇ ਤਾਂ ਪਾਰਲੀਮੈਂਟ

ਵਿਚ ਰਾਸ਼ਟਰਪਤੀ ਉਹਨਾਂ ਦੀ ਸਰਕਾਰ ਦੇ ਸੋਹਲੇ ਗਾਉਂਦਾ ਹੈ, ਕਦੇ ਦੇਸ਼ ਦੀਆਂ ਸਾਰੀਆਂ ਸਿਆਸੀ ਪਾਰਟੀਆਂ ਇਕ ਇਕਮੁਠ ਹੋ ਕੇ ਉਹਨਾਂ ਨੂੰ ਏਨਾ ਸਮਰਥਨ ਦੇਂਦੀਆਂ ਹਨ ਕਿ ਦੇਸ਼ ਦਾ ਪ੍ਰਧਾਨ ਮੰਤਰੀ ਵੀ ਅਜਿਹੇ ਸਮਰਥਨ ਨੂੰ ਤਰਸਦਾ ਹੈ । ਪਾਰਲੀਮੈਂਟ ਦੇ ਸੈਸ਼ਨ ਦੇ ਆਰੰਭ ਵਿਚ ਜਿਹੜਾ ਬਰਨਾਲਾ ਅਤਿਵਾਦ ਵੱਖਵਾਦ ਵਿਰੁਧ ਲੜਣ ਵਾਲਾ ਸੂਰਮਾ ਸਰਦਾਰ ਹੁੰਦਾ ਹੈ ਉਸੇ ਸੈਸ਼ਨ ਦੇ ਮੁਕਣ ਤਕ ਉਹ ਹੀ ਬਰਨਾਲਾ ਵੱਖਵਾਦ ਅਤਿਵਾਦ ਤੇ ਕਾਬੂ ਪਾਉਣ ਵਿਚ ਨਾ-ਅਹਿਲ ਕਿਹਾ ਜਾਂਦਾ ਹੈ । ਅੰਮ੍ਰਿਤਸਰ ਵਿਚ ਸੁਨੀਲ ਦੱਤ ਅਤੇ ਸੁਸ਼ੀਲ ਮੁਨੀ ਨਵੀਆਂ ਸੰਭਾਵਨਾਵਾਂ ਦੀ ਗੱਲ ਕਰਦੇ ਹਨ । ਮੁਖ ਗਰੇਬੀਆਂ ਨਾਲ ਲੰਮੀਆਂ ਮੁਲਾਕਾਤਾਂ ਹੁੰਦੀਆਂ ਹਨ, ਸਵਾਗਤ ਸਤਿਕਾਰ ਹੁੰਦਾ ਹੈ ਦਿੱਲੀ ਪ੍ਰਧਾਨ ਮੰਤਰੀ ਨਾਲ ਸਿਧੀਆਂ ਫੋਨ ਤੇ ਗੱਲਾਂ ਹੁੰਦੀਆਂ ਹਨ । ਗੱਲਬਾਤ ਦੌਰਾਨ ਦਰਬਾਰ ਸਾਹਿਬ ਦੁਆਲਿਓਂ ਸੀ. ਆਰ. ਪੀ. ਪਿਛੇ ਵੀ ਹਟਾਈ ਜਾਂਦੀ ਹੈ ਪਰ ਭਾਰਤ ਦੇ ਗ੍ਰਹਿ ਮੰਤਰੀ ਨੂੰ ਪਤਾ ਹੀ ਨਹੀਂ ਹੁੰਦਾ ਕਿ ਦਿੱਲੀ-ਅੰਮ੍ਰਿਤਸਰ ਕੋਈ ਵਾਰਤਾ ਹੋ ਰਹੀ ਹੈ ।

ਪੰਜਾਬ ਦੀ ਜੰਤਾ ਸੋਚਦੀ ਹੈ ਕਿ ਇਹ ਕੀ ਤਾਜ਼ਾ ਹੋ ਰਿਹਾ ਹੈ। ਪੰਜਾਬ ਦਾ ਸੋਚਵਾਨ ਗ਼ਾਲਿਬ ਦਾ ਸ਼ੇਅਰ ਗੁਣ-ਗਣਾਉਂਦਾ ਹੈ

ਬਣਾ ਕਰ ਫਕੀਰੋਂ ਕਾ ਹਮ ਭੇਸ ਗ਼ਾਲਿਬ
ਤਮਾਸ਼ਾ ਏ ਅਹਿਲੇ ਕਰਮ ਦੇਖਤੇ ਹੈਂ।

ਪੰਜਾਬ ਦੀ ਜਨਤਾ ਨੂੰ ਮੌਜ਼ਿਜ਼ਿਆਂ ਦੀ ਆਸ ਵਿਚ ਵੱਖ ਵੱਖ ਤਮਾਸ਼ੇ ਦਿਖਾਏ ਜਾ ਰਹੇ ਹਨ। ਕਾਂਗਰਸੀ ਅਕਾਲੀ ਸਰਕਾਰਾਂ ਅਤੇ ਗਵਰਨਰੀ ਰਾਜਾਂ ਦੇ ਤਮਾਸ਼ੇ ਚਲੀ ਜਾ ਰਹੇ ਹਨ, ਲੋਕ ਮਰੀ ਜਾ ਰਹੇ ਹਨ। ਸੀ. ਆਰ. ਪੀ. ਤੇ ਬੀ. ਐਸ. ਐਫ. ਦੀਆਂ ਪਰੇਡਾਂ ਹੋ ਰਹੀਆਂ ਹਨ। ਇਹ ਲੋਕ ਸ਼ਾਮ ਨੂੰ ਮੌਜ਼ਿਆਂ ਤੇ ਬੰਦੂਕਾਂ ਧਰੀ ਕਤਾਰਾਂ ਬੰਨ੍ਹ ਕੇ ਸੜਕਾਂ ਤੇ ਸੈਰ ਕਰ ਜਾਂਦੇ ਹਨ। ਸ਼ਾਮ ਨੂੰ ਜਦੋਂ ਲੋਕ ਰੇਡੀਓ ਲਾ ਕੇ ਜਾਂ ਟੈਲੀਵੀਜ਼ਨ ਤੇ ਖਬਰਾਂ ਸੁਣਨ ਲਗਦੇ ਹਨ ਗਰਾਹੀਆਂ ਅੰਦਰ ਜਾਂਦਿਆਂ ਸਾਰ ਹੀ ਖਬਰਾਂ ਆ ਜਾਂਦੀਆਂ ਹਨ ਕਿ ਫਲਾਣੇ ਫਲਾਣੇ ਥਾਂ ਏਨੇ ਬੰਦੇ ਮਰ ਗਏ। ਰੋਟੀ ਦੀਆਂ ਗਰਾਹੀਆਂ ਲਹੂ ਦੇ ਲੁਕਮੇ ਬਣ ਜਾਂਦੀਆਂ ਹਨ। ਟੀ. ਵੀ. ਦਾ ਪਰਦਾ ਲਹੂ ਰੰਗਾ ਦਿਸਣ ਲਗ ਪੈਂਦਾ ਹੈ। ਸਰਕਾਰਾਂ ਦੀ ਉਣਤ ਬੁਣਤ ਜਾਰੀ ਰਹਿੰਦੀ ਹੈ। ਲੋਕ ਮਰ ਰਹੇ ਹਨ ਮੁਕ ਰਹੇ ਹਨ ਬੇਕਾਰ ਹੋ ਰਹੇ ਹਨ। ਕੁਝ ਦਹਿਸ਼ਤ-ਗਰਦੀ ਕਾਰਨ ਮਰ ਰਹੇ ਹਨ ਕੁਝ ਭੁਖ ਅਤੇ ਬੇਕਾਰੀ ਨਾਲ ਖਤਮ ਹੋ ਜਾਣਗੇ।

ਪੰਜਾਬ ਵਿਚ ਕੇਂਦਰ ਦਾ ਸਿੱਧਾ ਰਾਜ ਹੋ ਗਿਆ ਹੈ। ਰਿਬੋਰੋ ਸਾਹਿਬ ਨੂੰ ਪੂਰਨ ਅਖਤਿਆਰ ਮਿਲ ਗਏ ਹਨ। ਹੁਣ ਕੋਈ ਸਿਆਸਤਦਾਨ ਉਹਨਾਂ ਦੇ ਕੰਮ ਵਿਚ ਟੰਗ ਅੜਾਉਣ ਵਾਲਾ ਨਹੀਂ ਰਿਹਾ। ਬਹੁਤੇ ਸਾਰੇ ਬੰਦੇ ਉਹਨਾਂ ਫੜ ਲਏ ਹਨ। ਹੁਣ ਪੰਜਾਬ ਮਸਲੇ ਨੂੰ ਇਕ ਤਮਾਸ਼ਾ ਨਾ ਬਣਾਓ ਅਤੇ ਇਸ ਦੇ ਸਾਰੇ ਪਹਿਲੂਆਂ, ਸਿਆਸੀ ਪਰਬੰਧਕੀ ਅਤੇ ਮਾਨਵੀ ਕੋਨਾਂ ਵਲ ਸੰਜੀਦਗੀ ਨਾਲ ਗੌਰ ਕਰੋ ਅਤੇ ਅਮਲੀ ਕਦਮ ਵੀ ਕੁਝ ਪੁਟੋ। ਕਾਂਗਰਸੀ ਸਮਝੌਤਿਆਂ ਕਮਿਸ਼ਨਾਂ ਇਨਕੁਆਇਰੀਆਂ ਨਾਲ ਕੁਝ ਨਹੀਂ ਬਣਿਆ ਪੰਜਾਬ ਦੀ ਜਨਤਾ ਸੁਖ ਦਾ ਸਾਹ ਲੈਣ ਲਈ ਤਰਸ ਰਹੀ ਹੈ। ਭਾਰਤ ਸਰਕਾਰ ਨੂੰ ਚਾਹੀਦਾ ਹੈ ਹੁਣ ਤਾਂ ਅਮਨ ਕਰਾਵੇ। ਇਹ ਰੋਗ ਪੰਜਾਬ ਦਾ ਹੀ ਨਹੀਂ ਭਾਰਤ ਦੀ ਆਜ਼ਾਦੀ ਲਈ ਵੀ ਖਤਰਾ ਹੈ।

—ਜਗਦੀਸ਼ ਸਿੰਘ

ਵਰਿਆਮ ਸਕੂਲਾਂ ਕਾਲਜਾਂ ਲਈ ਪਰਵਾਨ

‘ਵਰਿਆਮ’ ਨਿਰਦੇਸ਼ਕ ਸਿਖਿਆ ਵਿਭਾਗ ਪੰਜਾਬ, ਚੰਡੀਗੜ੍ਹ ਦੇ ਪਤਰ ਨੰਬਰ ੩/੧-੭੭-ਐਡੀਟਰਜ਼, ਮਿਤੀ ੨-੩-੭੭ ਰਾਹੀਂ ਪੰਜਾਬ ਭਰ ਦੇ ਸਕੂਲਾਂ ਕਾਲਜਾਂ ਤੇ ਲਾਇਬਰੇਰੀਆਂ ਲਈ ਪ੍ਰਵਾਨ ਹੈ।

ਦੂਹਰਾ ਸਦਮਾ

ਬਾਬੂ ਨਿਧਾਨ ਸਿੰਘ ਜਿਟਾ: ਐਕਸੀਐਨ ਮਾਡਲ ਟਾਊਨ ਲੁਧਿਆਣਾ ਵਾਲਿਆਂ ਨੂੰ ਦੂਹਰਾ ਸਦਮਾ ਪੁਜਾ। ਉਹਨਾਂ ਦੀ ਧਰਮਪਤਨੀ ਬੀਬੀ ਨਰਿੰਜਨ ਕੌਰ ਲੁਧਿਆਣਾ ਵਿਖੇ ੮ ਅਪਰੈਲ ਸ਼ਾਮ ਨੂੰ ਚੜ੍ਹਾਈ ਕਰ ਗਏ ਅਤੇ ਉਸੇ ਸ਼ਾਮ ਨੂੰ ਹੀ ਉਹਨਾਂ ਦੇ ਪੁਤਰ ਸ: ਜਗਜੀਤ ਸਿੰਘ ਜਾਮਨਗਰ ਗੁਜਰਾਤ ਵਿਖੇ ਐਕਸੀਡੈਂਟ ਵਿਚ ਚੜ੍ਹਾਈ ਕਰ ਗਏ। ਸਾਡੀ ਬਾਬੂ ਨਿਧਾਨ ਸਿੰਘ ਜੀ, ਉਹਨਾਂ ਦੇ ਵੀਰ ਬਾਬੂ ਬਚਨ ਸਿੰਘ ਜੀ ਉਹਨਾਂ ਦੇ ਦਾਮਾਦ ਸੰਤ ਦਲੀਪ ਸਿੰਘ ਪ੍ਰਧਾਨ ਵਿਦਿਅਕ ਜੱਥਾ ਅਤੇ ਬਾਕੀ ਪਰਿਵਾਰ ਨਾਲ ਇਸ ਦੁਖਦਾਈ ਵਿਛੋੜੇ ਸਮੇਂ ਡੂੰਘੀ ਹਮਦਰਦੀ ਹੈ।

੧੭ ਅਪਰੈਲ ਨੂੰ ਲੁਧਿਆਣਾ ਮਾਡਲ ਟਾਊਨ ਵਿਖੇ ਸਰਦਾਰ ਜੀ ਦੇ ਗ੍ਰਿਹ ਵਿਖੇ ਵਿਛੜੀਆਂ ਜੀਵ ਆਤਮਾਵਾਂ ਨਮਿਤ ਪਾਠਾਂ ਦੇ ਭੋਗ ਪਾਏ ਗਏ। ਇਸ ਅਵਸਰ ਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਹਜ਼ੂਰੀ ਜਥੇ ਸਹਿਤ ਪਧਾਰੇ ਅਤੇ ਸੰਗਤ ਨੂੰ ਭਾਣਾ ਮੰਨਣ ਦਾ ਸੂਭ ਉਪਦੇਸ਼ ਦੇ ਕੇ ਢਾਰਸ ਬੰਨਾਈ। ਪੰਡਿਤ ਗੋਪਾਲ ਸਿੰਘ ਜੀ, ਸੂਬਾ ਸੇਵਾ ਸਿੰਘ ਜੀ ਅਤੇ ਹਜ਼ੂਰੀ ਰਾਗੀ ਸੰਤ ਹਰਬੰਸ ਸਿੰਘ ਸ਼ੇਰ ਸਿੰਘ ਆਦਿ ਨੇ ਕੀਰਤਨ ਕੀਤਾ। ਇਸ ਸਮੇਂ ਦੂਰੋਂ ਨੇੜਿਓਂ ਬਹੁਤ ਸਾਰੀਆਂ ਸੰਗਤਾਂ ਆਈਆਂ ਹੋਈਆਂ ਸਨ।

ਦਫਤਰ ਦਾ ਪਤਾ :

ਮਾਸਕ ਵਰਿਆਮ

ਲਾਡੋਵਾਲੀ ਰੋਡ

(ਨੇੜੇ ਮਦਨ ਫਲੌਰ ਮਿਲ)

ਜਲੰਧਰ-੧੪੪੦੦੧ (Near Madan Flour Mill)

ਫੋਨ : ੭੧੨੦੪ ਪੀ. ਪੀ.

ਫਨ : ੭੭੩੫੬ ਪੀ.ਪੀ.

Office Address

Monthly WARIAM

(Punjabi)

Ladowali Road

Jalandhar-144001

Phone : 71204 PP

77356 PP

ਵਰਿਆਮ

ਇਕ ਪ੍ਰਤੀ	੩.੦੦ ਰੁਪਏ
ਸਾਲਾਨਾ ਚੰਦਾ	੩੦.੦੦ ,,
ਤਿੰਨ ਸਾਲ ਵਾਸਤੇ	੮੦.੦੦ ,,
ਚਾਰ ,, ,,	੧੦੦.੦੦ ,,
ਪੰਜ ,, ,,	੧੨੫.੦੦ ,,
ਉਮਰ ਭਰ ਵਾਸਤੇ	੩੦੦.੦੦ ,,

ਵਰਿਆਮ ਵਿਚ ਛੱਪੇ ਲੇਖਕਾਂ ਦੇ ਵਿਚਾਰਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ।


ਪੰਨ ਸੇਵਕ ਸਫਲ ਓਹੁ ਆਇਆ

ਸੂਬਾ ਉਦੇ ਸਿੰਘ ਚੁਨੀ ਵਾਲੇ ਅਥਵਾ ਸ੍ਰੀ ਭੈਣੀ ਸਾਹਿਬ ਵਾਲੇ ਮਿਤੀ ੮ ਅਪਰੈਲ ੧੯੮੭ ਨੂੰ ਸਾਨੂੰ ਸਦੀਵੀ ਵਿਛੋੜਾ ਦੇ ਗਏ ਹਨ। ਆਪਦਾ ਪਿੰਡ ਤਾਂ ਚੁਨੀ ਸੀ ਪਰ ਕਾਰਜ ਖੇਤਰ ਸ੍ਰੀ ਭੈਣੀ ਸਾਹਿਬ ਸੀ। ਬਹੁਤ ਸੂਝਬੂਝ ਵਾਲੇ ਅਤੇ ਨਿਆਂਕਾਰ ਸੂਬਾ ਹੋਣ ਦੇ ਨਾਲ ਨਾਲ ਆਪ ਬਹੁਤ ਨਿਰਮਾਨ ਆਜਿਜ਼ ਅਤੇ ਸੇਵਕ ਸੁਭਾਓ ਵਾਲੇ ਵਿਅਕਤੀ ਸਨ। ਅਣਥੱਕ ਕਾਰਿੰਦੇ ਅਤੇ ਸਤਿਗੁਰੂ ਜੀ ਦੇ ਪ੍ਰੀਤਵਾਨ ਆਗਿਆਕਾਰ ਸਿੱਖ ਸਨ। ਉਹਨਾਂ ਦੀ ਸ਼ਖਸੀਅਤ ਨਾਲ ਨਿਆਂ ਕਰਦੇ ਸ਼ਬਦ ਸਾਡੇ ਵਾਸਤੇ ਲਭਣੇ ਮੁਸ਼ਕਲ ਹਨ ਪਰ ਗੁਰੂ ਅਰਜਨ ਦੇਵ ਜੀ ਨੇ ਅਜਿਹੇ ਸਿੱਖਾਂ ਸਾਰੇ ਇਕ ਸ਼ਬਦ ਉਚਾਰਿਆ ਹੈ। ਸੂਬਾ ਜੀ ਦੇ ਸੁਭਾਓ ਅਤੇ ਗੁਣਾਂ ਨੂੰ ਜਦੋਂ ਪਰਖਦੇ ਹਾਂ ਤਾਂ ਇਉਂ ਪ੍ਰਤੀਤ ਹੁੰਦਾ ਹੈ ਕਿ ਉਹਨਾਂ ਇਸ ਸ਼ਬਦ ਦੇ ਇਕਲੇ ਇਕਲੇ ਸ਼ਬਦ ਨੂੰ ਮੂਰਤੀਮਾਨ ਕੀਤਾ ਹੈ।

ਮਾਨ ਮੋਹ ਅਰੁ ਲੋਭੁ ਵਿਕਾਰਾ
ਬੀਓ ਚੀਤਿ ਨ ਘਾਲਿਓ ॥
ਨਾਮ ਰਤਨ ਗੁਣਾ ਹਰਿ ਬਣਜੇ
ਲਾਇ ਵਖਰੁ ਲੈ ਚਾਲਿਓ ॥
ਸੇਵਕ ਕੀ ਓੜਕਿ ਨਿਬਹੀ ਪ੍ਰੀਤਿ
ਜੀਵਤ ਸਾਹਿਤੁ ਸੇਵਿਓ ਅਪਨਾ
ਚਲਤੇ ਰਾਖਿਓ ਚੀਤਿ ॥ ਰਹਾਉ ॥
ਜੈਸੀ ਆਗਿਆ ਕੀਨੀ ਠਾਕੁਰਿ
ਤਿਸ ਤੇ ਮੁਖੁ ਨਹੀਂ ਮੋਰਿਉ ॥
ਸਹਜੁ ਅਨੰਦ ਰਖਿਓ ਗ੍ਰਿਹਿ ਭੀਤਰਿ
ਉਠਿ ਉਆਹੁ ਕਉ ਦਉਰਿਓ ॥ ੨ ॥
ਆਗਿਆ ਮਹਿ ਭੂਖ ਸੋਈ ਕਰਿ ਸੂਖਾ
ਸੋਗ ਹਰਖ ਨਹੀਂ ਜਾਨਿਓ ॥
ਜੋ ਜੋ ਹੁਕਮੁ ਭਇਓ ਸਾਹਿਬ ਕਾ
ਸੋ ਮਾਥੈ ਲੇ ਮਾਨਿਓ ॥ ੩ ॥
ਭਇਓ ਕ੍ਰਿਪਾਲ ਠਾਕੁਰੁ ਸੇਵਕ ਕਉ
ਸਵਰੇ ਹਲਤ ਪਲਾਤਾ ॥
ਪੰਨ ਸੇਵਕੁ ਸਫਲ ਓਹੁ ਆਇਆ,
ਜਿਨਿ ਨਾਨਕ ਖਸਮੁ ਪਛਾਤਾ ॥

(ਮਾਰੂ ਮਹਲਾ ੫)

ਸੂਬਾ ਜੀ ਆਪਣਾ ਜੀਵਨ ਸਫਲ ਕਰਕੇ ਭਾਣੇ ਅਨੁਸਾਰ ਆਗਿਆ ਵਿਚ ਸਾਥੋਂ ਜੁਦਾ ਹੋਏ ਹਨ। ਜਿਥੇ ਸਮੁੱਚੇ ਨਾਮਧਾਰੀ ਪੰਥ ਨੂੰ ਉਹਨਾਂ ਦੇ ਜਾਣ ਦਾ ਬਹੁਤ ਘਾਟਾ ਪਿਆ ਹੈ ਉਥੇ 'ਵਰਿਆਮ' ਇਕ ਪਰਮ ਪਿਆਰੇ ਮਿੱਤਰ ਤੋਂ



ਚਿਟੇ ਦਾਹੜੇ ਅਤੇ ਅਕਿਹਰੇ ਸਰੀਰ ਵਾਲੇ ਸੂਬਾ ਉਦੇ ਸਿੰਘ ਜੀ ਆਪਣੇ ਸਤਿਗੁਰੂ ਜੀ ਦੇ ਨਾਲ ਖੜੇ ਖੁਸ਼ ਦਿਖਾਈ ਦੇ ਰਹੇ ਹਨ। ਮੌਕਾ ਹੈ ਪਿੰਡ ਰਾਈਆਂ ਵਿਖੇ ਸਤਿਗੁਰੂ ਜਗਜੀਤ ਸਿੰਘ ਜੀ ਦਾ ਸੁਆਗਤ। ਇਸ ਪਿੰਡ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਸਥਾਨ ਨਾਮਧਾਰੀ ਦਰਬਾਰ ਵਾਸਤੇ ਪ੍ਰਾਪਤ ਕਰਨ ਵਿਚ ਸੂਬਾ ਜੀ ਦਾ ਮੁਖ ਯੋਗਦਾਨ ਸੀ।
ਫੋਟੋ : ਪ: ਸ: ਕਵੀ

ਵਾਂਝਾ ਹੋ ਗਿਆ ਹੈ। ਵਰਿਆਮ ਦੀਆਂ ਪ੍ਰਾਪਤੀਆਂ ਅਪ੍ਰਾਪਤੀਆਂ ਅਤੇ ਸਮਸਿਆਵਾਂ ਵਿਚ ਉਹ ਡੁੱਘੀ, ਘੋਖਵੀਂ ਅਤੇ ਮਿਤਰਾਨਾ ਦਿਲਚਸਪੀ ਰਖਦੇ ਸਨ। ਅਜਿਹੇ ਮਿੱਤਰ ਦਾ ਜਾਣਾ ਤਾਂ ਵਰਿਆਮ ਵਾਸਤੇ ਬਹੁਤ ਹੀ ਨੁਕਸਾਨਦੇਹ ਹੈ ਪਰ :

ਕਹੂੰ ਕਿਸ ਸੇ ਬੇ ਮੋਹਰੀਆਂ ਇਸ ਫਲਕ ਕੀ
ਕਿ ਸਬ ਉੱਠ ਗਏ ਮੋਹਰਬਾਂ ਅੱਛੇ ਅੱਛੇ
ਲੜੇਂ ਕਿਆ ਜਮਾਨੇ ਸੇ ਕੁਸਤੀ ਕਿ ਉਸਨੇ
ਪਛੜੇ ਬਹੁਤ ਪਹਿਲਵਾਂ ਅੱਛੇ ਅੱਛੇ


ਅਸੀਂ ਸਮੁੱਚੇ ਨਾਮਧਾਰੀ ਪੰਥ ਦੇ ਇਸ ਨੁਕਸਾਨ ਨੂੰ ਸਿਦਤ ਨਾਲ ਮਹਿਸੂਸ ਕਰਦੇ ਹੋਏ ਹਮਦਰਦੀ ਪ੍ਰਗਟ ਕਰਦੇ ਹਾਂ ਉਹਨਾਂ ਦੇ ਨਿੱਜੀ ਪਰਿਵਾਰ ਦੇ ਦੁਖ ਵਿਚ ਸ਼ਰੀਕ ਹੋਏ ਸੂਬਾ ਜੀ ਵਾਸਤੇ "ਹੋਵੇ ਸਾਹਿਬ ਸਿਉ ਮੇਲੁ" ਦੀ ਅਰਦਾਸ ਕਰਦੇ ਹਾਂ।

—ਜਗਦੀਸ਼ ਸਿੰਘ


ੴ
ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ

RAJPAL

The Leading Name in Construction Machinery



CONCRETE MIXER 10/7 CFT



CONCETE MIXER 7/5

Manufacturers of

- Concrete Mixers
of all Sizes
- Pan Mixers
- Vibrators
of all Types
- Tower Hoists
- Hydraulic Press
- Spare Parts of all
Makes Concrete
Mixers

Office : 529033
Phones : Factory : 501973
Resi. : 536093

BALWANT SINGH & SONS

Office : 4E/11 JHANDEWALA EXTN.
NEW DELHI-110055

Factory : A 2/3, MAYA PURI, PHASE II
Opp, C-70 NEW DELHI-110064

ਸੰਘਣੀ ਛਾਂ ਵਾਲਾ ਬੋਹੜ

ਸੂਬਾ ਉਦੇ ਸਿੰਘ

—ਭਗਤ ਸਿੰਘ

ਪਿੰਡ ਚੁੰਨੀ ਖੁਰਦ ਚੰਡੀਗੜ੍ਹ ਸਰਹੰਦ ਜਾਂਦੀ ਸੜਕ ਤੇ ਅੱਧ-ਵਿਚਕਾਰ ਸਥਿਤ ਹੈ। ਪਿੰਡ ਚੁੰਨੀ ਕਲਾਂ ਅਤੇ ਚੁੰਨੀ ਖੁਰਦ ਪਿਛਲੇ ਸਮਿਆਂ ਵਿਚ ਨਾਮਧਾਰੀਆਂ ਦਾ ਗੜ੍ਹ ਮੰਨੇ ਜਾਂਦੇ ਰਹੇ ਹਨ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਵੀ ਇਕ ਦੌਰੇ ਸਮੇਂ ਇਥੇ ਦਰਸ਼ਨ ਦਿਤੇ ਸਨ। ਇਥੋਂ ਦੇ ਹੀ ਸੰਤ ਬੀਰ ਸਿੰਘ ਜੀ ਨਾਮਧਾਰੀਆਂ ਵਿਚ ਬਹੁਤ ਪ੍ਰਸਿਧ ਸ਼ਖਸੀਅਤ ਰਹੇ ਹਨ। ਉਨ੍ਹਾਂ ਦਾ ਡੇਰਾ ਹੁਣ ਵੀ ਨਾਮਧਾਰੀਆਂ ਦੇ ਗੁਰਦਵਾਰੇ ਵਜੋਂ ਜਾਣਿਆ ਜਾਂਦਾ ਹੈ। ਨਾਮਧਾਰੀਆਂ ਦੇ ਹੋਲਿਆਂ ਦੇ ਇਤਿਹਾਸ ਵਿਚ ਵੀ ਚੁੰਨੀ ਦਾ ਹੋਲਾ ਪ੍ਰਸਿਧ ਹੈ। ਇਹ ਹੋਲਾ ਸੰਨ ੧੯੩੦ ਵਿਚ ਹੋਇਆ ਸੀ।

ਜਦੋਂ ਦੀ ਮੈਂ ਸੂਰਤ ਸੰਭਾਲੀ ਹੈ ਮੈਂ ਦੇਖਦਾ ਆਇਆ ਹਾਂ ਕਿ ਚੁੰਨੀ ਵਾਲੇ ਸ: ਉਦੇ ਸਿੰਘ ਨਾਮਧਾਰੀ, ਗੁਰੂ ਘਰ ਨਾਲ ਪੂਰੀ ਤਰ੍ਹਾਂ ਜੁੜੇ ਆ ਰਹੇ ਹਨ ਫਿਰ ਉਹਨਾਂ ਨੂੰ ਸਤਿ-ਗੁਰੂ ਜੀ ਵਲੋਂ ਇਲਾਕੇ ਦਾ ਜਥੇਦਾਰ ਥਾਪ ਦਿਤਾ ਗਿਆ। ਸਾਡੇ ਪਰਿਵਾਰ ਨਾਲ ਉਹਨਾਂ ਦਾ ਮੁੱਢ ਤੋਂ ਹੀ ਗੂੜ੍ਹਾ ਸਬੰਧ ਸੀ। ਫਿਰ ਉਹਨਾਂ ਆਪਣੀ ਸਪੁਤਰੀ ਦਾ ਅਨੰਦ ਕਾਰਜ ਮੇਰੇ ਛੋਟੇ ਭਰਾ ਨਾਲ ਕਰ ਦਿਤਾ। ਇਸ ਨਾਲ ਪੁਰਾਣੇ ਸਬੰਧ ਰਿਸ਼ਤੇਦਾਰੀ ਵਿਚ ਬਦਲ ਗਏ। ਪਰ ਮੈਂ ਉਹਨਾਂ ਨਾਲ ਸਿਖੀ ਸਾਂਝ ਵਾਲਾ ਰਿਸ਼ਤਾ ਹੀ ਜ਼ਿਆਦਾ ਸਾਰਥਕ ਮੰਨਿਆ ਅਤੇ ਉਹਨਾਂ ਨੂੰ ਜਥੇਦਾਰ ਜੀ ਆਖਕੇ ਹੀ ਸੰਬੋਧਨ ਕਰਦਾ ਰਿਹਾ। ਜਦੋਂ ਉਹ ਮੌਜੂਦਾ ਸਤਿਗੁਰੂ ਜੀ ਵਲੋਂ ਸੂਬਾ ਨਿਯੁਕਤ ਕੀਤੇ ਗਏ ਉਦੋਂ ਤੋਂ ਸੂਬਾ ਜੀ ਆਖਦਾ ਹੁੰਦਾ ਸਾਂ।

ਉਂਜ ਤਾਂ ਦੁਨੀਆਂ ਦਾ ਦਸਤੂਰ ਹੀ ਹੈ ਕਿ ਬੰਦੇ ਦੇ ਗੁਣ ਉਸਦੇ ਵਿਛੜਣ ਉਪਰੰਤ ਹੀ ਚੇਤੇ ਆਉਂਦੇ ਹਨ ਪਰ ਪੰਥ ਲਈ ਉਹਨਾਂ ਦੀ ਕੁਰਬਾਨੀ ਸੰਬੰਧੀ ਮੈਂ ਮੁਢ ਤੋਂ ਹੀ ਕਾਇਲ ਰਿਹਾ ਹਾਂ। ਜਦੋਂ ਉਹਨਾਂ ਦੇ ਬੱਚੇ ਛੋਟੇ ਛੋਟੇ ਸਨ ਅਤੇ ਕ੍ਰਿਸਾਣੀ ਕਿੱਤੇ ਵਜੋਂ ਟੱਬਰ ਪਾਲਣੇ ਬੜੇ ਔਖੇ ਹੁੰਦੇ ਸਨ, ਉਹਨਾਂ ਸਮਿਆਂ ਵਿਚ ਵੀ ਘਰ ਦੇ ਕੰਮਾਂ ਦੀ ਪਰਵਾਹ ਨਾ ਕਰਦੇ ਹੋਏ ਉਹ ਪੰਥਕ ਕੰਮਾਂ ਲਈ ਕਈ ਕਈ ਦਿਨ ਘਰੋਂ ਬਾਹਰ ਰਿਹਾ ਕਰਦੇ ਸਨ। ਕਈ ਵਾਰ ਰਾਤ ਰਾਤ ਹਲ ਵਾਹ ਲੈਣਾ ਅਤੇ ਸਵੇਰੇ ਹੀ ਸ੍ਰੀ ਭੈਣੀ ਸਾਹਿਬ ਨੂੰ ਚਲ ਪੈਣਾ ਅਤੇ ਰਾਤ ਫਿਰ ਆ ਹਲ ਜੋੜ ਲੈਣਾ। ਆਲਸ ਅਤੇ

ਦੇ ਕੰਮਾਂ ਨੂੰ ਉਨ੍ਹਾਂ ਹਮੇਸ਼ਾ ਹੀ ਪਹਿਲ ਦਿਤੀ।

ਸੰਤ ਚੰਨਣ ਸਿੰਘ ਸ੍ਰੀ ਭੈਣੀ ਸਾਹਿਬ ਵਾਲੇ ਭਟੀਆਂ ਰਹਿੰਦੇ ਹਨ। ਰਿਸ਼ਤੇਦਾਰੀ ਵਜੋਂ ਉਹ ਸੂਬਾ ਜੀ ਦੇ ਸੌਹਰਾ ਜੀ ਦੇ ਭਰਾ ਹਨ। ਉਹਨਾਂ ਮੈਨੂੰ ਗੱਲ ਦੱਸੀ ਕਿ ਉਹਨਾਂ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੇ ਚਰਨਾਂ ਵਿਚ ਆਪਣੀ ਭਤੀਜੀ ਵਾਸਤੇ ਵਰ ਲਭਣ ਲਈ ਬੇਨਤੀ ਕੀਤੀ ਹੋਈ ਸੀ। ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਚੁੰਨੀ ਆਏ ਹੋਏ ਸਨ। ਵਾਪਸ ਪਰਤਣਾ ਸੀ, ਸਮਾਂ ਬੋਹੜਾ ਸੀ ਵਦਾਇਗੀ ਸਮੇਂ ਸਾਧ ਸੰਗਤ ਇਕੱਠੀ ਹੋਈ ਖੜੀ ਸੀ। ਤਾਂ ਸਤਿਗੁਰੂ ਜੀ ਨੇ ਸੰਗਤ ਨੂੰ ਸੰਬੋਧਨ ਕਰਕੇ ਸਰਹੰਦ ਤਕ ਆਪਣੇ ਘੋੜੇ ਦੇ ਅਗੇ ਅਗੇ ਜਾਣ ਲਈ ਇਕ ਸਿੰਘ ਦੀ ਮੰਗ ਕੀਤੀ। ਸਤਿਗੁਰੂ ਜੀ ਦੀ ਪੈਦਲ ਤੁਰਨ ਦੀ ਰਫਤਾਰ ਦੇਨੀ ਸੀ ਕਿ ਸਿੰਘ ਭੱਜ ਭੱਜ ਕੇ ਨਾਲ ਰਲਿਆ ਕਰਦੇ ਸਨ। ਹੁਣ ਉਨ੍ਹਾਂ ਦੇ ਤੇਜ਼ ਤਰਾਰ ਘੋੜੇ ਅਗੇ ਏਨਾ ਸਫਰ ਚਲਣ ਦੀ ਹਿੰਮਤ ਕੌਣ ਕਰਦਾ। ਤਾਂ ਹੋਣਹਾਰ ਮੁੰਡਾ ਉਦੇ ਸਿੰਘ ਨਿਵਰ ਪਿਆ। ਸਤਿਗੁਰੂ ਜੀ ਰਸਤਾ ਤਾਂ ਨਹੀਂ ਸਨ ਭੁਲਦੇ ਪਰ ਉਨ੍ਹਾਂ ਇਸ ਤਰ੍ਹਾਂ ਹੁਕਮ ਕਰਕੇ ਚੁੰਨੀਆਂ ਦੀ ਸੰਗਤ ਵਿਚੋਂ ਗੁਰੂ ਘਰ ਦੀ ਸੇਵਾ ਲਈ ਤੁਰਨ ਵਾਲਾ ਨੌਜਵਾਨ ਚੁਣ ਲਿਆ ਸੀ ਜਿਹੜਾ ਜੀਵਨ ਭਰ ਗੁਰੂ ਘਰ ਦੇ ਮਾਮਲੇ ਨਜਿੱਠਣ ਦੀ ਧੁਨ ਵਿਚ ਤੁਰਦਾ ਹੀ ਰਿਹਾ। ਸੰਤ ਚੰਨਣ ਸਿੰਘ ਜੀ ਦਸਦੇ ਹਨ ਕਿ ਸਤਿਗੁਰੂ ਜੀ ਨੇ ਘੋੜੇ ਤੇ ਬੈਠਿਆਂ ਹੀ ਮੇਰੀ ਭਤੀਜੀ ਗੁਰਦਿਆਲ ਕੌਰ ਦਾ ਰਿਸ਼ਤਾ ਉਦੇ ਸਿੰਘ ਨਾਲ ਤੈਂ ਕਰ ਲਿਆ ਸੀ ਅਤੇ ਸ੍ਰੀ ਭੈਣੀ ਸਾਹਿਬ ਜਾ ਕੇ ਸਾਨੂੰ ਬੁਲਵਾ ਕੇ ਆਖ ਦਿਤਾ ਕਿ ਮੁੰਡਾ ਪਸੰਦ ਕਰ ਲਿਆ। ਮੁੰਡਾ ਬੜਾ ਉਦਮੀ ਹੈ।

ਜਦੋਂ ਸ: ਪ੍ਰਤਾਪ ਸਿੰਘ ਕੋਰੋਂ ਨਾਲ ਚੋ: ਦੇਵੀ ਲਾਲ ਦੀ ਦੋਸਤੀ ਸੀ ਉਸ ਵੇਲੇ ਮਹਾਰਾਜ ਬੀਰ ਸਿੰਘ ਜੀ ਨੂੰ ਕਤਲ ਕੇਸ ਵਿਚ ਫਸਾਉਣ ਦਾ ਬਹੁਤ ਜਤਨ ਕੀਤਾ ਗਿਆ। ਕਈ ਮਹੀਨੇ ਮਹਾਰਾਜ ਜੀ ਨੂੰ ਜੇਲ੍ਹ ਵਿਚ ਵੀ ਰਹਿਣਾ ਪਿਆ। ਮੈਨੂੰ ਯਾਦ ਹੈ ਕਿ ਉਦੋਂ ਸੂਬਾ ਜੀ ਕਈ ਕਈ ਦਿਨਾਂ ਮਗਰੋਂ ਘਰ ਚੱਕਰ ਮਾਰਿਆ ਕਰਦੇ ਸਨ ਅਤੇ ਅਗਲੀ ਪੇਸ਼ੀ ਤੋਂ ਪਹਿਲਾਂ ਫਿਰ ਪਹੁੰਚ ਜਾਇਆ ਕਰਦੇ ਸਨ। ਮੌਸਮ ਤਾਂ ਮੈਨੂੰ ਯਾਦ ਨਹੀਂ ਪਰ ਸੰਤ ਜੰਗ ਸਿੰਘ (ਕਾਲਕਾ) ਨੇ ਮੈਨੂੰ ਗੱਲ ਸੁਣਾਈ ਕਿ ਉਦੋਂ ਉਦੇ ਸਿੰਘ ਸੌਣੀ ਦੀ ਫਸਲ ਉੱਕਾ ਹੀ ਨਹੀਂ ਸੀ ਬੀਜ ਸਕਿਆ ਅਤੇ ਲੋਕ ਮਜ਼ਾਕ ਕਰਦੇ ਸਨ। ਪਰੰਤੂ ਉਦੇ ਸਿੰਘ ਜੀ ਨੇ ਹੀ ਉਨ੍ਹਾਂ ਨੂੰ ਦਸਿਆ ਸੀ ਕਿ ਉਹਨਾਂ ਕੋਲ ਅਕਸਰ ਹਾੜੀ ਦੇ ਦਾਣੇ ਵਧ ਤੋਂ ਵਧ ੨੦੦ ਮਨ ਹੋਇਆ ਕਰਦੇ ਸਨ ਪਰ ਉਸ ਸਾਲ ੫੦੦ ਮਣ ਹੋਏ ਸਨ।

ਗੁਰੂ ਘਰ ਦੀ ਮਾਇਆ ਨੂੰ ਜਿਵੇਂ ਕਫਾਇਤ ਨਾਲ ਉਹ ਵਰਤਦੇ ਸਨ ਬਹੁਤ ਹੀ ਘੱਟ ਉਦਾਹਰਣਾਂ ਹੋਣਗੀਆਂ।

ਉਨ੍ਹਾਂ ਦੀ ਸ਼ਖਸੀਅਤ ਦੇ ਧਾਰਮਕ ਰਾਜਨੀਤਕ ਅਤੇ ਸਮਾਜਕ ਪੱਖ ਬੜੇ ਸੰਤੁਲਿਤ ਸਨ। ਉਹ ਭਾਵੇਂ ਬਹੁਤ ਸੂਝਵਾਨ ਸਿਆਸਤਦਾਨ ਸਨ ਪਰ ਉਹਨਾਂ ਕਦੇ ਵੀ ਧਰਮ ਉਤੇ ਰਾਜਨੀਤੀ ਭਾਰੂ ਨਹੀਂ ਸੀ ਹੋਣ ਦਿਤੀ। ਗੁਰਬਾਣੀ ਅਤੇ ਸਿਖ ਇਤਿਹਾਸ ਦਾ ਉਹ ਚੌਖਾ ਗਿਆਨ ਰਖਦੇ ਸਨ, ਇਕ ਚੰਗੇ ਬੁਲਾਰੇ ਵੀ ਸਨ। ਉਹਨਾਂ ਦੇ ਭਾਸ਼ਨ ਵਿਚ ਨਿਪੜਕਤਾ, ਸਾਰਥਿਕਤਾ ਅਤੇ ਕਾਇਲ ਕਰਨ ਦੀ ਸ਼ਕਤੀ ਹੁੰਦੀ ਸੀ।

ਸਤਿਗੁਰੂ ਰਾਮ ਸਿੰਘ ਜੀ ਦੇ ਨਾ-ਮਿਲਵਰਤਣ ਪ੍ਰੋਗਰਾਮ ਦੀ ਇਕ ਧਾਰਾ ਆਪਣੇ ਝਗੜੇ ਅਦਾਲਤਾਂ ਵਿਚ ਲੈਜਾਣ ਦੀ ਥਾਂ ਆਪਣੀ ਸੰਗਤ ਵਿਚ ਨਜਿੱਠਣ ਦੀ ਸੀ। ਇਸ ਧਾਰਾ ਪ੍ਰਤੀ ਸੂਬਾ ਜੀ ਨੇ ਆਪਣੇ ਜੀਵਨ ਕਾਲ ਵਿਚ ਬਹੁਤ ਕੰਮ ਕੀਤਾ ਅਤੇ ਚੌਖੀ ਸਫਲਤਾ ਹਾਸਲ ਕੀਤੀ। ਦੋਹਾਂ ਧਿਰਾਂ ਨੂੰ ਸਹਿਮਤ ਕਰਕੇ ਬੜੇ ਗੁੰਝਲਦਾਰ ਮਸਲੇ ਨਜਿੱਠ ਲੈਣ ਦਾ ਉਨ੍ਹਾਂ ਨੂੰ ਸੱਚੇ ਪਾਤਸ਼ਾਹ ਦੀ ਕਿਰਪਾ ਨਾਲ ਚੌਖਾ ਅਭਿਆਸ ਹੋ ਗਿਆ ਸੀ। ਮੁਕਦਮਿਆਂ ਬਾਰੇ ਸਲਾਹ ਲੈਣ ਜਾਂ ਝਗੜਿਆਂ ਦੇ ਨਿਪਟਾਰੇ ਕਰਵਾਉਣ ਲਈ ਉਨ੍ਹਾਂ ਕੋਲ, ਲੋਕਾਂ ਦੇ ਗਰੁਪ ਜੁੜੇ ਰਹਿੰਦੇ ਜਿਵੇਂ ਉਹ ਭੈਣੀ ਸਾਹਿਬ ਦੀ ਜੁਡੀਸਰੀ ਹੋਣ। ਗੁਰੂ ਘਰ ਉਪਰ ਹੋਏ ਮੁਕਦਮੇ ਲੜਨ ਪੇਸ਼ੀਆਂ ਭੁਗਤਣ ਦਾ ਉਹਨਾਂ ਦਾ ਬਹੁਤ ਕੰਮ ਸੀ।

ਜਦੋਂ ਵੀ ਉਹ ਕੋਈ ਝਗੜਾ ਨਿਪਟਾਉਂਦੇ ਸਨ ਤਾਂ ਅਕਸਰ ਦੋਹਾਂ ਧਿਰਾਂ ਨੂੰ ਸਤਿਗੁਰੂ ਜੀ ਦੇ ਚਰਨਾਂ ਵਿਚ ਹਾਜ਼ਰ ਕਰ ਦਿੰਦੇ ਸਨ। ਸਤਿਗੁਰੂ ਜੀ ਨੂੰ ਆਪਣਾ ਸੁਝਾਉਂਦੇ ਅਤੇ ਆਖਰੀ ਮੋਹਰ ਸਤਿਗੁਰੂ ਜੀ ਰਾਹੀਂ ਹੀ ਲਵਾਉਂਦੇ।


ਉਹ ੯ ਅਪਰੈਲ ੧੯੮੭ ਨੂੰ ਖਰੜ ਵਿਖੇ ਚਲਾਣਾ ਕਰ ਗਏ ਸਨ। ਉਥੇ ਉਹਨਾਂ ਦਾ ਵਡਾ ਸਪੁਤਰ ਬੁਧ ਸਿੰਘ ਰਹਿੰਦਾ ਹੈ। ਖਰੜ ਤੋਂ ਉਹਨਾਂ ਦੀ ਦੇਹ ਚੁਨੀ ਲਿਜਾਈ ਗਈ। ਅਗਲੀ ਸਵੇਰ ਨੂੰ ਸ੍ਰੀ ਭੈਣੀ ਸਾਹਿਬ ਤੋਂ ਮਾਤਾ ਜੀ ਸਿੰਘਾਂ ਦਾ ਜਥਾ ਲੈ ਕੇ ਚੁਨੀ ਪੁਜੇ ਅਤੇ ਸ਼ਬਦ ਕੀਰਤਨ ਨਾਲ ਪੂਰਨ ਗੁਰਮਰਯਾਦਾ ਅਨੁਸਾਰ ਸਸਕਾਰ ਕਰਵਾਇਆ। ਸੰਤ ਬਲਕਾਰ ਸਿੰਘ ਜੀ ਸਰਪੰਚ ਸ੍ਰੀ ਭੈਣੀ ਸਾਹਿਬ ਨੇ “ਗੁਰਮੁਖ ਜਨਮ ਸਵਾਰ ਦਰਗਹ ਚਲਿਆ” ਆਦਿ ਸ਼ਬਦ ਪੜ੍ਹੇ। ੧੮ ਅਪਰੈਲ ਨੂੰ ਉਹਨਾਂ ਦੇ ਨਮਿਤ ਨਾਮਧਾਰੀ ਸੰਗਤ ਅਤੇ ਇਲਾਕਾ ਨਿਵਾਸੀਆਂ ਵਲੋਂ ਮੇਲਾ ਕੀਤਾ ਗਿਆ ਜਿਸ ਵਿਚ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਆਪਣੇ ਰੁਝੇਵਿਆਂ ਵਿਚੋਂ ਵੇਹਲ ਕਢਕੇ ਉਚੇਚੇ ਪੁਜੇ। ਕੀਰਤਨ

ਉਪਰੰਤ ਪਾਠਾਂ ਦੇ ਭੋਗ ਪਾਏ ਗਏ। ਪੰਡਾਲ ਅਤੇ ਲੰਗਰ ਦਾ ਪਰਬੰਧ ਜਿਹਨਾਂ ਵਿਸ਼ਾਲ ਸੀ ਉਨ੍ਹਾਂ ਹੀ ਵੱਡਾ ਸੰਗਤਾਂ ਦਾ ਇਕੱਠ ਸੀ।

ਸੂਬਾ ਜੀ ਹਮੇਸ਼ਾ ਮਨ ਨੀਵਾਂ ਮਤ ਉਚੀ ਦੇ ਆਦਰਸ਼ ਤੇ ਚਲਦੇ ਰਹੇ। ਉਹਨਾਂ ਕਦੇ ਵੀ ਹੰਕਾਰ ਦੀ ਗੱਲ ਨਹੀਂ ਕੀਤੀ। ਉਹਨਾਂ ਦਾ ਜੀਵਨ ਅਤਿ ਦਾ ਸਾਦਾ ਸੀ। ਬਹੁਤਾ ਖਾਣ, ਕੀਮਤੀ ਪਹਿਨਣ ਅਤੇ ਗਡੀਆਂ ਦੀ ਸਵਾਰੀ ਦੇ ਸ਼ੌਕ ਦੇ ਉਲਟ ਉਹ ਸਾਦਾ ਖਾ ਕੇ ਸਾਦਾ ਪਹਿਨ ਕੇ ਪੈਦਲ ਤੁਰ ਕੇ ਖੁਸ਼ ਰਹਿੰਦੇ। ਪਰ ਤੁਰਨ ਵਾਸਤੇ ਉਹਨਾਂ ਦਾ ਸਰੀਰ ਹੁਣ ਕਦੇ ਕਦੇ ਸਾਥ ਨਹੀਂ ਸੀ ਦਿੰਦਾ। ਉਹਨਾਂ ਵਰਗੀ ਉੱਚ ਸ਼ਖਸੀਅਤ ਦੇ ਅਨੇਕਾਂ ਗੁਣ ਯਾਦ ਆਉਂਦੇ ਰਹਿਣਗੇ।

ਮੈਨੂੰ ਤਾਂ ਇਉਂ ਮਹਿਸੂਸ ਹੁੰਦਾ ਹੈ ਜਿਵੇਂ ਬਹੁਤ ਸੰਘਣੀ ਛਾਂ ਵਾਲਾ ਵਡਾ ਸਾਰਾ ਬੋਹੜ ਢਹਿ ਪਿਆ ਹੋਵੇ ਜਿਸ ਦੀ ਘਣੀ ਛਾਂ ਦਾ ਘੇਰਾ ਬਹੁਤ ਫੈਲਿਆ ਹੋਇਆ ਸੀ। ਪਰ ਸਭ ਕੁਝ ਸਤਿਗੁਰੂ ਦੇ ਭਾਣੇ ਅਨੁਸਾਰ ਹੁੰਦਾ ਹੈ ਅਤੇ ਇਸ ਭਾਣੇ ਅਗੇ ਸਿਰ ਝੁਕਾਉਂਦੇ ਅਸੀਂ ਸੂਬਾ ਜੀ ਨੂੰ ਯਾਦ ਕਰਦੇ ਹਾਂ।

✱



ਲੀਡਰ ਅਤੇ ਪੱਤਰਕਾਰ

...ਸਮੁੱਚਾ ਪੰਜਾਬ ਅਜ ਲੀਡਰ-ਹੀਣ ਹੈ ਅਤੇ ਦੁੱਕੀ ਆਗੂ ਚਰਿਤਰ ਹੀਣ। ਇਹਨਾਂ ਦੀ ਕਹਿਣੀ ਅਤੇ ਕਰਨੀ ਵਿਚ ਜ਼ਮੀਨ ਅਸਮਾਨ ਦਾ ਫਰਕ ਹੈ—ਨਾਹਰਾ ਹੋਰ ਹੈ ਕਾਰਾ ਹੋਰ, ਤਕਰੀਰ ਹੋਰ ਤੇ ਤਸਵੀਰ ਹੋਰ। ਲਗਪਗ ਹਰ ਪੰਜਾਬੀ ਦੇ ਸਿਰ ਤੇ ਅਸੁਰਖਿਅਤਾ ਦਾ ਪਰਛਾਵਾਂ ਹੈ, ਜਿਸ ਤੋਂ ਹੋਰ ਲੋਕਾਂ ਵਾਂਗ ਹਰ ਅਖਬਾਰ ਦਾ ਮੁਖ ਸੰਪਾਦਕ ਚਿੰਤਾਤੁਰ ਹੈ। ਖੋਜੀ ਪੱਤਰਕਾਰ ਗੰਭੀਰ ਅਤੇ ਪੜ੍ਹਿਆ ਪੱਤਰਕਾਰ ਪੂਰਾ ਖੁਸ਼। ਇਸ ਪੜ੍ਹਿਆ ਪਤਰਕਾਰ ਦੀ ਦੁੱਕੀ-ਆਗੂ ਨਾਲ ਪੂਰੀ ਸੀਟੀ ਰਲਦੀ ਹੈ। ਇਹ ਪਤਰਕਾਰੀ ਘੱਟ ਕਰਦ ਹੈ, ਮੁਖਬਰੀ ਅਤੇ ਕੋਟੇ ਦੇ ਕਾਗਜ਼ ਦੀ ਬਲੈਕ ਵਧੇਰੇ। ਇਹ ਪਤਰਕਾਰ ਅਜਿਹੀ ਕੋਈ ਗਲ ਨਹੀਂ ਕਰਦਾ ਜਿਸ ਨਾਲ ਉਸ ਦਾ ਪੜ੍ਹਿਆ ਮਾਰਿਆ ਜਾਵੇ, ਸਗੋਂ ਇਹ ਪਾਣੀ ਧਾਣੀ ਇਕੱਠੇ ਹੀ ਪੀਂਦੇ ਹਨ ਕਦੇ ਠੰਡਾ ਕਦੇ ਗਰਮ। ਕਦੇ ਫੋਕਾ ਅਤੇ ਕਦੇ ਰੰਗਦਾਰ.....

ਪਪੀਤੇ ਦੇ ਬੀਜ

...ਜਿਹੜੀ ਸਰਕਾਰ ਪਿਛਲੇ ਚਾਲੀ ਸਾਲਾਂ ਵਿਚ ਜੀ. ਟੀ. ਰੋਡ ਅਤੇ ਬੱਸ ਅਡਿਆਂ ਤੇ ਬਣੇ ਢਾਬਿਆਂ ਤੋਂ ਬੇਹੋ ਬਿਸਕੁਟਾਂ ਅਤੇ ਭਿਣਕਦੀਆਂ ਮੱਖੀਆਂ ਵਾਲੀਆਂ ਪੀਪੀਆਂ ਅਤੇ ਪਤੀਲੀਆਂ ਸਾਫ ਨਹੀਂ ਕਰਵਾ ਸਕਦੀ, ਉਹ ਸਾਬਤ ਕਾਲੀ ਮਿਰਚ ਵਿਚੋਂ ਪਪੀਤੇ ਦੇ ਬੀਜ ਕਿਵੇਂ ਚੁਣੇਗੀ?.....

ਨਰਪਾਲ ਸਿੰਘ ਸ਼ੇਰ ਗਿਲ
ਅਜੀਤ ੧ ਮਈ ੧੯੮੭

‘ਟੈਲੀਵਿਜ਼ਨ :—ਸ਼ੈਤਾਨ ਦੀ ਅੱਖ’

...ਅਮਰੀਕਾ ਦੇ ਖਿਲਾਫ ਬਹੁਤੀਆਂ ਖਬਰਾਂ ਖੁਦ ਅਮਰੀਕਨ ਅਖਬਾਰ ਛਾਪਦੇ ਹਨ। ਟੈਲੀਵਿਜ਼ਨ ਵਾਲੇ ਅਮਰੀਕਾ ਦੀ ਕੁਰਪਸ਼ਨ, ਝੂਠ ਜਾਂ ਕਿਸੇ ਲੀਡਰ ਦੀਆਂ ਗੁੱਝੀਆਂ ਕੁਰੀਤੀਆਂ ਨੂੰ ਪਤਾਲ ਵਿਚੋਂ ਕਢ ਲਿਆਉਂਦੇ ਹਨ। ਖੁਦ ਟੈਲੀਵਿਜ਼ਨ ਦੇ ਖਿਲਾਫ ਕੋਈ ਗੱਲ ਹੋਵੇ ਉਸ ਦਾ ਢੰਡੋਰਾ ਪਿੱਟਦੇ ਹਨ ਤੇ ਹੱਸਦੇ ਹਨ।

ਇਥੋਂ ਦੇ ਇਕ ਕਸਬੇ ਵਿਚ ਲੋਕਾਂ ਨੇ ਇਕੱਠੇ ਹੋ ਕੇ ਟੈਲੀਵਿਜ਼ਨ ਦੇ ਖਿਲਾਫ ਮੁਜ਼ਾਹਰਾ ਕੀਤਾ। ਇਸ ਨੂੰ ਸ਼ੈਤਾਨ ਦੀ ਅੱਖ ਆਖਿਆ। ਟੈਲੀਵਿਜ਼ਨ ਲਾਅਨਤ ਹੈ, ਬੀਮਾਰੀ

ਹੈ। ਇਹ “ਈਡੀਅਟ ਬਾਕਸ” ਹੈ ਯਾਨੀ ਉਲੂ ਡੱਬਾ ਜਾਂ ਉੱਲੂ ਦਾ ਪੱਠਾ।” ਇਸ ਨੂੰ ਦੇਖਣਾ ਪਾਪ ਹੈ। ਬੁਰਾ ਹੈ। ਬਕਵਾਸ ਹੈ। ਟੈਲੀਵਿਜ਼ਨ ਲਾਅਨਤ ਹੈ।

ਉਹ ਆਪਣੇ ਘਰੋਂ ਟੈਲੀਵਿਜ਼ਨ ਦੇ ਸੈੱਟ ਕਢ ਲਿਆਏ ਤੇ ਚੁਰਾਹੇ ਉਤੇ ਢੇਰ ਲਾ ਦਿਤਾ। ਫਿਰ ਸੋਟੀਆਂ ਨਾਲ ਟੈਲੀਵਿਜ਼ਨਾਂ ਨੂੰ ਭੰਨਣ ਲਗੇ ਤੇ ਗਾਲ਼ਾਂ ਕਢਦੇ ਹੋਏ ਕਸਮ ਖਾਧੀ ਕਿ ਮੁੜ ਕਦੇ ਟੈਲੀਵਿਜ਼ਨ ਨਹੀਂ ਦੇਖਾਂਗੇ।

ਟੈਲੀਵਿਜ਼ਨ ਦੇ ਰਿਪੋਰਟਰ ਤੇ ਕੋਮਰਾਮੈਨ ਉਥੇ ਪਹੁੰਚ ਗਏ। ਉਨ੍ਹਾਂ ਨੇ ਇਸ ਭੰਨਤੌੜ ਦੇ ਸੀਲ ਖਿੱਚ ਲਏ ਤੇ ਸ਼ਾਮ ਦੇ ਪ੍ਰੋਗਰਾਮ ਵਿਚ ਟੈਲੀਵਿਜ਼ਨ ਉਤੇ ਦਿਖਾਏ।

ਟੈਲੀਵਿਜ਼ਨਾਂ ਨੂੰ ਤੌੜਣ ਤੇ ਗਾਲ਼ਾਂ ਕਢਣ ਵਾਲੇ ਲੋਕ ਇਹੋ ਮਨਜ਼ਰ ਬੜੇ ਮਜ਼ੇ ਨਾਲ ਟੈਲੀਵਿਜ਼ਨ ਉਤੇ ਦੇਖ ਰਹੇ ਸਨ।...

ਬਲਵੰਤ ਗਾਰਗੀ

‘ਆਰਸੀ’ ਮਈ ੧੯੮੭।

ਟੱਬਰ ਨੂੰ ਛਪਾਕੀ

ਮੇਰਾ ਇਕ ਦੋਸਤ ਆਪਣੀ ਲੜਕੀ ਦੇ ਵਿਆਹ ਦੇ ਸਿਲਸਿਲੇ ਵਿਚ ਅੰਮ੍ਰਿਤਸਰ ਦੀ ਇਕ ਦੁਕਾਨ ਤੋਂ ੨੧ ਕੰਬਲ ਖਰੀਦ ਕੇ ਲਿਆਇਆ। ਜਦੋਂ ਇਕ ਸਾਬਕਾ ਫੌਜੀ ਕਰਨਲ ਨੇ ਕੰਬਲਾਂ ਦਾ ਢੇਰ ਵੇਖਿਆ ਅਤੇ ਪੁਛਗਿਛ ਕੀਤੀ ਤਾਂ ਕੁਝ ਹੈਰਾਨ ਜਿਹਾ ਹੋ ਕੇ ਕਹਿਣ ਲਗਾ, ‘ਮੁੰਡੇ ਵਾਲਿਆਂ ਦੇ ਟੱਬਰ ਨੂੰ ਛਪਾਕੀ ਨਿਕਲੀ ਹੋਈ ਹੈ? ਏਨੇ ਕੰਬਲ ਉਨ੍ਹਾਂ ਨੇ ਕੀ ਕਰਨੇ ਹਨ?’

‘ਸਵਾ ਰੁਪਏ ਵਿਚ ਵਿਆਹ’

...ਸਵਾ ਰੁਪਏ ਵਾਲੀ ਗੱਲ ਬਹੁਤ ਵਧੀਆ ਹੈ। ਪਰ ਅਜ ਕਲ ਤਾਂ ਸਵਾ ਰੁਪਏ ਵਿਚ ਕਿਲੋ ਮੂਲੀਆਂ ਵੀ ਨਹੀਂ ਆਉਂਦੀਆਂ। ਜੇ ਭਾਈਆਂ ਨੂੰ ਕਹਿ ਦਿੱਤਾ ਜਾਵੇ ਕਿ ਆਨੰਦ ਕਾਰਜ ਉਤੇ ਤੁਹਾਨੂੰ ਸਵਾ ਰੁਪਿਆ ਮੱਥਾ ਟੇਕਿਆ ਜਾਵੇਗਾ ਤਦ ਉਹ ਵੀ ਵਾਹ ਲਗਦਿਆਂ ਆਨੰਦ ਕਾਰਜ ਪੜ੍ਹਾਉਣ ਦਾ ਕਸ਼ਟ ਕਰਨ ਲਈ ਤਿਆਰ ਨਹੀਂ ਹੁੰਦੇ। ਕਈ ਮੰਨੇ-ਪ੍ਰਮਾਣਿ ਰਾਗੀ ਹਜ਼ਾਰਾਂ ਰੁਪਏ ਸ਼ਬਦ ਭੇਟ ਦੇ ਪੇਸ਼ਗੀ ਮੰਗਣ ਤਕ ਜਾਂਦੇ ਹਨ। ਮਹਿੰਗਾਈ ਨੇ ਕੁਝ ਇਸ ਤਰ੍ਹਾਂ ਲੱਕ ਤੌੜ ਦਿਤਾ ਹੈ ਕਿ ਜੇ ੫ ਬੰਦਿਆਂ ਦੇ ਵੀ ਪਰਸਾਦੇ ਪਾਣੀ ਦਾ ਪਰਬੰਧ ਕਰਨਾ ਹੋਵੇ ਤਦ ਘਟੋ ਘਟੋ ਦੋ ਢਾਈ ਸੌ ਰੁਪਿਆ ਸਾਦੀ ਰੋਟੀ ਉਤੇ ਖਰਚ ਹੋ ਜਾਂਦਾ ਹੈ। ਹਾਂ, ਨਾਮਧਾਰੀਆਂ ਵਾਲਾ ਸਿਸਟਮ ਵਧੀਆ ਹੈ। ਇਕੋ ਦਿਨ ਵਿਆਹ ਕਰਵਾਉਣ ਵਾਲੇ ਸਾਰੇ ਜੋੜਿਆਂ ਨੂੰ ਇਕ ਥਾਂ ਇਕੱਠੇ ਕਰ ਲਿਆ ਜਾਵੇ ਅਤੇ ਸਾਂਝਾ ਆਨੰਦ ਕਾਰਜ ਕਰ

ਡਾ: ਗੁਰਨਾਮ ਸਿੰਘ ਤੀਰ
ਪੰਜਾਬੀ ਟ੍ਰਿਬਿਊਨ ।
੧੭-੪-੮੭

ਬਰਜਿੰਦਰ ਸਿੰਘ
ਅਜੀਤ ਦਾ ਮੁਖ ਸੰਪਾਦਕੀ
੩-੫-੮੭

ਅਕਾਲੀਆਂ ਦਾ ਹਸਰ

...ਜੇਕਰ ਅਜ ਪੰਜਾਬ ਦੇ ਹਾਲਾਤ ਸੁਧਰੇ ਨਹੀਂ, ਜੇਕਰ ਅਜ ਪੰਜਾਬ ਵਿਚ ਅਸਾਂਤੀ ਹੈ, ਜੇਕਰ ਅਜ ਪੰਜਾਬ 'ਚ ਆਮ ਮਨੁੱਖ ਦਾ ਖੂਨ ਵਹਿ ਰਿਹਾ ਹੈ ਤਾਂ ਅਸੀਂ ਅਕਾਲੀ ਆਗੂਆਂ ਨੂੰ ਵੀ ਇਸ ਦੇ ਬਹੁਤ ਵਡੇ ਭਾਗੀ ਸਮਝਦੇ ਹਾਂ । ਅਕਾਲੀਆਂ ਨੇ ਆਪਸੀ ਲੜਾਈ ਨਾਲ ਇਹ ਜ਼ਰੂਰ ਸਾਬਤ ਕਰ ਦਿਤਾ ਹੈ ਕਿ ਨਾ ਸਿਰਫ ਉਹ ਰਾਜ ਕਰ ਸਕਣ ਦੇ ਅਯੋਗ ਹਨ ਸਗੋਂ ਉਹਨਾਂ ਦੀ ਅਜਿਹੀ ਅਯੋਗਤਾ ਨੇ ਹੀ ਅਜਿਹੀ ਸਥਿਤੀ ਨੂੰ ਜਨਮ ਦਿਤਾ ਹੈ । ਅਕਾਲੀਆਂ ਦੀ ਲੜਾਈ ਖਤਮ ਹੋਣ ਵਾਲੀ ਨਜ਼ਰ ਨਹੀਂ ਆਉਂਦੀ । ਲਗਦਾ ਹੈ ਕਿ ਇਹ ਦਿਨ ਪ੍ਰਤੀ ਦਿਨ ਹੋਰ ਵੀ ਗੰਭੀਰ ਹੁੰਦੀ ਜਾਏਗੀ ਜਿਸ ਦੇ ਨਤੀਜੇ ਪੰਜਾਬੀ ਭੁਗਤਦੇ ਰਹਿਣਗੇ । ਅਜਿਹੀ ਅਵਸਥਾ ਤੇ ਦੁੱਖ ਅਤੇ ਅਫਸੋਸ ਹੀ ਪਰਗਟ ਕੀਤਾ ਜਾ ਸਕਦਾ ਹੈ ਕਿਉਂਕਿ ਜਿਸ ਪਾਰਟੀ ਤੋਂ ਲੋਕਾਂ ਨੂੰ ਵਡੀਆਂ ਉਮੀਦਾਂ ਹੋਣ, ਜੋ ਪਾਰਟੀ ਆਪਣੇ ਆਪ ਨੂੰ ਲੋਕਾਂ ਦਾ ਸਹੀ ਪ੍ਰਤੀਨਿਧ ਆਖਦੀ ਹੋਵੇ, ਉਹ ਅਜ ਲੋਕਾਂ ਦੀ ਕਚਹਿਰੀ ਵਿਚ ਆਪਣਾ ਅਜਿਹਾ ਹਸਰ ਕਰਵਾ ਰਹੀ ਹੈ । ਕਲ੍ਹ ਨੂੰ ਲੋਕ ਇਸ ਪਾਰਟੀ ਤੇ ਆਪਣਾ ਕਿੰਨਾ ਕੁ ਵਿਸ਼ਵਾਸ ਬਿਠਾ ਸਕਣਗੇ, ਇਸ ਗਲ ਦਾ ਅੰਦਾਜ਼ਾ ਵੀ ਹੁਣ ਕੁਝ ਨਾ ਕੁਝ

ਖਬਰ ਕਿਵੇਂ ਬਣਦੀ ਹੈ

...ਜੇ ਇਹ ਮੰਨ ਲਈਏ ਕਿ ਚੰਗੀਆਂ ਖਬਰਾਂ ਦਿਨ ਵੇਲੇ ਹੀ ਬਣਦੀਆਂ ਹਨ ਅਤੇ ਰਾਤ ਨੂੰ ਬਣਨ ਵਾਲੀਆਂ ਖਬਰਾਂ ਮੰਦੀਆਂ ਹੀ ਹੁੰਦੀਆਂ ਹਨ ਤਾਂ ਬਾਦਲ ਧੜੇ ਦੇ ੧੧ ਵਿਅਕਤੀਆਂ ਨੂੰ ਖਾਰਜ ਕਰਨ ਦੀ ਖਬਰ ਬਣਾਉਣ ਵਾਲਿਆਂ ਦੇ ਕੰਮ ਨੂੰ ਮੰਦਾ ਹੀ ਕਿਹਾ ਜਾ ਸਕਦਾ ਹੈ । ਘਟੋ ਘਟ ਖਬਰਾਂ ਵਾਲਿਆਂ ਲਈ ਤਾਂ ਕਹਿਣਾ ਹੀ ਬਣਦਾ ਹੈ । ਜਦੋਂ ਕ੍ਰਿਸ਼ਨਾ ਮੈਨਨ ਦੀ ਮੌਤ ਅੱਧੀ ਰਾਤ ਤੋਂ ਵੀ ਪਿਛੋਂ ਹੋਈ ਸੀ ਤਾਂ ਅਖਬਾਰ ਵਾਲਿਆਂ ਨੇ ਟਿੱਪਣੀ ਕੀਤੀ ਸੀ ਕਿ ਰੱਬ ਨੇ ਉਨ੍ਹਾਂ ਨਾਲ ਨਿਆਂ ਨਹੀਂ ਕੀਤਾ ਕਿਉਂਕਿ ਉਹ ਸ਼ਖਸ ਜਿਹੜਾ ਆਪਣੇ ਮਰਨ 'ਤੇ ਇਕ ਚੋਬਾਈ ਸਫੇ ਦਾ ਹੱਕਦਾਰ ਸੀ ਉਸ ਨੂੰ ਦੋ ਚਾਰ ਲਾਈਨਾਂ ਨਾਲ ਹੀ ਸੰਤੁਸ਼ਟ ਹੋਣਾ ਪਿਆ ਸੀ । ਮਹਿਮਾ ਦੇ ਇਛੁਕ ਸਿਆਸਤਦਾਨ ਮਜ਼ਬੂਰੀ ਵਿਚ ਕੀਤੇ ਅੱਧੀ ਰਾਤ ਵਾਲੇ ਦਸਤਖਤ ਤਾਂ ਖੁਸ਼ੀ ਖੁਸ਼ੀ ਕਰ ਲੈਂਦੇ ਹਨ, ਇਸ ਦੁਨੀਆਂ ਨੂੰ ਤਿਆਗਣ ਲਈ ਕਿਹੜੇ ਸਮੇਂ ਦੀ ਦੁਆ ਕਰਦੇ ਹੋਣਗੇ ਇਹ ਉਹੀਓ ਜਾਨਣ । ਅਸੀਂ ਤਾਂ ਏਨਾ ਹੀ ਦੱਸਣਾ ਚਾਹੁੰਦੇ ਸਾਂ ਕਿ ਖਬਰ ਕਿਵੇਂ ਬਣਦੀ ਹੈ ।

ਪੰਜਾਬੀ ਟ੍ਰਿਬਿਊਨ
ਮੁਖ ਸੰਪਾਦਕੀ
੩-੫-੧੯੮੭

REPUTED MANUFACTURER OF :

SUPERIOR QUALITY

SINGLE BARREL &

DOUBLE BARREL

B. L. 12 BORE

GUNS

Grams : SNIPER

Phone : 3809

MODERN GUN WORKS

Opp. Industrial Estate,
JAMMU CANTT.

ਮੂਲਵਾਦੀ ਵੀਰ ਨੂੰ

—ਸੁਰਜੀਤ ਖੁਰਸ਼ੀਦੀ—

ਵਰਤਮਾਨ ਤੋਂ ਅਤੀਤ ਵੱਲ
ਨੂੰ ਨੀਝ ਨਾ ਲਾ ।
ਇਹ ਅਤੀਤ ਦਾ ਮਹਾ ਸਾਗਰ
ਭਵਿਖ ਦੇ ਸਾਹਮਣੇ
ਇਕ ਕਤਰਾ ਹੀ ਤਾਂ ਹੈ, ਨਗੁਣਾ ਜਿਹਾ
ਇਸ ਦਾ ਵਿਕਰਾਲ ਆਕਾਰ
ਭਵਿਖ ਦੇ ਸਾਹਮਣੇ ਬੋਨਾ ਹੀ ਤਾਂ ਹੈ
ਭਵਿਖ ਦੀ ਕੋਈ ਰਾਹ ਨਹੀਂ ਹੈ
ਨਾ ਕੋਈ ਪਾਗਵਾਰ ਹੈ ਵੀਰਾ
ਉਸਦੀ ਮਹਾਨਤਾ ਵਲ ਨੂੰ ਝਾਕ
ਅਤੀਤ ਵੱਲ ਨੂੰ ਨੀਝ ਨਾ ਲਾ
ਵਰਤਮਾਨ ਦੇ ਸੰਗ ਸੰਗ ਰਹਿ
ਅਤੇ ਭਵਿਖ ਨੂੰ ਆਸ ਮੁਰਾਦ ਮੰਨ
ਅੱਗਾ ਸੁਆਰ, ਪਿਛੇ ਨਾ ਝਾਕ
ਅੱਗੇ ਚਲਣਾ ਹੀ ਚਲਣਾ ਹੈ
ਪਿਛੇ ਮੂੰਹ ਕਰਕੇ ਚਲੇਂਗਾ
ਤਾਂ ਠੱਕਰਾਂ ਹੀ ਠੱਕਰਾਂ ਹਨ
ਭਵਿਖ ਦਿਖਾਈ ਨਹੀਂ ਦੇਣਾ
ਅਤੀਤ ਨੇ ਕੁਝ ਪੱਲੇ ਨਹੀਂ ਪਾਉਣਾ
ਭਵਿਖ ਅਤਿ ਰੋਸ਼ਨ ਹੈ, ਤਾਬਨਾਲ
ਤੇਰੇ ਵੱਲ ਨੂੰ ਵਧ ਰਹੇ, ਖੋਲ੍ਹ ਕੇ ਬਾਹਾਂ
ਸਿਆਣਾ ਬਣ
ਵਰਤਮਾਨ ਦੀ ਗਲਵੱਕੜੀ
ਭਵਿਖ ਦੇ ਨਾਲ ਪੈਣ ਦੇ
ਫੇਰ ਦੇਖੀ “ਚੜ੍ਹਦੀ ਕਲਾ”
ਹੁੰਦੀ ਹੈ ਕਿ ਨਹੀਂ ?

ਦੋ ਗਜ਼ਲਾਂ

—ਗਵਰ ਸਾਹਿਦ ਲਾਹੌਰ—

ਅਖੀਆਂ ਜਦ ਵੀ ਕੋਰੇ ਅਥਰੂ
ਕਿਸੇ ਨਾ ਪੁੰਝੇ ਮੇਰੇ ਅਥਰੂ
ਦਿਲ ਦੇ ਵਿਹੜੇ ਵਰਦ ਵਸੇਂਦਾ
ਬੈਠੇ ਪਲਕ ਬਨੇਰੇ ਅਥਰੂ
ਸੁਖ ਦੁਖ ਦੇ ਹਰ ਵੇਲੇ ਉੱਤੇ
ਸਭ ਤੋਂ ਹੋਣ ਅਗੇਰੇ ਅਥਰੂ
ਉਹਨੂੰ ਥੋੜ੍ਹਾ ਨ ਆਵੇ ਖੁਸ਼ੀਓਂ,
ਬਖਸ਼ੇ ਜੋਸ਼ ਘਨੇਰੇ ਅੱਥਰੂ
ਅੱਖ ਉਡੀਕਾਂ ਵਾਲੀ ਦੇ ਵਿਚ
ਲਾ ਲੈਂਦੇ ਨੇ ਡੇਰੇ ਅਥਰੂ
ਹਿਜਰ ਸਜਨ ਦੇ ਅੰਦਰ ਸਾਹਿਦ
ਰਹਿੰਦੇ ਸ਼ਾਮ ਸਵੇਰੇ ਅੱਥਰੂ

—0—

ਹੋਈਆਂ ਕੁਝ ਏਸਰਾਂ ਦੀਆਂ ਅਕਲਾਂ ਸਿਆਣੀਆਂ
ਗਰਜ਼ੋਂ ਬਗੈਰ ਜਾਨ ਨ ਸ਼ਕਲਾਂ ਪਛਾਣੀਆਂ
ਕਲ੍ਹ ਰਾਤ ਫੇਰ ਖਾਬ ਵਿਚ ਆਇਆ ਉਹ ਬੇ-ਵਫਾ
ਕਲ੍ਹ ਰਾਤ ਫੇਰ ਜਾਗੀਆਂ ਪੀੜਾਂ ਪੁਰਾਣੀਆਂ
ਦਿਲ ਨੂੰ ਦਿਲਾਸਾ ਦੇਣ, ਝੁਗੀਆਂ ਦੇ ਸ਼ਹਿਣਸ਼ਾਹ
ਪੁੱਤਰ ਨੂੰ ਰਾਜਾ ਆਖਦੇ ਧੀਆਂ ਨੂੰ ਰਾਣੀਆਂ
ਕੁਝ ਦੇਰ ਦੀਆਂ ਸੰਗਤਾਂ ਹੋਣਾ ਅਖੀਰ ਦੇ
ਮਿੱਟੀ 'ਚ ਮਿਲਣਾਂ ਮਿੱਟੀਆਂ, ਪਾਣੀਆਂ 'ਚ ਪਾਣੀਆਂ
ਸਦੀਆਂ ਦੇ ਪੰਧ ਵੇਖ ਲੈ, ਘੜੀਆਂ 'ਚ ਮੁਕਦੇ
ਬਣੀਆਂ ਨੇ ਅੱਜ ਹਕੀਕਤਾਂ ਕਲ੍ਹ ਸਨ ਕਹਾਣੀਆਂ
ਸਾਹਦ ਜ਼ਮਾਨਾ ਲਾ ਲਵੇ ਭਾਵੇਂ ਹਜ਼ਾਰ ਟਿੱਲ
ਓੜਕ ਹਵਾ ਦੀ ਹਿੰਮਤ ਈ ਬਾਂਸਾਂ ਨੇ ਜਾਣੀਆਂ

ਦੇ ਗਜ਼ਲਾਂ

— ਮਹਿੰਦਰ ਭੱਟੀ

ਜੁਲਮ ਦਾ ਕਿੰਨਾ ਅੱਜ ਗਹਿਰਾਪਨ ਹੈ।
 ਕੋਈ ਕੋਨਾਂ ਵੀ ਨਹੀਂ ਰੋਸਨ ਹੈ।
 ਅਪਣਾ ਚਿਹਰਾ ਵੀ ਲੱਭ ਨਹੀਂ ਹੁੰਦਾ,
 ਹਰ ਪਾਸੇ ਕਿੰਨਾਂ ਧੁੰਧਲਾਪਨ ਹੈ।
 ਹਰ ਇਕ ਚਿਹਰੇ ਤੇ ਲੇਪ ਚੜ੍ਹੀ ਹੈ,
 ਕਿਧਰੇ ਵੀ ਤਾਂ ਨਹੀਂ ਅਪਨਾਪਨ ਹੈ।
 ਅੰਦਰੋਂ ਰੋਂਦੇ ਤੇ ਬਾਹਰੋਂ ਹੱਸਦੇ,
 ਹਰ ਇਕ ਚਿਹਰੇ ਤੇ ਓਪਰਾਪਨ ਹੈ।
 ਫਿਕਰ ਤੇ ਗ਼ਮ ਦੇ ਜਦ ਬੱਦਲ ਛੋਂਦੇ,
 ਯਾਦ ਅੰਦਾ ਮੈਨੂੰ ਤਦ ਬਚਪਨ ਹੈ।
 ਬੋਤਲ ਬਣਕੇ ਫਿਰਦੇ ਕਿਧਰ ਹੋ ?
 ਹਾਏ ਇਹ ਕੇਹਾ ਬਾਕਾਪਨ ਹੈ।

ਜੁਲਫ ਤੋਂ ਬਚਕੇ ਰਈਂ ਤੂੰ ਵੇ ਬੱਲਿਆ,
 ਹਰ ਇਕ ਲਿਟ ਦੀ ਇਕ ਇਕ ਨਾਗਨ ਹੈ।

—0—

ਅੱਜ ਐਟਮ ਤੇ ਜੱਗ ਬੈਠਾ ਹੈ,
 ਕੋਈ ਚਿਣਗ ਨਾ ਇਸਤੇ ਧਰ ਜਾਵੇ।
 ਅੰਬਰ ਵੀ ਨਾ ਕਿਧਰੇ ਚੀਕ ਉੱਠੇ,
 ਨਾ ਖਲਕਤ ਸਾਰੀ ਮਰ ਜਾਵੇ।
 ਲੋਕਾਂ ਦੇ ਹਾਸੇ ਕੋਈ ਖੋਹ ਨਾ ਸਕੇ,
 ਤੇ ਖੁਸ਼ੀਆਂ ਵੀ ਨਾ ਚੀਰ ਸਕੇ।
 ਨਾ ਯਾਦ ਕਿਤੇ ਹੀਰੋਸ਼ੀਮਾ ਦੀ,
 ਕੋਈ ਜ਼ਾਲਮ ਤਾਜ਼ਾ ਕਰ ਜਾਵੇ।

ਇਕ ਬੰਨੇ ਅੱਗ ਪਈ ਸੁਲਗ ਰਹੀ,
 ਇਕ ਪਾਸੇ ਮੇਘ ਹੈ ਗਰਜ ਰਿਹਾ।

ਇਹ ਅੱਗ ਨਾ ਕਿਧਰੇ ਜਿੱਤ ਜਾਵੇ,
 ਨਾ ਇੰਦਰ ਕਿਧਰੇ ਹਰ ਜਾਵੇ।

ਧਰਤੀ ਵੀ ਅੱਜ ਹੈ ਕੰਬ ਰਹੀ
 ਤੇ ਅੰਬਰ ਵੀ ਹੈ ਡੋਲ ਰਿਹਾ।

ਅੱਜ ਰਕਤਬੀਜ ਹੈ ਨੱਚ ਰਿਹਾ,
 ਕੋਈ ਕਾਰਾ ਨਾ ਇਹ ਕਰ ਜਾਵੇ।

ਕਿਨਾਰਿਆਂ ਦਾ ਸਵਾਲ

—ਵਨੀਤਾ

ਕਿਨਾਰਿਆਂ ਨੇ ਹਉਕਾ ਲੈ ਕੇ
 ਦਰਿਆ ਨੂੰ ਕਿਹਾ—
 ਤੂੰ ਆਪਣਾ ਦੁੱਖਾਂ ਭਰਿਆ ਪਾਣੀ ਮੇਰੇ 'ਚ ਰੱਖ ਕੇ
 ਕਿਉਂ ਮੈਨੂੰ ਖੋਹੀ ਜਾ ਰਿਹਾ ਹੈਂ ?
 ਸਾਗਰ ਦਾ ਜਵਾਬ ਸੀ !
 ਮੈਂ ਤੈਨੂੰ ਖੋਹ ਰਿਹਾ ਹਾਂ, ਖਤਮ ਨਹੀਂ ਕਰ ਰਿਹਾ।
 ਮੈਂ ਤੇਰੀ ਹੋਂਦ ਨੂੰ ਖੋਹ ਕੇ ਉਸਦੀਆਂ ਪਰਤਾਂ
 ਆਪਣੇ ਸੀਨੇ ਉਤੇ ਬਣਾਈ ਜਾ ਰਿਹਾ ਹਾਂ।
 ਤੇਰਾ ਘੇਰਾ ਹੋਰ ਵਿਸ਼ਾਲ ਕਰੀ ਜਾ ਰਿਹਾ ਹਾਂ।
 ਅਤੇ ਤੇਰੇ ਖੋਹ ਦੀਆਂ ਤੰਗਾਂ
 ਆਪਣੇ ਸੀਨੇ ਤੇ ਉਕਰ ਕੇ ਉਸ ਨੂੰ
 ਪੂਜ ਰਿਹਾ ਹਾਂ,
 ਤੇ ਕਿਨਾਰਿਆਂ ਦਾ ਹਉਕਾ
 ਵਾਪਸ ਪਰਤ ਆਇਆ।

ਨਜ਼ਮ

ਮੇਰੀ ਜ਼ਿੰਦਗੀ.....
 ਇਕ ਹਾਈਵੇ
 ਜਿਥੇ.....
 ਅਤੀਤ ਦੀ ਗਡੀ ਸਵਾਰ ਹੋ ਕੇ
 ਭਵਿੱਖ ਦੇ ਸੁਪਨਿਆਂ ਦਾ
 ਐਕਸੀਲੇਟਰ ਦਬਾਇਆ
 ਵਰਤਮਾਨ ਦੀ ਦੁਰਘਟਨਾ ਹੋ ਗਈ ਹੈ
 ਅਤੇ ਬਚਾਉਣ ਵਾਲੇ ਹੱਥ
 ਹਾਈਵੇ ਤੇ ਨਹੀਂ।

ਗਜ਼ਲ

—ਗੁਰਦੀਪ ਗਿੱਲ—

ਤਿੜਕਿਆ ਚੇਹਰਾ ਮੈਂ ਲੈ ਕੇ ਫਿਰ ਰਿਹਾ ਹਾਂ ਦੋਸਤਾ,
 ਮੋਹ-ਮੁਹੱਬਤ ਪੱਥਰਾਂ ਦੇ ਸ਼ਹਿਰ ਚੋਂ ਹੈ ਲਾ-ਪਤਾ।

ਸਿਲ-ਪੱਥਰ ਓਸ ਨੂੰ ਕੀਕਣ ਮੈਂ ਯਾਰੋ ਕਹਿ ਦਿਆਂ,
 ਆਪਣੇ ਵਜੂਦ ਚੋਂ ਜੋ ਰੇਤ ਵਾਂਗਰ ਕਿਰ ਗਿਆ।

ਮੀਟ ਕੇ ਅੱਖਾਂ ਵਿਖਾਵੇ ਚੇਤਿਆਂ ਦੀ ਰੋਸ਼ਨੀ,
 ਸੋਚ ਦੇ ਸਾਗਰ 'ਚ ਹੈ ਸੀ ਜੋ ਚਿਰਾਂ ਤੋਂ ਗਰਕਿਆ।

ਪਰਬਤਾਂ ਨੂੰ ਚੀਰ ਕੇ ਲੰਘੀ ਜਦੋਂ ਅੰਬਰੀ ਹਵਾ,
 ਫਾਸਿਲਾ ਮੰਜ਼ਲ ਦਾ ਖੁਦ ਪੈਰਾਂ ਤੇ ਆ ਕੇ ਢਹਿ ਪਿਆ।

ਬੀਤੇ ਦੀਆਂ ਪੈੜਾਂ

—ਪ੍ਰੀਤਮ ਸਿੰਘ ਕਵੀ

(ਲੜੀ ਜੋੜਨ ਲਈ ਵਰਿਆਮ ਦਾ

ਮਈ ੧੯੮੭ ਅੰਕ ਦੇਖੋ)

੯ ਅਕਤੂਬਰ ੧੯੭੮, ਸੋਮਵਾਰ

ਚੁਟਾਲਾ (ਹੁਸ਼ਿਆਰਪੁਰ)

ਚਲਦਾ ਪ੍ਰਸੰਗ—ਜਥੇਦਾਰ ਫੌਜਾ ਸਿੰਘ ਦਾ ਭੋਗ

...ਸੰਤ ਰਾਮ ਰਾਮ ਜੀ ਰੋਜ਼ ਪਰਵਾਰ ਨੂੰ ਨਾਮ ਸਿਮਰਨ,

ਕਥਾ ਵਾਰਤਾ ਅਤੇ ਪਾਠ ਸੁਣਾਕੇ ਨਿਹਾਲ ਕਰ ਦੇ ਰਹੇ।
ਇਹਨਾਂ ਨੂੰ ਭਾਣਾ ਮੰਨਣ ਦੀ ਭਾਵਨਾ ਦੇ ਅਧੀਨ ਕਰ ਦਿਤਾ।

ਗੁਰਬਖਸ਼ ਸਿੰਘ ਨੇ ਦੱਸਿਆ : ਪਾਠ ਧਰਿਆਂ ਨੂੰ
ਅਜੇ ਛੇ ਦਿਨ ਹੋਏ ਸਨ ਕਿ ਇਕ ਦਿਨ ਨਿਤਨੇਮ ਕਰਦਿਆਂ
ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਅਤੇ ਜਥੇਦਾਰ ਜੀ ਅੰਦਰ ਆ
ਗਏ। ਮੈਂਨੂੰ ਤਾਂ ਏਨਾ ਕੁ ਹੀ ਜਾਪਿਆ ਸਿਵੇਂ ਇਥੋਂ ਬ੍ਰਹਿਮੰ
ਅੰਗੜ ਪਿਛੜ ਲੰਘੇ ਹਨ, ਗਲੇ ਮਾਲਾ ਹਨ, ਪਿੱਠ ਹੀ
ਨਜ਼ਰ ਪਈ ਹੈ। ਮੇਰੀਆਂ ਦੋ ਗੁਡੀਆਂ ਤਾਂ ਸਤਿਗੁਰਾਂ ਨੂੰ
ਸਿਰ ਝੁਕਾ ਹੱਥ ਜੋੜ ਨਮਸਕਾਰ ਕੀਤੀ। ਇਹ ਦਰਸਨ
ਮਜ਼ਹਬੀ ਸੰਤ ਪ੍ਰੀਤਮ ਸਿੰਘ ਨੂੰ ਵੀ ਹੋਏ। ਦਾਦਾ ਜੀ ਨੂੰ ਵੇਖ
ਮੇਰੀਆਂ ਕੁੜੀਆਂ ਪੁਛਿਆ : ਤੁਸੀਂ ਚਲੇ ਕਿਉਂ ਗਏ ?
ਜਥੇਦਾਰ ਜੀ ਨੇ ਪੱਤੀਆਂ ਨੂੰ ਦੱਸਿਆ : ਸਤਿਗੁਰੂ ਪ੍ਰਤਾਪ
ਸਿੰਘ ਜੀ ਆਏ ਸਨ ਲੈਣ ਵਾਸਤੇ। ਕਹਿਣ ਲਗੇ, ਤੁਹਾਡੇ
ਦੋਹਾਂ ਚੋਂ—ਗੁਰਬਖਸ਼ ਸਿੰਘ ਜਾਂ ਮੇਰੇ ਚੋਂ—ਇਕ ਨੂੰ ਗੁਰੂ
ਨਾਨਕ ਦੇਵ ਜੀ ਨੇ ਬੁਲਾਇਆ ਹੈ। ਦੋ ਮਿੰਟ ਵਿਚ ਫੇਸਲਾ
ਕਰੋ। ਸਭ ਕੁਝ ਸੋਚਕੇ ਮੈਂ ਹੀ ਤਿਆਰ ਹੋ ਪਿਆ।

ਗੁਰਬਖਸ਼ ਸਿੰਘ ਨੇ ਆਖਿਆ : ਹੁਣ ਸਾਨੂੰ ਪਤਾ
ਲਗਾ ਕਿ ਉਹ ਦੋ ਦਿਨ ਤੋਂ ਬਾਰ ਬਾਰ ਸਤਿਗੁਰੂ ਪ੍ਰਤਾਪ
ਸਿੰਘ ਜੀ ਨੂੰ ਕਿਉਂ ਯਾਦ ਕਰਦੇ ਸਨ ਅਤੇ ਏਨੀ ਅਚਾਨਕ
ਕਿਉਂ ਚਲਾਣਾ ਕਰ ਗਏ। ੩-੪ ਦਿਨ ਪਹਿਲਾਂ ਉਹਨਾਂ
ਪੂਰੇ ਤਿੰਨ ਘੰਟੇ ਦੀਵਾਨ ਲਾਇਆ। ਦੋ ਦਿਨ ਪਹਿਲਾਂ
ਆਲੂਆਂ ਦੀਆਂ ਬੋਰੀਆਂ ਇਕੋ ਹੱਥ ਨਾਲ ਘਸੀਟ ਕੇ
ਅੰਦਰ ਕੀਤੀਆਂ।

ਚੁਟਾਲਾ

ਮੈਂਨੂੰ ਰਿਹਾਇਸ਼ ਸ: ਕਰਨੈਲ ਸਿੰਘ ਕੇ ਘਰ ਮਿਲੀ।
ਉਹਨਾਂ ਤੋਂ ਚੁਟਾਲੇ ਬਾਰੇ ਜਾਣਕਾਰੀ ਮਿਲੀ। ੧੯੪੭ ਤੋਂ
ਪਹਿਲਾਂ ਇਹ ਪਿੰਡ ਰਾਜਪੂਤ 'ਮੁਸਲਮਾਨ' ਜਾਗੀਰਦਾਰਾਂ
ਦਾ ਸੀ। ਉਹ ਚਲੇ ਗਏ। ਪੁਰਾਣੇ ਵਸਨੀਕ ਲੁਹਾਰ,
ਤਖਾਣ, ਕੰਬੋਆ, ਚਮਾਰ, ਮਜ਼ਹਬੀ ਅਤੇ ਮਹਾਸੇ ਜਿਉਂ ਕੇ



ਸਤਿਗੁਰੂ ਜਗਜੀਤ ਸਿੰਘ ਜੀ

ਤਿਉਂ ਹਨ। ੪੦ ਕੁ ਘਰ ਜੱਟਾਂ ਦੇ ਪਾਕਿਸਤਾਨੋਂ ਆਕੇ
ਵੱਸੇ ਹਨ। ਕੁਲ ਆਬਾਦੀ ੧੦੦੦ ਦੀ ਹੈ। ਪਿੰਡ ਦੀ ਕੁਲ
ਜ਼ਮੀਨ ੧੫੦੦ ਏਕੜ ਹੈ। ਪੰਜਾਬ ਸਰਕਾਰ ਨੇ ਇਸ ਪਿੰਡ
ਨੂੰ ਫੋਕਲ ਪੁਆਇੰਟ ਮਿਥਕੇ ਚਹੁਆਂ ਪਾਸਿਆਂ ਤੋਂ ਸੜਕਾਂ,
ਸਕੂਲ, ਹਸਪਤਾਲ ਤੇ ਹੋਰ ਸਹੂਲਤਾਂ ਮੁਹਈਆ ਕਰਨੀਆਂ
ਹਨ; ਪਿੰਡ ਵਿਚ ਬਿਜਲੀ ਹੈ। ਪਰ ਖੇਤਾਂ ਵਿਚ ਇੰਜਣਾਂ
ਨਾਲ ਵਿਊਬਵੇੱਲ ਚਲਦੇ ਹਨ। ਪਿੰਡ ਵਿਚ ਦਸਵੀਂ ਦਾ
ਸਕੂਲ ਹੈ।

੧੦ ਅਕਤੂਬਰ ੧੯੭੮, ਮੰਗਲਵਾਰ

ਗਰੀਬ ਨਿਵਾਜ਼

ਸਵੇਰੇ ਆਸਾ ਦੀ ਵਾਰ ਦਾ ਕੀਰਤਨ ਸੰਤ ਖਜ਼ਾਨ
ਸਿੰਘ-ਹਰਬੰਸ ਸਿੰਘ ਘੁੱਲਾ ਤੇ ਜਸਪਾਲ ਸਿੰਘ ਆਦਿ ਨੇ
ਆਰੰਭ ਕੀਤਾ। ਸ੍ਰੀ ਸਤਿਗੁਰੂ ਜੀ ਮੰਚ ਆਸਣ ਤੇ ਸਸੰਭਰ
ਸਨ। ਆਪ ਜੀ ਦੇ ਸਕੱਤਰ ਤੋਂ ਪਤਾ ਲਗਾ ਕਿ ਸੱਚੇ
ਪਾਤਸ਼ਾਹ ਅੱਜ ਹੀ ਸਵੇਰੇ ਸ੍ਰੀ ਭੈਣੀ ਸਾਹਿਬ ਤੋਂ ਪੀਜੋ ਕਾਰ
ਦੁਆਰਾ ਸਫਰ ਕਰਕੇ ੫ ਵਜੇ ਤਕ ਚੁਟਾਲੇ ਨੂੰ ਆ
ਨਿਵਾਜਿਆ। ਇਸਨਾਨ ਕਰਕੇ ਆਏ ਮਾਈ ਭਾਈ ੧੦੦ ਦੀ

ਗਿਣਤੀ ਤਕ ਸਨ। ਨਾਮਧਾਰੀ ਪੰਥ ਦੀ ਅੱਧੀ ਸਦੀ ਤਕ ਸੇਵਾ ਕਰਨ ਵਾਲੇ ਜਥੇਦਾਰ ਫੌਜਾ ਸਿੰਘ ਦੀ ਯਾਦ ਨੂੰ ਸਮਰਪਤ ਸਤਿਗੁਰੂ ਜੀ ਨੇ ਆਪ ਸ਼ਬਦ ਪੜ੍ਹਿਆ : ਸੇਵਕ ਕੀ ਓੜਕ ਨਿਬਰੀ ਪ੍ਰੀਤਿ। ਜੀਵਤ ਸਾਹਿਬ ਸੇਵਿਓ ਅਪੁਨਾ ਚਲਤੈ ਰਾਖਿਓ ਚੀਤ। ਸ਼ਬਦ ਗਾਇਨ ਵਿਚ ਸ੍ਰੀ ਸਤਿਗੁਰੂ ਜੀ ਨਾਲ ਸੰਤ ਪੂਰਬਾ, ਸੂਬਾ ਮੇਲਾ ਸਿੰਘ, ਜਥੇਦਾਰ ਸਵਰਨ ਸਿੰਘ, ਸੰਤ ਹਰਬੰਸ ਸਿੰਘ ਢੋਟੀਆਂ ਆਦਿ ਹੋਰ ਵੀ ਰਲ ਪਏ।

ਚੰਡੀ ਦੀ ਵਾਰ ਦਾ ਪਾਠ ਆਰੰਭ ਕਰਨ ਸਮੇਂ ਸਤਿਗੁਰੂ ਨੇ ਅਪਣੇ ਸਕੱਤਰ ਸੰਤ ਤਰਸੇਮ ਸਿੰਘ ਨੂੰ ਲਿਖਿਆ ਕਿ ਉਹ ਏਥੋਂ ਦੇ ਸਮਾਗਮ ਦਾ ਪ੍ਰੋਗਰਾਮ ਬਣਾ ਕੇ ਦੇਵੇ। ਘਰ ਵਾਲਿਆਂ ਤੇ ਹੋਰ ਪ੍ਰਬੰਧਕਾਂ ਨਾਲ, ਉਹ ਪ੍ਰੋਗਰਾਮ ਬਣਾਕੇ ਲਿਖ ਲਿਆਇਆ। ਜਥੇਦਾਰ ਸ਼ੇਰ ਸਿੰਘ, (ਮਜ਼ਹਬੀ) ਭੜੋਲਿਆਂ ਵਾਲੀ ਜਥੇਦਾਰ ਪ੍ਰੀਤਮ ਸਿੰਘ ਪੱਧਰੀ, ਜਥੇਦਾਰ ਨਿਰੰਜਨ ਸਿੰਘ ਕੱਕੜ, ਜਥੇਦਾਰ ਮੇਲਾ ਸਿੰਘ ਅਤੇ ਪੰ: ਗੋਪਾਲ ਸਿੰਘ ਜੀ ੯ ਤੋਂ ੨.੩੦ ਤਕ ਹੱਲੇ ਦੇ ਦੀਵਾਨ ਸਜਾਣਗੇ। ਉਪਰੰਤ ਭੋਗ ਪਾਇਆ ਜਾਣਿਆ।

੬.੪੫ ਦੇ ਦੀਵਾਨ ਦੀ ਸਮਾਪਤੀ ਹੋ ਗਈ।

ਸੂਬਾ ਅਮਰੀਕ ਸਿੰਘ ਜੀ ਨੂੰ ਆਗਿਆ ਹੋਈ ਕਿ ਜਿਨ੍ਹਾਂ ਹੁਸ਼ਿਆਰਪੁਰ ਦੇ ਸਰੀਰਾਂ ਨੇ ਸਿਸ੍ਰੁਤੀ ਮੰਦਰਾਂ ਲਈ ਉਗਰਾਹੀ ਲਿਖਾਈ ਸੀ ਪਰ ਅਜੇ ਦਿਤੀ ਨਹੀਂ, ਜਿਹੜੇ ਏਥੇ ਨਹੀਂ ਆਏ, ਉਹ ਬੁਲਵਾ ਲਏ ਜਾਣ। ਜਥੇਦਾਰ ਸੁਚੇਤ ਸਿੰਘ ਨੂੰ ਮੋਟਰ ਸਾਈਕਲ ਤੇ ਭੇਜਿਆ ਗਿਆ।

ਉਪ੍ਰੰਤ ਡੇਰੇ ਆਕੇ, ਜੋ ਗੁਰਬਖਸ਼ ਸਿੰਘ ਦੇ ਘਰ ਵਿਚ ਹੀ ਸੀ, ਸਤਿਗੁਰੂ ਜੀ ਕੁਝ ਇਕ ਵਿਅਕਤੀਆਂ ਨੂੰ ਮਿਲੇ। ਹਲਕਾ ਜਲ ਪਾਨ ਕੀਤਾ ਤੇ ਫਿਰ ਆਰਾਮ ਕਰਨ ਲਈ ਇਕੱਤਰ ਲੈ ਲਈ। ਓਧਰ ਸਾਧ ਸੰਗਤ ਲੰਗਰ ਛਕਣ ਛਕਾਣ ਵਿਚ ਰੁਝ ਗਈ।

ਸ: ਮਹਿੰਦਰ ਸਿੰਘ

੧੭-ਓ (ਰਾਜਸਥਾਨ)

੯ ਵਜੇ ਮੈਨੂੰ ਆਵਾਜ਼ ਪਈ : ਸਤਿਗੁਰਾਂ ਯਾਦ ਕੀਤਾ ਹੈ। ਮੈਂ ਗੁਰੂ ਚਰਨਾਂ ਵਿਚ ਪਹੁੰਚਾ। ਸਤਿਗੁਰੂ ਜੀ ਦੇ ਨਿਵਾਸ ਵਿਚ ਸ: ਮਹਿੰਦਰ ਸਿੰਘ ੧੭-ਓ ਵਾਲੇ ਜਗਿਆਸੂ ਰੂਪ ਵਿਚ ਬੈਠੇ ਸਨ। ਪੰ: ਗੋਪਾਲ ਸਿੰਘ ਜ਼ਰਾ ਕੁ ਹਟਵੇਂ, ਦੋਹਾਂ ਦੇ ਕੋਲ ਸੇਤ ਪੂਰਵਾ ਅਤੇ ਸਤਿਗੁਰੂ ਜੀ ਦੀ ਪੁਆਂਦੀ ਸੰਤ ਕਿਰਪਾਲ ਸਿੰਘ ਝੱਬਰ ਪਏ ਸਨ।

ਸੰਤ ਮਹਿੰਦਰ ਸਿੰਘ ਹੁਰਾਂ ਦੇ ਹੱਥ ਵਿਚ ਪੁਸਤਕ “ਵਿਚਾਰ ਸਾਗਰ” ਸੀ। ਉਨ੍ਹਾਂ ਅਰਜ਼ ਕੀਤੀ : ਮੈਨੂੰ ਕੋਈ ਵਿਸ਼ੇਸ਼ ਆਦੇਸ਼ ਦਿਓ। ਹੁਕਮ ਕਰੋ, ਜੀਵਨ ਦੀ ਸੇਧ

ਬਖਸ਼ੋ।

ਸਤਿਗੁਰੂ ਜੀ : “ਨਾਰਾਇਣ ਹਰੀ ਉਪਦੇਸ਼” ਇਸ (ਵਿਚਾਰ ਸਾਗਰ) ਨਾਲੋਂ ਇਸ ਗੱਲੋਂ ਉੱਤਮ ਹੈ ਕਿ ਉਹ ਭਗਤੀ ਭਾਵ ਪੈਦਾ ਕਰਦਾ ਅਤੇ ਦ੍ਰਿੜਾਂਦਾ ਹੈ। ਇਹ ਵੀ ਠੀਕ ਹੈ, ਪੜੋ। ਪਰ ਆਪਣਾ ਧਿਆਨ ਖਿੰਡਣ ਨਾ ਦਿਓ।

ਸਾਡੇ ਧਿਆਨ ਦਾ ਆਦਰਸ਼ ਰਹਿਣਾ ਚਾਹੀਦਾ ਹੈ : ਭਜਨ ਕਰਨਾ, ਆਏ ਗਏ ਦੇ ਬਰਤਨ ਮਾਂਸਣਾਂ, ਸੇਵਾ ਕਰਨੀ ਨਿਮਰ ਭਾਵ ਨਾਲ ਅਤੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਦਰਸ਼ਨਾਂ ਦੀ ਤਾਘ ਰਖਣੀ। ਇਹ (ਵਿਚਾਰ ਸਾਗਰ) ਪੜ੍ਹਨ ਨਾਲ ਮਨ ਨੂੰ ਟਿਕਾਣੇ ਤੇ ਜੀ ਕਰਦਾ ਹੈ, ਇਹ ਕਰਦੇ ਰਹਿਣਾ ਚਾਹੀਦਾ ਹੈ।

ਪੰਡਿਤ ਜੀ ਵੀ ਇਸ ਵਿਚਾਰ ਵਟਾਂਦਰੇ ਵਿਚ ਹਿੱਸਾ ਪਾਂਦੇ ਰਹੇ। ਉਹਨਾਂ ਦੱਸਿਆ : ਇਹ (ਸੰਤ ਮਹਿੰਦਰ ਸਿੰਘ) ਜਗਿਆਸੂ ਹਨ। ਮੇਰੇ ਨਾਲ ਵੀ ਮੇਲੇ ਵਿਚ ਬੈਠ ਕੇ ਵਿਚਾਰਾਂ ਕਰਦੇ ਰਹੇ ਹਨ।

ਸੰਤ ਮਹਿੰਦਰ ਸਿੰਘ : ਸੱਚੇ ਪਾਤਸ਼ਾਹ, ਇਸ ਵਿਚ ਜੀਵ ਦੀ ਕੀ ਵਿਸ਼ੇਸ਼ਤਾ ਹੈ। ਇਹ ਤਾਂ ਆਪ ਦੀ ਹੀ ਕ੍ਰਿਪਾ ਹੈ, ਜਿਸਨੂੰ ਜਿੱਧਰ ਚਾਹੋ ਲਾ ਦਿਓ।

ਪੰਡਿਤ ਜੀ : ਕੋਟ ਮਧੇ ਕੋਈ ਬਿਰਲਾ ਸੇਵਕ ਹੋਰ ਸਗਲ ਬਿਉਹਾਰੀ। (ਅਚਾਨਕ ਸਤਿਗੁਰੂ ਜੀ ਨੂੰ ਯਾਦ ਆਇਆ। ਆਪ ਨੇ ਮੈਨੂੰ ੯.੧੦:੭੮ ਦਾ ਪੰਜਾਬ ਦੀ ਸਿੱਖ ਸਿਆਸਤ ਉੱਤੇ ਕਿਸੇ ਦਾ ‘ਟ੍ਰਿਬਿਊਨ’ ਵਿਚ ਲਿਖਿਆ ਲੇਖ ਪੜ੍ਹਨ ਲਈ ਬਚਨ ਕੀਤਾ। ਲੇਖ ਦੀ ਸ਼ੈਲੀ ਤੇ ਸ਼ਬਦਾਵਲੀ ਸਲਾਹੀ)।

ਅੰਦਰ ਚਿੜੀਆਂ ਬੜਾ ਰੌਲਾ ਪਾ ਰਹੀਆਂ ਸਨ। ਕਿਸੇ ਨੇ ਕੱਪੜੇ ਦੇ ਪੱਲੇ ਨਾਲ ਉਡਾਉਣ ਦੀ ਕੋਸ਼ਿਸ਼ ਕੀਤੀ। ਸਤਿਗੁਰਾਂ ਦੱਸਿਆ : ਮੇਰੇ ਸੌਣ ਲਗਿਆਂ ਬਾਹਰ ਦੀਵਾਰ ਨਾਲ ਕਿਸੇ ਸਿੰਘ ਨੂੰ ਉੱਚਾ ਬੋਲਦਾ ਸੁਣ ਕਿਰਪਾਲ ਸਿੰਘ (ਝੱਬਰ) ਹਟਾਣ ਜਾਣ ਲਗਾ। ਮੈਂ ਉਸਨੂੰ ਕਿਹਾ, ਕਰਨ ਦੇ ਗੱਲਾਂ। ਮੈਂ ਜਦੋਂ ਸੌਂ ਜਾਣਾ ਹੈ। ਸੌ ਤੁਸੀਂ ਚਿੜੀਆਂ ਦੇ ਰੌਲੇ ਵਲ ਧਿਆਨ ਨਾ ਦਿਓ। ਅਪਣੇ ਨੁਕਤੇ ਤੇ ਜੁੜੇ ਰਹੋ।


ਸ੍ਰੀ ਸਤਿਗੁਰੂ ਜੀ ਨੇ ਵਿਚਾਰ ਗਲਟੇ ਦੀ ਤੰਦ ਪਕੜ ਲਈ : ਸਤਿਗੁਰੂ ਕਿਰਪਾ ਕਰੋ। ਮਨੁੱਖ ਜਤਨ ਕਰੇ ਤੇ ਮਨ ਹੌਲੀ ਹੌਲੀ ਵੱਸ ਵਿਚ ਹੁੰਦਾ ਜਾਂਦਾ ਹੈ। ਭਾਈ, ਹਰਨਾਮ ਸਿੰਘ (ਗਗ ਉਸਤਾਦ) ਜੀ ਕਿਹਾ ਕਰਦੇ ਸਨ, ਸੁਰ ਦੇਵਤਾ ਹੈ। ਬੰਦੇ ਨੂੰ ਸੁਰ ਨਾਲ ਅਨੰਦ ਹੋਣ ਦੀ ਕੋਸ਼ਿਸ਼ ਕਰਦੇ ਰਹਿਣਾ ਚਾਹੀਦਾ ਹੈ। ਜਦੋਂ ਸਹੀ ਢੰਗ ਨਾਲ ਸਹੀ ਸੁਰ ਲਗ ਜਾਇ ਤਾਂ ਦੁਨੀਆਂ ਮੂਰਛਿਤ ਕਰ ਦਿੰਦਾ ਹੈ। ਜਿੰਨੀ ਜਿੰਨੀ ਬਿਰਤੀ ਬਾਰੀਕ ਹੁੰਦੀ ਜਾਂਦੀ ਹੈ ਓਨਾ ਓਨਾ ਸੁਆਦ ਵਧਦਾ ਜਾਂਦਾ ਹੈ। ਕਈਆਂ ਨੂੰ ਤਾਂ ਆਪਣੀ ਬਿਰਤੀ ਦੀ ਬਾਰੀਕੀ ਦਾ



ਪੰਡਿਤ ਗੋਪਾਲ ਸਿੰਘ



ਸੰਤ ਮਹਿੰਦਰ ਸਿੰਘ



ਸ੍ਰ ਪ੍ਰੀਤਮ ਸਿੰਘ ਕਵੀ

ਅਹਿੰਸਾਸ ਤਕ ਵੀ ਭੁਲ ਜਾਂਦਾ ਹੈ, ਏਨਾ ਸਹਿਜ-ਸੂਖਮ ਹੋ ਜਾਂਦੇ ਹਨ।

ਸਤਿਗੁਰਾਂ ਕਿਸੇ ਦਾ ਨਾਂ ਲਏ ਬਗੈਰ ਬਚਨ ਕੀਤਾ ਕਿ ਉਸਨੇ ਇਕ ਬਾਗੀਕ ਬਿਰਤੀ ਸਾਧੂ ਨੂੰ ਕਿਸੇ ਗੱਲਾਂ ਮਾਂ ਦੀ ਗਾਲ੍ਹ ਕੱਢ ਦਿਤੀ। ਸਾਧੂ ਸੁਣਕੇ ਹੱਸ ਪਿਆ। ਕ੍ਰੋਧ ਕਰਨ ਦੀ ਥਾਂ, ਉਸਨੇ ਸਹਿਜ-ਭਾ ਆਖਿਆ : ਨਹੀਂ, ਤੂੰ ਇਹ ਕੰਮ ਨਹੀਂ ਕਰ ਸਕਦਾ। ਮੇਰੇ ਤਿੰਨ ਭਾਈ ਗੋਲੀਆਂ-ਗੋਲੀਆਂ ਜਿਡੇ ਜੁਆਨ ਹਨ, ਉਹਨਾਂ ਤੈਨੂੰ ਉਹ ਕੁਝ ਨਹੀਂ ਕਰਨ ਦੇਣਾ ਜੋ ਤੂੰ ਚਾਹੁੰਦਾ ਹੈਂ। ਸਾਧੂ ਨੇ ਆਤਮ ਸੰਜਮ ਨਾਲ ਆਪਣੇ ਆਪ ਨੂੰ ਤਿਰਿਆਕਲ ਬਣਾ ਰਖਿਆ ਸੀ।

“ਪੁੱਛਣ ਵਾਲਿਆਂ ਨੂੰ ਬਾਗੀਕ ਬੁੱਧੀ ਸੰਤ ਨੇ ਦੱਸਿਆ : ਮੈਂ ਜੋ ਉਸਨੂੰ ਗਾਲ੍ਹ ਦੀ ਥਾਂ ਕੁਹਾੜੀ ਮਾਰਦਾ ਤਾਂ ਦੁਖੀ ਕਰਨ ਲਈ ਹੀ ਮਾਰਨੀ ਸੀ। ਦੁਖੀ ਤਾਂ ਉਹ ਪਹਿਲਾਂ ਹੀ ਬੜਾ ਸੀ।

ਸਤਿਗੁਰਾਂ ਨਿਤਾਰਿਆ : ਇਕ ਜਣਾ ਦੁਖੀ ਹੋ ਕੇ ਗਾਲ੍ਹਾਂ ਕੱਢੀ ਜਾਂਦਾ ਹੈ, ਦੂਜਾ ਸੁਭਾਵਕ ਸ਼ਾਂਤੀ ਨਾਲ, ਬਿਨਾਂ ਉਤੇਜਿਤ ਹੋਣ ਤੋਂ ਉੱਤਰ ਦੇਦੀ ਜਾਂਦਾ ਹੈ। ਇਹ ਗੱਲ ਹੈ ਸਿੱਖਣ ਵਾਲੀ। ਅੰਦਰ ਸਤਨ ਨਾ ਹੋਵੇ, ਉੱਚੀ ਨੀਵੀਂ ਸੁਣਦਿਆਂ ਅਪਣਾ ਸੁਆਦ ਕਾਇਮ ਰਖੇ, ਫਿਰ ਏ ਗੱਲ !

ਮੈਥੋਂ ਵੀ ਰਿਹਾ ਨਾ ਗਿਆ। ਇਕ ਮਿਸਾਲ ਦਿਤੀ : ਜਹਾਜ਼ ਵਿਚ ਬੈਠਿਆਂ ਜਿਉਂ ਜਿਉਂ ਉਤਾਰ ਉਠੀ ਦਾ ਹੈ, ਤਿਉਂ ਤਿਉਂ ਹੇਠਾਂ ਦਿੱਸਦੀਆਂ ਸ਼ਕਲਾਂ ਦਾ ਚੁਤਰਫਾ ਨਜ਼ਰ ਪੈਣ ਲੱਗ ਜਾਂਦਾ ਹੈ ਅਤੇ ਉਨ੍ਹਾਂ ਦੀ ਮਹਾਨਤਾ ਘਟਣੀ ਸ਼ੁਰੂ ਹੋ ਜਾਂਦੀ ਹੈ। ਹੋਰ ਉਚੇਰੇ ਹੋਇਆਂ ਸਭ ਕੁਝ ਏਨਾ ਛੋਟਾ-ਛੋਟਾ ਹੋ ਜਾਂਦਾ ਹੈ ਕਿ ਮਨੁੱਖ ਉਹਨਾਂ ਵਲੋਂ ਬੇਪਰਵਾਹ ਹੋ ਜਾਂਦਾ ਹੈ। ਨਿੱਕੀਆਂ ਨਿੱਕੀਆਂ ਗੱਲਾਂ ਦਾ ਭਰਮ ਤੇ ਇਹੋ

ਜਿਹੇ ਝਗੜੇ ਝਾਂਜਿਆਂ ਤੋਂ ਮਾਨਸਿਕ-ਉਚਤਾ-ਪ੍ਰਮਾਣ-ਵਿਅਕਤੀ ਉੱਜ ਹੀ ਮੁਕਤ ਹੋ ਜਾਂਦਾ ਹੈ। ਪੰਡਿਤ ਜੀ ਨੇ ਹੋਰ ਵਧਾਇਆ : ਅਸਲੋਂ ਉੱਚਾ ਹੋ ਗਿਆ ਹੋਠਾਂ ਕੁਝ ਵੀ ਨਜ਼ਰ ਨਹੀਂ ਪੈਂਦਾ। ਸਤਿਗੁਰੂ ਜੀ ਨੇ ਸਮਾਪਨ ਕੀਤਾ। ਇਹ ਹੇਠਲਾ ਸੰਸਾਰ ਹੇਠਾਂ ਹੀ ਰਹਿ ਜਾਂਦਾ ਹੈ।

ਸਤਿਗੁਰੂ ਜੀ ਨੂੰ ਬੈਂਕੋਕ ਵਿਚ ਕੀਤਾ ਗਿਆਨੀ ਗੋਪਾਲ ਸਿੰਘ ਦਰਦੀ ਦਾ ਭਾਸ਼ਣ ਯਾਦ ਆਇਆ : ਦਰਦੀ ਜੀ ਨੇ ਕਿਹਾ ਸੀ ਜਿਵੇਂ ਜਹਾਜ਼ ਦੀ ਚੜ੍ਹਾਈ ਅਤੇ ਉਡਾਣ ਸ਼ੁਰੂ ਕਰਨ ਲਗਿਆਂ ਪੋਟੀਆਂ ਬੰਨ੍ਹਣੀਆਂ ਪਾਂਦੀਆਂ ਹਨ ਪਰ ਉਪਰ ਜਾਕੇ ਏਨੀ ਟਿਕਵੀਂ ਯਾਤਰਾ ਸ਼ੁਰੂ ਹੋ ਜਾਂਦੀ ਹੈ, ਜਿਵੇਂ ਅਸੀਂ ਧਰਤੀ ਤੇ ਹੀ ਬੈਠੇ ਹੋਵੀਏ। ਉਤਰਨ ਲੱਗਿਆਂ ਫਿਰ ਪੋਟੀਆਂ ਲਾਉਣੀਆਂ ਜ਼ਰੂਰੀ ਹੋ ਜਾਂਦੀਆਂ ਹਨ। ਇਹ ਪੋਟੀਆਂ ਸੰਸਾਰ ਵਿਚ ਉਲਝਿਆ ਡੌਲਣੋਂ ਬਚਾਣ ਲਈ ਹਨ। ਇਹੋ ਅਵਸਥਾ ਮਨੁੱਖ ਦੇ ਮਾਨਸਿਕ ਪੱਧਰ ਉਚਾ ਹੋਣ ਨਾਲ ਢੁਕਦੀ ਹੈ। ਆਦਮੀ ਜਦੋਂ ਸੰਸਾਰਕ ਖਿਚੋਤਾਣਾਂ ਚੋਂ ਨਿਕਲ ਧਰਮ ਪਰਾਇਣਤਾ ਵਲ ਵਧਦਾ ਹੈ, ਓਦੋਂ ਹਿਚਕੋਲੇ ਵਜਦੇ ਹੀ ਹਨ।

ਪੰਡਿਤ ਜੀ ਨਿਖਾਰਿਆ : ਜਦੋਂ ਬੰਦਾ ਹਿਠਾਂਹ ਨੂੰ ਆਵੇਗਾ ਅਗੇ ਕੁਰੁਚੀਆਂ ਸੁਆਗਤ ਕਰਨ ਲਈ ਤਿਆਰ ਮਿਲਣਗੀਆਂ।

ਸਤਿਗੁਰੂ ਜੀ : ਜਿਵੇਂ ਕਵੀ ਹੁਰਾਂ ਕਿਹਾ ਹੈ, ਬੰਦੇ ਦੇ ਮਨ ਕਰਕੇ ਉਚੇ ਹੋਇਆਂ ਹੀ ਅਡੋਲਤਾ ਦੀ ਪੱਧਰ ਪ੍ਰਾਪਤ ਹੁੰਦੀ ਹੈ। ਬੰਦਾ ਉਚਾ ਹੋਵੇ ਤਾਂ ਹੇਠਾਂ ਤੋਪਾਂ ਗਰਜਦੀਆਂ, ਗੋਲੀਆਂ ਚਲਦੀਆਂ ਹੋਣ ਉਸਨੂੰ ਚਿੰਤਾ ਨਹੀਂ ਹੁੰਦੀ।

ਪੰਡਿਤ ਜੀ : ਫਰੀਦ ਨੇ ਉੱਚੇ ਥਾਂ ਖਲੋਕੇ ਹੀ ਆਖਿਆ ਸੀ—

ਉਚੇ ਚੜਕੇ ਦੇਖਿਆ, ਘਰਿ ਘਰਿ ਏਹਾ ਅਗ।
ਹੇਠਾਂ ਲੋਕਾਂ ਵਿਚ ਖਲੋਤਿਆਂ ਇੰਜ ਨਹੀਂ ਸੀ ਦਿੱਸਣਾ।
ਪੰਡਿਤ ਜੀ ਨੇ ਉੱਚੇ ਉਡਦਿਆਂ ਨੂੰ ਵੀ ਬੱਦਲਾਂ ਜਾਂ
ਤੂਫਾਨਾਂ ਨਾਲ ਟਕਰਾਉਣ ਦੀ ਹੋਣੀ ਵਲੋਂ ਸੁਚੇਤ ਕੀਤਾ।

ਸਤਿਗੁਰੂ ਜੀ : ਸਿਖੀ ਬੜੀ ਉਚੀ ਖਜੂਰ ਹੈ।
ਚੜ ਜਾਏ ਤਾਂ ਖਾਏ ਅਮਰ ਫਲ
ਗਿਰ ਜਾਏ ਤਾਂ ਚਕਨਾਚੂਰ ਹੈ।

ਹੈਰਾਨੀ ਤਾਂ ਇਸ ਗੱਲ ਦੀ ਹੈ ਕਿ ਵਿਹਾਰ ਵਿਚ ਜਦੋਂ
ਘਾਟਾ ਪੈਂਦਾ ਹੈ, ਜ਼ਮੀਨ ਜਦੋਂ ਸਾਥ ਨਹੀਂ ਦਿੰਦੀ, ਬੰਦਾ
ਪ੍ਰੀਸ਼ਰਮ ਕਰਕੇ ਹਟਕੇ ਬੈਠ ਨਹੀਂ ਜਾਂਦਾ, ਮੁੜ ਕੋਸ਼ਿਸ਼ ਜਾਰੀ
ਕਰਦਾ ਹੈ। ਬੀਜ ਖਰੀਦਦਾ ਹੈ, ਹਲ ਵਾਹੁੰਦਾ ਹੈ, ਪਾਣੀ
ਦਿੰਦਾ ਹੈ। ਅਤੇ ਵਿਹਾਰੀਕਾਰੀ ਢੰਗ ਰੁਪਏ ਕਰਜ਼ ਚੁਕ ਕੇ
ਨਵੇਂ ਸਿਰਿਓਂ ਧੰਧੇ ਵਿੱਢਦਾ ਹੈ, ਭਾਵੇਂ ਫਲ ਦੀ ਪ੍ਰਾਪਤੀ
ਫੇਰ ਵੀ ਨਾ ਹੋਵੇ ਪਰ ਧਰਮ ਵਾਲੇ ਪਾਸਿਓਂ ਤਾਂ ਛੇਤੀ
ਨਿਰਾਸ਼ਤਾ ਫੜ ਲੈਂਦਾ ਹੈ...ਕਈ ਐਸੀਆਂ ਚੀਜ਼ਾਂ ਹਨ ਜਿਨ੍ਹਾਂ
ਦਾ ਹੁੰਗਾਰਾ ਮਿਲਦਾ ਹੈ, ਜਿਵੇਂ ਸਿਮਰਨ ਹੈ। ਇਹਦਾ
ਮਤਲਬ ਹੈ ਯਾਦ ਕਰਨਾ। ਜਦੋਂ ਕਿਸੇ ਨੂੰ ਯਾਦ ਕਰੀਦਾ ਹੈ
ਉਹ ਵੀ ਜ਼ਰੂਰ ਯਾਦ ਕਰ ਰਿਹਾ ਹੁੰਦਾ ਹੈ।

ਏਥੇ ਸਤਿਗੁਰੂ ਜੀ ਨੇ ਬਾਬਾ ਬੁੱਢਾ ਸਿੰਘ ਅਤੇ ਬਾਬਾ
ਸੁਰਜਨ ਸਿੰਘ ਆਹਲੂਵਾਲ ਦੀ ਯਾਦ-ਗਾਥਾ ਸੁਣਾਈ।
(ਇਹ ਪਹਿਲਾਂ ਵੀ ਲਿਖੀ ਹੋਈ ਹੈ) ਜਿਨ੍ਹਾਂ ਦੀ ਫ੍ਰੀਕੁਐਂਸੀ
ਇਕ ਬਰਾਬਰ ਦੀ ਹੋ ਜਾਂਦੀ ਹੈ, ਉਹਨਾਂ ਬਾਰੇ ਹੀ ਕਹੀਦਾ
ਹੈ : ਆਹ ਗੱਲ ਮੇਰੇ ਮੂੰਹ ਵਿਚ ਹੀ ਸੀ। ਸੰਤ ਦਰਸ਼ਨ ਸਿੰਘ
(ਰਾਗੀ) ਹੁਰੀਂ ਕੀਰਤਨ ਕਰਿਆ ਕਰਦੇ ਸਨ, ਤਾਂ ਜਦੋਂ ਮੇਰੇ
ਜੀ ਆਉਣੀ ਕਿ ਆਹ ਸ਼ਬਦ ਪੜ੍ਹਨ ਹੁਣ, ਉਹਨਾਂ ਉਹੋ
ਗਾਉਣਾ ਸ਼ੁਰੂ ਕਰ ਦੇਣਾ।

ਪੰਡਿਤ ਜੀ ਨੇ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨਾਲ
ਉਨ੍ਹਾਂ ਦੇ ਗੜਵਈ ਭਾਈ ਵਜ਼ੀਰ ਸਿੰਘ ਦੀ ਮਿਸਾਲ ਦਿਤੀ।
ਸਤਿਗੁਰਾਂ ਨੂੰ ਠੰਢਾ, ਤੱਤਾ, ਮਿੱਠਾ, ਛਿੱਕਾ, ਜਿਹੌਂ ਜਿਹੇ ਜਲ
ਜਾਂ ਪਦਾਰਥ ਦੀ ਲੋੜ ਹੋਵੇ ਬਿਨਾਂ ਆਖਿਆ ਹਾਜ਼ਰ ਕਰਦੇ।

ਸਤਿਗੁਰੂ ਜੀ : ਮੈਂ ਅਮ੍ਰਿਤ ਵੇਲੇ ਉਠਣ ਦਾ ਆਦੀ
ਹਾਂ। ਜਦੋਂ ਕਿਤੇ ਰਾਤ ਕਵੇਲੇ ਸੰਵੀਏਂ, ਜਾਂ ਨੀਂਦ ਚਿਰਕੀ
ਆਉਣ ਕਾਰਨ ਘੁਕ ਸੁਤੇ ਹੋਈਏ ਤਾਂ ਐਉਂ ਲਗਦਾ ਹੈ
ਜਿਵੇਂ ਕੋਈ ਮੋਢਿਓਂ ਫੜਕੇ, ਹਿਲਾਕੇ, ਸੁਚੇਤ ਕਰਦਾ ਹੈ।

ਸੰਤ ਮਹਿੰਦਰ ਸਿੰਘ : ਇਕ ਕਾਨੂੰਨ ਹੈ, ਦੂਜੇ
ਬਖਸ਼ਿਸ਼ ਹੈ। ਬਖਸ਼ਿਸ਼ ਨਾਲ ਜੋ ਮਰਜ਼ੀ ਹੈ ਕਰ ਦਿਓ। ਤੁਹਾਡੇ
ਹੱਥ ਵੱਸ ਹੈ। ਇਕ ਜਾਗੀਦੇ ਨਾ ਲਹਨ ਇਕਨਾ ਸੁਤਿਆ
ਦੇਇ ਉਠਾਲ।

ਸਤਿਗੁਰੂ ਜੀ : ਬਖਸ਼ਿਸ਼ ਵਾਸਤੇ ਆਦਮੀ ਕੋਸ਼ਿਸ਼

ਕਰਦਾ ਹੈ ਮਿਲਣੀ ਨਾ ਮਿਲਣੀ ਹੋਰ ਗੱਲ ਹੈ। ਹੱਲ ਵਾਹੁਣਾ
ਬੀਜ ਸੁਟਣਾ, ਪਾਣੀ ਦੇਣਾ, ਗੋਡੀ ਕਰਨਾ, ਸਾਡੀ ਕੋਸ਼ਿਸ਼ ਹੈ।
ਫਲ ਲਗਣਾ ਪ੍ਰਭੂ ਦੀ ਬਖਸ਼ਿਸ਼ ਹੈ।

ਕਵੀ : ਰਾਤ ਦਿਵਸ ਕੇ ਕੂਕਨੇ ਕਬਹੂ ਕਿ ਸੁਨੈ
ਪੁਕਾਰ।

ਪੰਡਿਤ ਜੀ : ਅਦਾਲਤਾਂ ਵਿਚ ਹੇਠ ਤੋਂ ਉੱਪਰ ਤਕ
ਘੁੰਮਦਿਆਂ ਅੰਤ ਨੂੰ ਮਨੁੱਖ ਸੁਪ੍ਰੀਮ ਕੋਰਟ ਦੇ ਅਪੀਲ ਹੀ
ਕਰਦਾ ਹੈ। ਬਖਸ਼ਿਸ਼ ਹੋਣੀ, ਨਾ ਹੋਣੀ ਆਖਰੀ ਗੱਲ ਹੈ।
ਬਖਸ਼ਿਸ਼ ਤੇ ਜ਼ੋਰ ਨਹੀਂ ਕਾਨੂੰਨੀ ਚਾਰਾਜੋਈ ਵਿਚ ਅਧਿਕਾਰ
ਹੈ। ਜ਼ੋਰ ਹੈ। ਪਹਿਲਾਂ ਹੀ ਕੋਈ ਰਹਿਮ ਦੀ ਅਪੀਲ ਨਹੀਂ
ਕਰਦਾ।

ਸਤਿਗੁਰੂ ਜੀ : ਕੇਸੋ ਕੇਸੋ ਕੂਕੀਐ ਨਾ ਸੋਈਐ
ਆਸਾਰ। ਰਾਤ ਦਿਵਸ ਦੇ ਕੂਕਨੇ ਕਬਹੂ ਕਿ ਸੁਨੈ ਪੁਕਾਰ।
ਐਨ ਏਸੇ ਤਰ੍ਹਾਂ ਦਾ ਇਕ ਕਥਿਤ ਭਾਈ ਗੁਰਦਾਸ ਨੇ ਲਿਖਿਆ
ਹੈ—

ਆਵਤ ਹੈ ਜਾਕੇ ਭੀਖ ਮਾਂਗਨ, ਭਿਖਾਰੀ, ਦੀਨ,
ਦੇਖਿ ਕੈ ਅਧੀਨਤਾ ਨਿਰਾਸੇ ਨ ਬਿਡਾਰ ਹੈ।
ਬੈਠਤ ਹੈ ਜਾਕੇ ਦੁਆਰ ਆਸਾ ਕੋ ਬਿਡਾਰ ਸੁਆਨ,
ਅੰਤ ਕਰੁਣਾ ਕੈ, ਟੂਕ ਤੋਰਿ ਤਾਹਿ ਡਾਰ ਹੈ।
ਪਾਇਨ ਕੀ ਪਨਹੀ ਸੁ ਰਾਖਤ ਹੈ ਹਰੀ ਭਰੀ,
ਤਾਹੂ ਕਾਹੂ ਕਾਜ ਚਿਤ ਚਲਤ ਸਮਾਰ ਹੈ।
ਛਾਡਿ ਅਹੰਕਾਰ, ਛਾਰਿ ਹੋਇ ਗੁਰ ਮਾਰਗ ਮੈਂ
ਕਬਹੂ ਦਇਆਲ ਹੋਇ ਦਇਆ ਕੈ ਪਗ ਧਾਰ ਹੈ।

ਸੰਤ ਮਹਿੰਦਰ ਸਿੰਘ : ਠੀਕ ਹੈ ਜੀ, ਧੰਨੇ ਨੇ ਕਿਹੜਾ
'ਵਿਚਾਰ ਸਾਗਰ' ਪੜ੍ਹਿਆ ਹੋਇਆ ਸੀ !

ਸਤਿਗੁਰੂ ਜੀ : ਤੁਹਾਡੇ ਦਾਦੇ ਨੇ ਕਿਹੜਾ
ਪੜ੍ਹਿਆ ਸੀ !

ਪੰਡਿਤ ਜੀ : ਭਗਤੀ ਮਾਰਗ ਵਾਲੇ ਅਤੇ
ਕਮਿਊਨਿਸਟ ਇਕ ਗੱਲੋਂ ਇਕੋ ਜਿਹੇ ਹਨ। ਕਮਿਊਨਿਸਟ
ਕਹਿੰਦੇ ਨੇ ਰੱਬ ਕੋਈ ਨਹੀਂ ਜੋ ਕੁਝ ਹੋਣਾ ਹੁੰਦੇ ਹੋ ਹੀ
ਜਾਣੇ। ਭਗਤ ਲੋਕ ਆਖਦੇ ਨੇ, ਜੋ ਕਰਨੇ ਰੱਬ ਨੇ ਕਰਨੇ।
ਹੁੰਦਾ ਤਾਂ ਰਹਿੰਦਾ ਹੀ ਹੈ ਕੁਛ ਨਾ ਕੁਛ !

ਸਤਿਗੁਰੂ ਜੀ : ਕੇਹਰ ਸਿੰਘ ਰੋਪੜ ਵਾਲੇ ਦਾ ਲੜਕਾ
ਭਾਰਤ ਹੋਵੀ ਇਲੈਕਟ੍ਰੀਕਲਜ਼ ਵਿਚ ਕੰਮ ਕਰਦਾ ਹੈ। ਉਹ
ਰੂਸ ਵਿਚੋਂ ਪੜ੍ਹਕੇ ਆਇਆ ਹੈ। ਉਸਨੇ ਦੱਸਿਆ, ਰੂਸੀ
ਕਮਿਊਨਿਸਟ ਕਹਿੰਦੇ ਨੇ ਜਾਂ ਤਾਂ ਧਰਮ ਵਾਲੇ ਬਹੁਤ ਪਿਛੇ
ਰਹਿ ਗਏ ਨੇ ਅਤੇ ਇਸ ਹਾਲਤ ਵਿਚ ਸਾਨੂੰ ਉਹਨਾਂ ਨੂੰ
ਉਡੀਕਣ ਦੀ ਲੋੜ ਨਹੀਂ। ਜਾਂ ਉਹ ਏਨੇ ਅੱਗ ਨਿਕਲ
ਗਏ ਹਨ ਕਿ ਸਾਡੀ ਪਹੁੰਚੋਂ ਹੀ ਪਰੇਡੇ ਹੋ ਗਏ ਹਨ। ਦੋਹਾਂ
ਹਾਲਤਾਂ ਵਿਚ ਸੁਮੇਲ ਨਹੀਂ। (ਚਲਦਾ)

ਇਕ ਸੋਵੀਅਤ ਲੋਕ ਕਥਾ

ਕਾਲ ਅਤੇ ਟੱਪਰੀਵਾਸ

ਇਕ ਬਹੁਤ ਵੱਡੀ ਉਮਰ ਦਾ ਟੱਪਰੀਵਾਸ ਸੀ। ਉਹਨੇ ਬਹੁਤ ਦੁਨੀਆਂ ਘੁੰਮੀ ਹੋਈ ਸੀ ਅਤੇ ਸਭ ਕੁਝ ਵੇਖਿਆ ਹੋਇਆ ਸੀ।

ਇਕ ਰਾਤ ਕਾਲ ਉਹਦੇ ਕੋਲ ਆਇਆ ਅਤੇ ਕਿਹਾ :

“ਟੱਪਰੀਵਾਸ, ਤੂੰ ਚੰਗੀ ਉਮਰ ਭੋਗ ਲਈ ਏ। ਹੁਣ ਤੇਰੇ ਜਾਣ ਦਾ ਸਮਾਂ ਆ ਗਿਆ ਏ। ਆਪਣੀਆਂ ਚੀਜ਼ਾਂ ਚੁੱਕ ਅਤੇ ਮੇਰੇ ਨਾਲ ਚਲ। ਸਾਨੂੰ ਸੂਰਜ ਉਗਣ ਤੋਂ ਪਹਿਲਾਂ-ਪਹਿਲਾਂ ਚਲਾ ਜਾਣਾ ਚਾਹੀਦਾ ਹੈ।”

“ਰੁਕ ਜਾਓ। ਕਾਹਲ ਕਾਹਦੀ? ਰਾਤ ਅਜੇ ਜਵਾਨ ਏ। ਮੈਨੂੰ ਆਪਣੀ ਗਿਟਾਰ ਤੇ ਆਖਰੀ ਗੀਤ ਗਾ ਲੈਣ ਦਿਓ।”

ਕਾਲ ਨੇ ਕਿਹਾ : “ਚੰਗਾ।”

ਟੱਪਰੀਵਾਸ ਨੇ ਆਪਣੀ ਗਿਟਾਰ ਚੁੱਕੀ, ਤਾਰਾਂ ਛੇੜੀਆਂ ਅਤੇ ਗਾਉਣ ਲਗ ਪਿਆ। ਅਜੇ ਉਹਦਾ ਪਹਿਲਾ ਗੀਤ ਨਹੀਂ ਸੀ ਸੁਣਿਆ ਕਿ ਕਾਲ ਕਹਿਣ ਲਗ ਪਿਆ : “ਭਲੇ ਆਦਮੀ, ਇਕ ਹੋਰ ਗੀਤ ਗਾ। ਤੇਰਾ ਮੇਰੇ ਉਤੇ ਅਹਿਸਾਨ ਹੋਵੇਗਾ।”

“ਵਾਹ ! ਤਾਂ ਤੁਹਾਨੂੰ ਚੰਗਾ ਲੱਗਾ?” ਟੱਪਰੀਵਾਸ ਨੇ ਕਿਹਾ। ਉਹਦੀਆਂ ਅੱਖਾਂ ਵਿਚ ਚਮਕ ਸੀ। ਫੇਰ ਉਹਨੇ ਸੁਰ ਦੋਬਾਰਾ ਛੇੜ ਦਿਤੀ ਅਤੇ ਗਾਉਣ ਤੇ ਨੱਚਣ ਲਗ ਪਿਆ।

“ਬਲਿਹਾਰ ! ਕਿੰਨਾ ਪਿਆਰਾ ਗੀਤ ਏ !” ਕਾਲ

ਖੁਸ਼ੀ ਵਿਚ ਨਾ ਸਮਾਉਂਦਿਆਂ ਬੋਲਿਆ।

ਟੱਪਰੀਵਾਸ ਨੇ ਤੀਜਾ ਗੀਤ ਛੇੜ ਦਿਤਾ, ਫੇਰ ਚੋਥਾ। ਗਾਉਂਦਿਆਂ-ਗਾਉਂਦਿਆਂ ਸੂਰਜ ਦੀ ਟਿੱਕੀ ਨਿਕਲ ਆਈ। ਹਨੇਰੇ ਦੇ ਭੱਜਣ ਨਾਲ ਕਾਲ ਅਲੱਪ ਹੋ ਗਿਆ।

ਬੱਚਿਆਂ ਲਈ ਹਰ ਰੋਜ਼ ੧੯ ਮਿੰਟ

ਸੋਵੀਅਤ ਦੂਤਾਵਾਸ ਵਲੋਂ ਜਾਰੀ ‘ਖਬਰਨਾਮਾ’ ਵਿਚ ਦਸਿਆ ਗਿਆ ਹੈ ਕਿ ਆਮ ਤੌਰ ਤੇ ਮਾਂ-ਪਿਉ ਆਪਣੇ ਬੱਚਿਆਂ ਨੂੰ ਹਰ ਰੋਜ਼ ੧੯ ਮਿੰਟ ਦਿੰਦੇ ਹਨ। ਮਨੋ-ਵਿਗਿਆਨੀਆਂ ਦੇ ਮੁਤਾਬਕ ਅਜਿਹਾ ਹੋਣ ਨਾਲ ਬੱਚੇ ਆਪਣੇ ਪਰਿਵਾਰ ਵਿਚ ਇਕੱਲਾ ਅਤੇ ਬੇਕਾਰ ਸਮਝਣ ਲਗ ਪੈਂਦੇ ਹਨ।


ਇਕ ਨੌਂ-ਸਾਲਾ ਬੱਚੇ ਦੇ ਉਚਿਤਲਸਕਾਯਾ ਗਜ਼ੇਤਾ (ਅਧਿਆਪਕਾਂ ਦੀ ਅਖਬਾਰ) ਵਿਚ ਛਪੇ ਪੱਤਰ ਵਿਚ ਕਿਹਾ ਗਿਆ ਹੈ : ਅੰਤਵਾਰ ਨੂੰ ਮਾਂ ਨੇ ਮੈਨੂੰ ਦੁੱਧ ਲਿਆਉਣ ਵਾਸਤੇ ਸਟੋਰ ਉਤੇ ਭੇਜਿਆ। ਮੈਂ ਆਪਣੇ ਕੁੱਤੇ ਲੇਸਕਾ ਨੂੰ ਵੀ ਨਾਲ ਲੈ ਲਿਆ। ਵਾਪਸ ਮੁੜਨ ਉਤੇ ਮੈਨੂੰ ਆਪਣੇ ਮਾਂ-ਪਿਉ ਦੇ ਲੜਨ-ਝਗੜਨ ਦੀ ਆਵਾਜ਼ ਦਰਵਾਜ਼ੇ ਉਤੇ ਸੁਣਾਈ ਦਿਤੀ। ਅਸੀਂ ਪੌੜੀਆਂ ਉਤੇ ਬੈਠ ਗਏ ਅਤੇ ਮਗਰੋਂ ਪਰਛੱਤੀ ਵਿਚ ਚਲੇ ਗਏ...

“ਹੇਠਾਂ ਉਤਰਦਿਆਂ ਦੁੱਧ ਦੀ ਇਕ ਬੋਤਲ ਮੇਰੀ ਜੇਬ ਵਿਚੋਂ ਨਿਕਲਕੇ ਡਿਗ ਪਈ ਤੇ ਟੁੱਟ ਗਈ। ਮੈਂ ਘਰ ਜਾਂਦਿਆਂ ਡਰ ਰਿਹਾ ਸੀ ਪਰ ਕਿਸਮਤ ਨਾਲ ਮੰਮੀ ਤੇ ਡੈਡੀ ਹਾਲੀਂ ਵੀ ਲੜ ਰਹੇ ਸਨ ਅਤੇ ਉਹਨਾਂ ਨੂੰ ਦੁੱਧ ਦੀ ਗੱਲ ਯਾਦ ਨਹੀਂ ਸੀ।”

कुशल ग्रहणीयों की पसन्द

SONY

प्रेसर कुकर



F/99, बाली नगर, नई दिल्ली-110015

ਪੈਸਾ ਅਤੇ ਸਮਾਂ ਬਚਾਏ

ਉਮਰਾਂ ਦਾ ਸਾਥ ਨਭਾਏ

ਸੋਨੀ ਪਰੈਸ਼ਰ ਕੁਕਰ

ਗਰੰਟੀ ਸੱਤ ਸਾਲ

MANUFACTURED BY N. J.
INDUSTRIES F-99 BALI NAGAR
NEW DELHI-110015

WITH

BEST

COMPLIMENTS

FROM

ਵਧੀਆ, ਸਵਾਦਿਸ਼ਟ ਪੌਸ਼ਟਿਕ ਬਿਸਕੁਟ ਬਨਾਉਣ ਵਾਲੇ

ਅੰਬਰ ਫੂਡਜ਼

ਹੈਦਰਾਬਾਦ

AMBER FOODS

Amber pet HYDERABAD

(A.P.)

ਉਹਨਾਂ ਉਸ ਅਨਮਤੀਏ ਨੂੰ ਘਸਿਆਣਾ ਕਰਕੇ, ਠਿਠ ਕਰਕੇ ਉਥੋਂ ਕੱਢ ਦਿਤਾ। ਕਿਉਂਕਿ ਪਵਿਤਰ ਬੰਦਿਆਂ ਕੋਲ ਅਪਵਿਤਰ ਬੰਦਾ ਭੈੜਾ ਹੁੰਦਾ ਹੈ।

ਦਾਨ ਦਾ ਹੱਥ

—ਸ਼ੇਖ ਸਾਅਦੀ—

ਹਜ਼ਰਤ ਖਲੀਲ (ਇਬਰਾਹੀਮ) ਦੀ ਇਹ ਮੁਬਾਰਕ ਆਦਤ ਸੀ ਕਿ ਸਵੇਰੇ ਤਦ ਹੀ ਕੁਝ ਖਾਂਦੇ ਸਨ ਜੋ ਕਿਸੇ ਗਰੀਬ ਨੂੰ ਖਵਾ ਲੈਂਦੇ ਤਾਂ। ਇਕ ਵਾਰ ਇਕ ਹਫ਼ਤੇ ਤਕ ਕੋਈ ਯਾਤਰੂ ਉਹਨਾਂ ਦੇ ਮਹਿਮਾਨ ਖਾਨੇ ਵਿਚ ਨਾ ਆਇਆ। ਉਹ ਯਾਤਰੂ ਦੀ ਉਡੀਕ ਵਿਚ ਕੁਝ ਨਾ ਖਾਂਦੇ। ਉਹ ਬਾਹਰ ਨਿਕਲੇ, ਹਰ ਪਾਸੇ ਨਜ਼ਰ ਦੁੜਾਈ ਜੰਗਲ ਦੇ ਪਾਸਿਆਂ ਵਲ ਵੇਖਿਆ। ਉਹਨਾਂ ਬੀਆਬਾਨ ਵਿਚ ਇਕ ਬੈਂਤ ਵਰਗਾ ਪਤਲਾ ਮਨੁੱਖ ਵੇਖਿਆ। ਉਸ ਦੇ ਵਾਲ ਬੁਢੇਪੇ ਦੇ ਕਾਰਨ ਬਰਫ਼ ਜਿਹੇ ਚਿੱਟੇ ਹੋਏ ਪਏ ਸਨ। ਉਸ ਦਾ ਦਿਲ ਧਰਾਉਣ ਲਈ ਉਸ ਨੂੰ ਸ਼ਾਬਾਸ਼ ਦਿਤੀ। ਕਿਰਪਾਲੂਆਂ ਦੀ ਰਸਮ ਅਨੁਸਾਰ ਉਸ ਨੂੰ ਸਦਿਆ ਅਤੇ ਕਿਹਾ ਕਿ ਹੇ ਮੇਰੀਆਂ ਅੱਖਾਂ ਦੀ ਪੁਤਲੀ ਲੂਣ ਅਤੇ ਰੋਟੀ ਖਾ ਕੇ ਕਿਰਪਾ ਕਰ। ਉਸ ਬਜ਼ੁਰਗ ਨੇ ਉਤਰ ਵਿਚ ਹਾਂ ਆਖੀ ਅਤੇ ਨਾਲ ਉੱਠ ਕੇ ਤੁਰ ਪਿਆ।

ਇਬਰਾਹੀਮ ਦੇ ਮਹਿਮਾਨ ਖਾਨੇ ਦੇ ਕਾਰਿੰਦਿਆਂ ਨੇ ਉਸ ਨਿਰਬਲ ਬੁੱਢੇ ਨੂੰ ਸਤਿਕਾਰ ਨਾਲ ਬਿਠਾਇਆ। ਹਜ਼ਰਤ ਇਬਰਾਹੀਮ ਦੇ ਹੁਕਮ ਤੇ ਕਾਰਿੰਦਿਆਂ ਨੇ ਸਾਰਾ ਭੋਜਨ ਤਰਤੀਬ ਨਾਲ ਲਾ ਦਿਤਾ ਹਰ ਪਾਸੇ ਸਭ ਬਹਿ ਗਏ।

ਜਦੋਂ ਸਾਰਿਆਂ ਨੇ ਬਿਸਮਿਲਾਹ ਕਹਿਕੇ ਖਾਣਾ ਆਰੰਭਿਆ ਤਾਂ ਉਸ ਬੁੱਢੇ ਵਲੋਂ ਬਿਸਮਿਲਾਹ ਦਾ ਸ਼ਬਦ ਸੁਣਾਈ ਨਾ ਦਿਤਾ।

ਹਜ਼ਰਤ ਇਬਰਾਹੀਮ ਨੇ ਉਸ ਨੂੰ ਕਿਹਾ ਕਿ ਹੇ ਬੁੱਢੇ ਮੈਂ ਤੇਰੇ ਵਿਚ ਬੁਢਿਆਂ ਜੇਹੀ ਸਚਾਈ ਅਤੇ ਈਮਾਨਦਾਰੀ ਨਹੀਂ ਵੇਖਦਾ। ਤੂੰ ਨਹੀਂ ਜਾਣਦਾ ਕਿ ਭੋਜਨ ਛਕਣ ਸਮੇਂ ਭੋਜਨ ਬਖਸ਼ਣ ਵਾਲੇ ਦਾ ਨਾਂ ਲਏਂ।

ਉਸ ਨੇ ਉਤਰ ਦਿਤਾ ਕਿ ਮੈਂ ਤੁਹਾਡੀ ਗੱਲ ਨਹੀਂ ਮੰਨਦਾ ਕਿਉਂਕਿ ਮੈਂ ਇਹ ਗੱਲ ਅੱਗ ਪੂਜਣ ਵਾਲੇ ਆਗੂ ਤੋਂ ਸੁਣੀ ਹੈ। ਪੈਗੰਬਰ ਨੇ ਜਾਣ ਲਿਆ ਕਿ ਇਹ ਭੈੜੇ ਹਾਲ ਵਾਲਾ ਬੰਦਾ ਅੱਗ ਪੂਜ ਹੈ ਅਨਮਤੀਆ ਹੈ, ਮੁਸਲਮਾਨ ਨਹੀਂ।

ਵਡੇ ਪਰਮਾਤਮਾ ਖੁਦਾਵੰਦ ਵਲੋਂ ਇਕ ਫਰਿਸ਼ਤਾ ਆਇਆ ਉਸਨੇ ਰੱਬ ਦਾ ਸੁਨੇਹਾ ਦਿਤਾ।

ਹੇ ਇਬਰਾਹੀਮ, ਮੈਂ ਇਸ ਨੂੰ ਸੌ ਸਾਲ ਖਾਣ ਪੀਣ ਨੂੰ ਦਿਤਾ ਅਤੇ ਉਸ ਨੂੰ ਜੀਉਂਦਾ ਰਖਿਆ, ਤੈਨੂੰ ਇਕ ਛਿਣ ਵਿਚ ਉਸ ਤੋਂ ਘਿਰਣਾ ਹੋ ਗਈ।

ਜੇ ਉਹ ਅੱਗ ਅੱਗੇ ਮੱਥਾ ਟੇਕਦਾ ਹੈ

ਤੂੰ ਦਾਨ ਦਾ ਹੱਥ ਪਿਛੇ ਕਿਉਂ ਹਟਾਉਂਦਾ ਹੈਂ।

✱

ਕੇਜੂਸ ਤਪੱਸਵੀ

ਰੂਮ ਵਲ ਇਕ ਪਵਿਤਰ ਸੁਭਾਓ ਵਾਲਾ ਤਪਸਵੀ ਸੀ। ਉਸ ਬਾਰੇ ਸੁਣਿਆ ਸੀ ਕਿ ਉਹ ਪਰਮਾਤਮਾ ਨੂੰ ਪਹੁੰਚਿਆ ਹੋਇਆ ਸਾਦਕ ਹੈ। ਮੈਂ ਅਤੇ ਕੁਝ ਜੰਗਲ ਵਿਚ ਜਾਣ ਵਾਲੇ ਹੋਰ ਯਾਤਰੂ ਮਨ ਬਣਾ ਕੇ ਉਸ ਦਾ ਦਰਸ਼ਨ ਕਰਨ ਲਈ ਤੁਰ ਪਏ। ਉਸ ਨੇ ਸਾਡੇ ਸਾਰਿਆਂ ਦੇ ਸਿਰਾਂ, ਅੱਖਾਂ ਅਤੇ ਹੱਥਾਂ ਨੂੰ ਚੁਮਿਆ। ਸਾਨੂੰ ਸਤਿਕਾਰ ਨਾਲ ਬੈਠਾਇਆ ਅਤੇ ਆਪ ਵੀ ਬਹਿ ਗਿਆ। ਮੈਂ ਉਸਦਾ ਸੋਨਾ, ਖੇਤੀਬਾੜੀ ਨੌਕਰ ਅਤੇ ਸਾਮਾਨ ਵੇਖਿਆ। ਇਸ ਦੇ ਬਾਵਜੂਦ ਵੀ ਉਹ ਇਹਨਾਂ ਬੇਤਰਸ ਸੀ ਜਿਵੇਂ ਫਲ ਰਹਿਤ ਰੁੱਖ ਹੁੰਦਾ ਹੈ। ਸਭਿਆਚਾਰ ਅਤੇ ਕਿਰਪਾ ਕਰਨ ਵਿਚ ਤਾਂ ਉਹ ਤੇਜ਼ ਸੀ ਪਰ ਉਹ ਕਿਸੇ ਨੂੰ ਖਾਣ ਪੀਣ ਨੂੰ ਕੁਝ ਨਹੀਂ ਸੀ ਦੇਂਦਾ। ਉਸ ਨੂੰ ਸਾਰੀ ਰਾਤ ਚੈਨ ਅਤੇ ਨੀਂਦ ਨਾ ਆਈ। ਉਹ ਸਾਰੀ ਰਾਤ ਮਾਲਾ ਫੇਰਦਾ ਰਿਹਾ ਅਤੇ ਅਸੀਂ ਭੁਖ ਦੇ ਮਾਰੇ ਸੌਂ ਨਾ ਸਕੇ।

ਸਵੇਰੇ ਉਸ ਨੇ ਕਮਰਕਸਾ ਕੀਤਾ, ਬੂਹਾ ਖੋਲ੍ਹਿਆ ਪਿਛਲੀ ਰਾਤ ਜੇਹੀ ਕਿਰਪਾ ਉਸ ਨੇ ਮੁੜ ਕਰਨੀ ਆਰੰਭ ਕੀਤੀ (ਲਗਾ ਹਥਾਂ ਸਿਰਾਂ ਨੂੰ ਚੁੰਮਣ) ਸਾਡੇ ਨਾਲ ਇਕ ਹਸਮੁਖ ਸੁਭਾਅ ਦਾ ਬੰਦਾ ਯਾਤਰਾ ਕਰ ਰਿਹਾ ਸੀ ਉਹ ਮਹਾਂ ਪੁਰਖ ਨੂੰ ਕਹਿਣ ਲਗਾ। ਸਾਨੂੰ ਚੁੰਮਣ ਦੀ ਥਾਂ ਖਾਣ ਨੂੰ ਦਿਓ, ਕਿਉਂਕਿ ਚੁੰਮਣ ਨਾਲੋਂ ਭੋਜਨ ਚੰਗਾ ਹੈ। ਸੇਵਾ ਵਿਚ ਕੇਵਲ ਜੁੱਤੀਆਂ ਹੀ ਸਿੱਧੀਆਂ ਨਾ ਕਰ, ਮੈਨੂੰ ਭੋਜਨ ਦੇਹ, ਭਾਵੇਂ ਮੇਰੇ ਸਿਰ ਉਤੇ ਜੁੱਤੀ ਮਾਰ।

✱

ਪਰਮਾਤਮਾ ਕਰੇ ਕੋਈ ਕਮੀਨਾ ਅਮੀਰ ਨਾ ਹੋਵੇ

ਅਤੇ ਦਾਨੀ ਕਦੇ ਗਰੀਬ ਨਾ ਹੋਵੇ

ਸ਼ਰਧਾਂਜਲੀ

(ਮਹਾਨ ਆਤਮਾ ਸੰਤ ਜਗਤ ਸਿੰਘ ਜੀ)



ਸੰਤ ਜਗਤ ਸਿੰਘ ਜੰਮੂ

ਫੋਟੋ : ਪ: ਸ: ਕਵੀ

ਸੰਤ ਜਗਤ ਸਿੰਘ ਜੰਮੂ ਵਾਲਿਆਂ ਬਾਬਤ ਪਿਛਲੇ ਅੰਕ ਵਿਚ ਅਸੀਂ ਕੁਝ ਸ਼ਬਦ ਸ਼ਰਧਾਂਜਲੀ ਵਜੋਂ ਲਿਖੇ ਸਨ। ਸ: ਤੇਜਾ ਸਿੰਘ ਕੰਵਲ ਦਿਲੀ ਵਾਲੇ ਸੰਤਾਂ ਦੇ ਪਿਛਲੇ ਪਿੰਡ ਖਾਰਾ ਦੇ ਨਿਵਾਸੀ ਸਨ। ਉਹਨਾਂ ਆਪਣੇ ਜਜ਼ਬਾਤ ਕਵਿਤਾ ਰਾਹੀਂ ਪ੍ਰਗਟ ਕੀਤੇ ਹਨ ਜੋ ਅਸੀਂ ਪ੍ਰਕਾਸ਼ਤ ਕਰ ਰਹੇ ਹਾਂ। ਇਸ ਵਿਚ ਜੰਮੂ ਦੀਆਂ ਵਿਛੜ ਚੁਕੀਆਂ ਹਸਤੀਆਂ ਦਾ ਵਗੋਚਾ ਵੀ ਹੈ ਅਤੇ ਵਰਤਨਾਮ ਸ਼ਖਸੀਅਤਾਂ ਦਾ ਚਿਤਰਨ ਵੀ ਹੈ।

ਪੁਜਯ ਸੰਤ ਜੀ ਬਾਰੇ ਕੁਝ ਲਿਖਣ ਲਗਿਆਂ,
ਕਲਮ ਰੋ ਰਹੀ ਏ ਚਾਰੋ ਜ਼ਾਰ ਹੋ ਕੇ।

ਵਿਛੜ ਗਏ ਸਾਥੀ ਸਾਰੇ ਯਾਦ ਆਏ,
ਨਿਕਲੀ ਆਹ ਫਿਰ ਗ਼ਰਦੋ ਗੁਬਾਰ ਹੋ ਕੇ।

ਜੇਠਾ ਸਿੰਘ, ਬੰਤਾ ਸਿੰਘ ਨਹੀਂ ਲੱਭਣੇ,
ਰੂਹ ਹੋਈ ਬੇਸੁੱਧ ਅਵਾਜ਼ਾਰ ਹੋ ਕੇ।

ਪ੍ਰੀਤਮ ਸਿੰਘ ਹਰਨਾਮ ਸਿੰਘ ਗਏ ਵਿਛੁੜ.
ਸਾਥੀ ਤੁਰ ਗਏ ਅੰਗ ਪ੍ਰਵਾਰ ਹੋ ਕੇ।

ਸੰਤ ਜਗਤ ਸਿੰਘ ਪੰਥ ਅਮੋਲ ਹੀਰਾ,
ਧਾਰਮਿਕ ਦੁਨੀਆਂ ਦਾ ਮਾਨੋ ਅਵਤਾਰ ਸੀ ਉਹ।

ਜਥੇਦਾਰ ਸਰਗੋਧੇ ਦੀ ਸੰਗਤ ਦਾ ਸੀ,
ਕਰਦਾ ਰਿਹਾ ਹਰ ਥਾਂ ਉਪਕਾਰ ਸੀ ਉਹ।

ਖ਼ਾਨਦਾਨ ਸੁੱਚਾ ਮਸਤੀ ਰੰਗ ਚੜ੍ਹਿਆ,
ਕਾਰੋਬਾਰ ਵਿਚ ਆਹਲਾ ਸਿਲਪਕਾਰ ਸੀ ਉਹ।

ਜੋਗੀ ਰਾਜ ਮਾਨੋ ਜਨਕ ਰੂਪ ਸੀ ਉਹ,
ਸਾਧ ਸੰਗਤ ਵਿਚ ਮੁਖੀਆ ਸਰਦਾਰ ਸੀ ਉਹ।

ਇਕ ਵਾਰ ਸਤਿਗੁਰੂ ਹਜ਼ੂਰੀ ਦੇ ਵਿਚ,
ਵਰਨਣ ਖਾਰੇ ਦਾ ਕੁਛ ਮੈਂ ਸੁਨਾਇਆ ਸੀ।

ਕੀਰਤਨ ਵਰਨੀਆਂ ਸੇਵਾ ਤੇ ਮਸਤ ਬ੍ਰਿਤੀ,
ਨਾਮ ਦਾਨ ਇਸ਼ਨਾਨ ਦਿੜ੍ਹਾਇਆ ਸੀ।

ਮੇਰੇ ਬਾਦ ਫਿਰ ਸਤਿਗੁਰੂ ਅਪ ਬੋਲੇ,
“ਭਾਜੂ, ਜਗਤ ਸਿੰਘ ਮੁੱਖੋਂ ਸਲੂਾਇਆ ਸੀ।”

ਸਾਰੀ ਸੰਗਤ ਵਿਚ ਖਾਰੇ ਨਿਵਾਸੀਆਂ ਦਾ,
ਗੁਰਮਤ ਰਹਿਣੀ ਦਾ ਮਾਣ ਵਧਾਇਆ ਸੀ।

ਸੰਤ ਸਾਧਾ ਸਿੰਘ ਸੰਤ ਕਰਤਾਰ ਸਿੰਘ ਜੀ,
ਸੰਤ ਤਾਰਾ ਸਿੰਘ ਪੂਰਨ ਗਿਆਨ ਵਾਲੇ।

ਬੁਖੁਰਦਾਰ ਸਾਰੇ ਗੁਰੂ ਪਿਆਰ ਵਾਲੇ,
ਨਾਮ ਬਾਣੀ ਤੇ ਸੱਚੇ ਧਿਆਨ ਵਾਲੇ।

ਕੀਤੀ ਕਰਤੇ ਦੀ ਕੋਈ ਨਹੀਂ ਮੋਟ ਸਕਦਾ,
ਉਜਰ ਚਲਦੇ ਨਹੀਂ ਜਗ ਜਹਾਨ ਵਾਲੇ।

“ਕੰਵਲ” ਸਫਲ ਜੀਵਨ ਸੰਤ ਜਗਤ ਸਿੰਘ ਜੀ,
ਕਰ ਗਏ ਕੰਮ ਵੱਡੇ ਖ਼ਾਨਦਾਨ ਵਾਲੇ।

ਸਤਿਗੁਰੂ ਪ੍ਰਤਾਪ ਸਿੰਘ ਅਕੈਡਮੀ ਸ੍ਰੀ ਭੈਣੀ ਸਾਹਿਬ

ਉਦਘਾਟਨੀ ਭਾਸ਼ਣ

੧ ਵੈਸਾਖ, ਸੰਮਤ ੨੦੪੪

੧੪ ਅਪ੍ਰੈਲ, ੧੯੮੭

੬.੪੫ A.M.

ਵਲੰ : ਜਸਵੰਤ ਸਿੰਘ ਕੰਵਲ

ਐਮ.ਏ. (ਅੰਗਰੇਜ਼ੀ ਤੇ ਪੰਜਾਬੀ) ਐਮ.ਐਡ

ਮੁੱਖ ਅਧਿਆਪਕ

ਪ੍ਰਮ ਸਤਿਕਾਰ ਯੋਗ ਸ੍ਰੀ ਸਤਿਗੁਰੂ ਜੀ,
ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ ਟਰੱਸਟ ਤੇ
ਪ੍ਰਬੰਧਕ ਕਮੇਟੀ ਦੇ ਮੈਂਬਰ ਸਾਹਿਬਾਨ,
ਬਾਹਰੋਂ ਆਏ ਪ੍ਰਤਿਸ਼ਠ ਸਜਣੋਂ,
ਸਤਿਕਾਰਯੋਗ ਸਾਧ ਸੰਗਤ ਜੀ
ਅਤੇ
ਦੇਸ਼ ਦੇ ਹੋਣਹਾਰ ਪਿਆਰੇ ਬੱਚਿਓ !

ਅੱਜ ਅਸੀਂ ਸ੍ਰੀ ਸਤਿਗੁਰੂ ਜੀ ਦੀ ਅਪਰੰਪਾਰ ਕਿਰਪਾ
ਸਦਕਾ ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ ਦੀ ਆਰੰਭਕ ਰਸਮ
ਦੇ ਸਬੰਧ ਵਿਚ ਇਕੱਠੇ ਹੋਏ ਹਾਂ। ਸਭ ਤੋਂ ਪਹਿਲਾਂ ਅਸੀਂ
ਆਪ ਜੀ ਦਾ ਹਾਰਦਿਕ ਅਭਿਨੰਦਨ ਕਰਦੇ ਹਾਂ ਕਿ ਆਪ ਜੀ
ਨੇ ਆਪਣੇ ਕੀਮਤੀ ਸਮੇਂ ਦੇ ਰੁਝੇਵਿਆਂ ਦੇ ਬਾਵਜੂਦ ਇਸ
ਸੂਭ ਅਵਸਰ ਸਮੇਂ ਸਾਨੂੰ ਦਰਸ਼ਨ ਦੇ ਕੇ ਉਤਸ਼ਾਹਿਤ
ਕੀਤਾ ਹੈ।

ਆਪਜੀ ਨੂੰ ਜਾਣਕੇ ਖੁਸ਼ੀ ਹੋਵੇਗੀ ਕਿ ਸਾਡੀ ਇਹ
ਅਕਾਦਮੀ ਇਕ ਰਿਹਾਇਸ਼ੀ ਅੰਗਰੇਜ਼ੀ ਮਾਧਿਅਮ ਪਬਲਿਕ
ਸਕੂਲ ਵਜੋਂ ਸਿੱਖਿਆ ਸੰਸਾਰ ਵਿਚ ਕਦਮ ਰਖ ਰਹੀ ਹੈ।
ਸਾਡੇ ਸਕੂਲ ਦੀ ਸਭ ਤੋਂ ਵੱਡੀ ਵਿਲੱਖਣਤਾ ਇਹ ਹੈ ਕਿ
ਅਸੀਂ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਫਿਲਾਸਫੀ ਤੇ
ਆਦਰਸ਼ਾਂ ਨੂੰ ਸਨਮੁਖ ਰਖਕੇ ਅਕਾਦਮਿਕ ਸਿੱਖਿਆ ਪ੍ਰਦਾਨ
ਕਰਾਂਗੇ।

ਵਿਗਿਆਨ ਦੇ ਸਰਬ-ਵਿਆਪੀ ਪਸਾਰੇ ਨੇ ਸੰਸਾਰ ਦੀ
ਸਮੂਹ ਸਭਿਅਤਾ ਵਿਚ ਅੰਤਾਂ ਦੀ ਤਬਦੀਲੀ ਲਿਆ ਦਿਤੀ
ਹੈ। ਫਲਸਰੂਪ ਸਾਡਾ ਭਾਰਤੀ ਸਮਾਜ ਵੀ ਆਪਣੀ ਪੁਰਾਣੀ
ਸਭਿਅਤਾ ਵਿਚ ਨਿਰੰਤਰ ਤਬਦੀਲੀ ਕਰਦਾ ਚਲਾ ਜਾ ਰਿਹਾ
ਹੈ। ਪਰ ਸਾਡੇ ਦੇਸ਼ ਦੇ ਇਤਿਹਾਸ ਵਿਚ ਸ੍ਰੀ ਸਤਿਗੁਰੂ ਰਾਮ
ਸਿੰਘ ਜੀ ਦੁਆਰਾ ਚਲਾਇਆ ਨਿਆਰਾ ਪੰਥ ਨਾਮਧਾਰੀ
ਸਮਾਜ ਹਾਲੀਂ ਵੀ ਆਪਣੀ ਪੁਰਾਣੀ ਵਿਰਾਸਤੀ ਸੰਸਕ੍ਰਿਤੀ ਨੂੰ
ਸਾਂਭੀ ਬੈਠਾ ਹੈ। ਦੇਸ਼ ਦੀ ਅਜ਼ਾਦੀ ਦੇ ਸੰਘਰਸ਼ ਵਿਚ
ਅਹਿੰਸਾਵਾਦੀ ਅੰਦੋਲਨ ਦੀ ਪਰੰਪਰਾ ਸ੍ਰੀ ਸਤਿਗੁਰੂ ਰਾਮ
ਸਿੰਘ ਜੀ ਦੁਆਰਾ ਹੀ ਆਰੰਭ ਹੋਈ ਹੈ, ਜਦੋਂ ਉਨ੍ਹਾਂ ਨੇ
ਅੰਗਰੇਜ਼ੀ ਸਰਕਾਰ ਵਿਰੁਧ ਅਵਾਜ਼ ਬੁਲੰਦ ਕੀਤੀ। ਅੰਗਰੇਜ਼ੀ

ਸਰਕਾਰ ਵਿਰੁਧ ਅੰਦੋਲਨ ਦੌਰਾਨ ਅਨੇਕਾਂ ਕੁਰਬਾਨੀਆਂ,
ਤਸੀਹੇ ਤੇ ਨੁਕਸਾਨ ਜੋ ਨਾਮਧਾਰੀ ਸਮਾਜ ਨੇ ਸਹਿਣ ਕੀਤੇ
ਉਸ ਤਰ੍ਹਾਂ ਦੀ ਉਦਾਹਰਣ ਹੋਰ ਕਿਧਰੇ ਨਹੀਂ ਮਿਲਦੀ।
ਇਸ ਪੱਖ ਬਾਰੇ ਆਪ ਭਲੀ ਭਾਂਤ ਜਾਣਦੇ ਹੋ। ਇਥੇ ਮੇਰਾ
ਇਹ ਕੁਝ ਦਸਣ ਤੋਂ ਭਾਵ ਇਹ ਹੈ ਕਿ ਅਜੋਕੇ ਯੁਗ ਵਿਚ
ਨਾਮਧਾਰੀ ਸਮਾਜ ਦੇ ਬੱਚਿਆਂ ਨੂੰ ਰਾਸ਼ਟਰੀ ਤੇ ਅੰਤਰ-
ਰਾਸ਼ਟਰੀ ਪੱਧਰ ਉੱਤੇ ਵਿਚਰਣ ਲਈ, ਉੱਚ-ਪੱਧਰ ਦੀ
ਸਿੱਖਿਆ ਪ੍ਰਾਪਤ ਕਰਨ ਵਾਸਤੇ ਅਜਿਹੇ ਪਬਲਿਕ ਸਕੂਲਾਂ
ਵਿਚ ਜਾਣਾ ਪੈਂਦਾ ਸੀ ਜਿਥੇ ਕਿ ਪਛਮੀ ਸਭਿਅਤਾ ਨੂੰ
ਕਾਇਮ ਰਖਣ ਵਾਲੀ ਅਕਾਦਮਿਕ ਵਿਦਿਆ ਮਿਲਦੀ ਸੀ।
ਬੱਚਿਆਂ ਨੂੰ ਆਪਣੀ ਸੰਸਕ੍ਰਿਤੀ ਤੇ ਸਮਾਜਿਕ ਪਰੰਪਰਾਵਾਂ ਤੋਂ
ਪਰੇ ਹਟਕੇ ਮਜਬੂਰੀ ਉਨ੍ਹਾਂ ਸਕੂਲਾਂ ਵਿਚ ਪੜ੍ਹਨਾ ਪੈਂਦਾ ਸੀ।
ਇਸ ਗੱਲ ਦੀ ਬੜੇ ਚਿਰ ਤੋਂ ਲੋੜ ਸੀ ਕਿ ਬੱਚੇ ਆਪਣੀ
ਸੰਸਕ੍ਰਿਤੀ ਤੇ ਸਮਾਜਿਕ ਪਰੰਪਰਾ ਨੂੰ ਕਾਇਮ ਰਖਕੇ ਨਾਲ
ਨਾਲ ਉਚੇਰੀ ਵਿਦਿਆ ਪ੍ਰਾਪਤ ਕਰਨ। ਇਹ ਤਾਂ ਹੀ ਹੋ
ਸਕਦਾ ਸੀ ਜੇ ਇਕ ਅਜਿਹੇ ਸਕੂਲ ਦੀ ਸਥਾਪਨਾ ਹੁੰਦੀ ਜਿਥੇ
ਬੱਚੇ ਆਪਣੀ ਸੰਸਕ੍ਰਿਤੀ ਤੇ ਸਭਿਆਚਾਰ ਨੂੰ ਕਾਇਮ ਰਖਦੇ
ਹੋਏ ਵਿਦਿਆ ਪ੍ਰਾਪਤੀ ਦਾ ਲਾਭ ਲੈ ਸਕਣ।

ਹੁਣ ਸੱਚੇ ਪਾਤਸ਼ਾਹ ਜੀ ਦੀ ਸਾਡੇ ਉੱਤੇ ਅਪਾਰ
ਮਿਹਰ ਹੋਈ ਹੈ ਅਤੇ ਉਨ੍ਹਾਂ ਨੇ ਇਥੇ ਇਕ ਅਜਿਹਾ ਅੰਗਰੇਜ਼ੀ
ਮਾਧਿਅਮ ਰਿਹਾਇਸ਼ੀ ਪਬਲਿਕ ਸਕੂਲ ਸਥਾਪਤ ਕਰਨ ਦੀ
ਆਗਿਆ ਦਿਤੀ ਹੈ। ਅਜ ਅਸੀਂ ਭਾਗਾਂ ਵਾਲੇ ਹਾਂ ਕਿ ਸਾਡੇ
ਬੱਚੇ ਉਚੇਰੀ ਅੰਗਰੇਜ਼ੀ ਮਾਧਿਅਮ ਵਾਲੀ ਵਿਦਿਆ, ਆਪਣੀ
ਹੀ ਸੰਸਕ੍ਰਿਤੀ ਵਿਚ ਵਿਚਰਦੇ ਹੋਏ ਆਪਣੇ ਇਤਿਹਾਸਕ,
ਧਾਰਮਿਕ ਸਥਾਨ ਸ੍ਰੀ ਭੈਣੀ ਸਾਹਿਬ ਵਿਖੇ ਪ੍ਰਾਪਤ ਕਰ ਸਕਣਗੇ।

ਸਾਡਾ ਇਹ ਸਕੂਲ ਦੇਸ਼ ਦੀ ਨਵੀਂ ਸਿੱਖਿਆ ਨੀਤੀ
ਅਨੁਸਾਰ KG ਤੋਂ ੧੦+੨ ਪਧਰ ਤਕ ਹੋਵੇਗਾ। ਅਸੀਂ
ਆਪਣੇ ਸਕੂਲ ਨੂੰ ਸੈਂਟਰਲ ਬੋਰਡ ਆਫ ਸੈਕੰਡਰੀ ਐਜੂਕੇਸ਼ਨ,
ਨਵੀਂ ਦਿੱਲੀ (C.B.S.E.) ਨਾਲ ਸਬੰਧਤ ਕਰਵਾ ਰਹੇ
ਹਾਂ। ਇਸੇ ਲਈ ਅਸੀਂ ਉਕਤ ਬੋਰਡ ਦੇ ਨਿਸ਼ਚਿਤ ਪਾਠ-
ਕਰਮਾਂ ਨੂੰ ਅਪਨਾਇਆ ਹੈ। ਅਸੀਂ ਸਭ ਤੋਂ ਪਹਿਲਾਂ
ਬੱਚਿਆਂ ਨੂੰ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਫਿਲਾਸਫੀ

ਤੇ ਆਦਰਸ਼ਾਂ ਅਨੁਸਾਰ ਹੋਣ ਲਿਖੀਆਂ ਗੱਲਾਂ ਨੂੰ ਆਪਣੇ ਚਰਿਤਰ ਦਾ ਅੰਗ ਬਣਾਣ ਲਈ ਸੁਢਲੀ ਸਿੱਖਿਆ ਦੇਂਦੇ ਹੋਏ ਨਾਲ ਨਾਲ ਅਕਾਦਮਿਕ ਸਿੱਖਿਆ ਪ੍ਰਦਾਨ ਕਰਾਂਗੇ। ਇਹ ਮਾਨਵੀ ਗੁਣ ਹਨ :

ਸਾਦਗੀ ਤੇ ਉੱਚੀ ਰਹਿਣੀ-ਬਹਿਣੀ ਵਾਲਾ ਜੀਵਨ ਸੌ ਧਾਰਮਿਕਤਾ ਨਾਲ ਓਤ-ਪ੍ਰੋਤ ਹੋਵੇ।

ਅਹਿੰਸਾ, ਕੁਰਬਾਨੀ ਤੇ ਦੇਸ਼ ਭਗਤੀ ਦੀ ਭਾਵਨਾ ਨੈਤਿਕ ਤੇ ਸਦਾਚਾਰਕ ਕਦਰਾਂ ਕੀਮਤਾਂ ਕਾਇਮ ਰਖਣਾ ਜਿਵੇਂ ਸੇਵਾ, ਪਿਆਰ, ਨਿਮਰਤਾ, ਅਨੁਸ਼ਾਸਨ, ਭੇਦ-ਭਾਵ ਦੀ ਭਾਵਨਾ ਨਾ ਰਖਣਾ ਆਦਿ।

ਸਾਡੇ ਦੇਸ਼ ਦੀ ਨਵੀਂ ਸਿੱਖਿਆ ਨੀਤੀ ਅਨੁਸਾਰ ਇਸ ਪੱਖ ਵੱਲ ਜ਼ੋਰ ਦੇਣ ਲਈ ਕਿਹਾ ਗਿਆ ਹੈ ਕਿ ਵਿਦਿਆਰਥੀ ਆਪਣੇ ਸਕੂਲ ਜੀਵਨ ਦੌਰਾਨ ਹੀ ਕਿੱਤਾ ਸਿਖਲਾਈ ਦਾ ਆਰੰਭ ਕਰ ਦੇਣ ਤਾਂ ਕਿ ਸਕੂਲ ਛੱਡਣ ਤੋਂ ਬਾਅਦ ਉਹ ਆਪਣੇ ਆਪਣੇ ਕਿੱਤੇ ਦੇ ਵਿਸ਼ਾਲ ਖੇਤਰ ਵਿਚ ਪ੍ਰਵੇਸ਼ ਕਰਨ ਦੇ ਸਮਰਥ ਹੋ ਸਕਣ। ਅਸੀਂ ਆਪਣੇ ਸਕੂਲ ਦੇ ਆਰੰਭ ਤੋਂ ਹੀ ਅਜਿਹੀ ਵੱਖ-ਵੱਖ ਕਿੱਤਿਆਂ ਦੀ ਸਿਖਲਾਈ ਦਾ ਪ੍ਰਬੰਧ ਕੀਤਾ ਹੈ।

ਸਾਡੀ ਸੰਸਥਾ ਦੀ ਅਗਲੀ ਵਿਸ਼ੇਸ਼ਤਾ ਇਹ ਹੈ ਕਿ ਅਸੀਂ ਬੱਚਿਆਂ ਨੂੰ KC ਤੋਂ ੧੦+੨ ਤਕ ਦੀ ਸਿੱਖਿਆ ਅਜਿਹੇ ਪਾਠ-ਕਰਮਾਂ ਅਨੁਸਾਰ ਦੇਵਾਂਗੇ ਤਾਂ ਕਿ ਬੱਚੇ ੧੨ ਪ੍ਰੀਖਿਆ ਤੋਂ ਬਾਅਦ ਮੁਕਾਬਲੇ ਦੀਆਂ ਪ੍ਰੀਖਿਆਵਾਂ ਜਿਵੇਂ ਕਿ ਡਾਕਟਰੀ, ਇੰਜੀਨੀਅਰੀ, ਐਨ.ਡੀ.ਏ. ਆਦਿ ਵਿਚ ਸਿਧਾ ਭਾਗ ਲੈ ਸਕਣ।

ਦਾਖਲਾ

ਸਾਡਾ ਸਕੂਲ ਰਿਹਾਇਸ਼ੀ ਹੋਣ ਕਰਕੇ ਅਸੀਂ ਉਨ੍ਹਾਂ ਬਚਿਆਂ ਨੂੰ ਹੀ ਦਾਖਲਾ ਦੇਵਾਂਗੇ ਜੋ ਕਿ ਸਾਡੇ ਦਾਖਲੇ ਦੇ ਟੈਸਟਾਂ ਵਿਚ ਪਾਸ ਹੋ ਕੇ ਆਪਣੀ ਥਾਂ ਸੁਰੱਖਿਅਤ ਕਰ ਸਕਣ ਅਤੇ ਦੂਜੀ ਸ਼ਰਤ ਇਹ ਕਿ ਉਹ ਸਾਡੀ ਸੰਸਕ੍ਰਿਤੀ ਨੂੰ ਕਾਇਮ ਰਖਣ ਵਾਲਾ ਜੀਵਨ ਸ਼ੀਅਰ ਸਕਣ। ਸਾਡੇ ਕੋਲ ਹੁਣ ਤਕ ੧੯੬ ਬਚਿਆਂ ਦੇ ਨਾਂ ਦਾਖਲੇ ਲਈ ਸੀਟ ਰਾਖਵੀਂ ਰਖਣ ਲਈ ਆ ਚੁੱਕੇ ਹਨ ਅਤੇ ਇਸ ਵਿਚ ੨ ਬਚੇ ਕੈਨੇਡਾ ਤੋਂ ਵੀ ਹਨ।

ਵਰਦੀ

ਅਸੀਂ ਨਾਮਧਾਰੀ ਸੰਸਕ੍ਰਿਤੀ ਦਾ ਪਰਿਰਾਵਾ ਹੀ ਆਪਣੇ ਸਕੂਲ ਦੀ ਵਰਦੀ ਲਈ ਸਵੀਕਾਰ ਕੀਤਾ ਹੈ। ਬਚੇ ਚਿੱਟਾ ਕੁੜਤਾ, ਚਿੱਟਾ ਚੂੜੀਦਾਰ ਪਜਾਮਾ ਤੇ ਚਿੱਟੀ ਪੱਗ ਪਹਿਰਾਵੇ ਵਜੋਂ ਪਹਿਨਣਗੇ। ਲੜਕੀਆਂ ਚਿੱਟੀ ਕਮੀਜ਼, ਸਲਵਾਰ ਤੇ ਚਿੱਟਾ ਦੁਪੱਟਾ ਪਹਿਨਣਗੀਆਂ। ਕਛਹਿਰਾ, ਰੁਮਾਲੀ, ਮਾਲਾ,

ਖੜਾਵਾਂ, ਗੜਵਾ ਆਦਿ ਰਖਣਾ ਸਭ ਲਈ ਜ਼ਰੂਰੀ ਹੈ।

ਫੀਸ

ਸਾਰੇ ਸਾਲ ਦੀ ਕੁਲ ਫੀਸ ੮੦੦੦ ਰੁਪੈ ਹੈ। ਇਸ ਵਿਚ ੫੦੦ ਰੁਪੈ ਵਾਪਸ ਹੋਣ ਵਾਲੀ ਸਕਿਊਰਟੀ ਅਤੇ ੧੦੦੦ ਵਰਦੀਆਂ ਆਦਿ ਲਈ ਸ਼ਾਮਲ ਹੈ। ਦੂਜੇ ਰਿਹਾਇਸ਼ੀ ਪਬਲਿਕ ਸਕੂਲਾਂ ਦੇ ਮੁਕਾਬਲੇ ਸਾਡੀ ਇਹ ਫੀਸ ਕਾਫੀ ਘੱਟ ਹੈ। ਪਹਾੜਾਂ ਉੱਤੇ ਸਥਿਤ ਪਬਲਿਕ ਸਕੂਲਾਂ ਵਾਲੇ ਲਗਭਗ ੧੨੦੦੦ ਰੁਪੈ ਸਲਾਨਾ ਤੋਂ ੧੫੦੦੦ ਰੁਪੈ ਸਲਾਨਾ ਤਕ ਫੀਸ ਲੈਂਦੇ ਹਨ ਜਿਸ ਵਿਚ ਵਰਦੀਆਂ ਦੇ ਖਰਚੇ ਦੀ ਰਕਮ ਸ਼ਾਮਲ ਨਹੀਂ ਹੁੰਦੀ। ਅਸੀਂ ਹੋਸਟਲ ਵਿਚ ਬਚਿਆਂ ਨੂੰ ਹਰ ਤਰ੍ਹਾਂ ਦੀਆਂ ਆਧੁਨਿਕ ਸਹੂਲਤਾਂ ਪ੍ਰਦਾਨ ਕਰਦੇ ਹਾਂ। ਸਾਡਾ ਆਪਣਾ ਬਿਜਲੀ ਉਤਪਾਦਨ ਕਰਨ ਦਾ ਜੈਨਰੇਟਰ ਸੈਟ ਅਕਾਦਮੀ ਦੇ ਅਹਾਤੇ ਵਿਚ ਲਗਾ ਦਿਤਾ ਗਿਆ ਹੈ। ਕਮਰਿਆਂ ਲਈ ਕੂਲਰ ਆਦਿ ਦਾ ਪ੍ਰਬੰਧ ਵੀ ਕੀਤਾ ਗਿਆ ਹੈ।

ਹੋਸਟਲ

ਸਾਡਾ ਸਕੂਲ ਰਿਹਾਇਸ਼ੀ ਹੋਣ ਕਰਕੇ ਅਸੀਂ ਬਚਿਆਂ ਦੇ ੨੪ ਘੰਟੇ ਦੇ ਜੀਵਨ ਦੇ ਜ਼ਿੰਮੇਵਾਰ ਹੁੰਦੇ ਹਾਂ। ਮਾਪਿਆਂ ਵਾਲੀ ਜ਼ਿੰਮੇਵਾਰੀ ਸਾਡੇ ਉੱਤੇ ਆ ਜਾਂਦੀ ਹੈ। ਇਸ ਲਈ ਬਚਿਆਂ ਦੇ ਵਾਧੇ ਤੇ ਵਿਕਾਸ ਲਈ ਸਾਨੂੰ ਪੂਰਾ ਧਿਆਨ ਰਖਣਾ ਪੈਂਦਾ ਹੈ। ਸਕੂਲ ਨੂੰ ਅਸੀਂ ਤਿੰਨ ਹਾਊਸਾਂ ਵਿਚ ਵੰਡਿਆ ਹੈ। ਜਿਵੇਂ ਕਿ :

ਸ਼ਹੀਦ ਬਿਸ਼ਨ ਸਿੰਘ ਹਾਊਸ

ਸੰਤ ਕੇਸਰ ਸਿੰਘ ਹਾਊਸ

ਮਹਾਰਾਜਾ ਰਣਜੀਤ ਸਿੰਘ ਹਾਊਸ

ਹਰ ਹਾਊਸ ਦਾ ਇੰਚਾਰਜ ਇਕ ਅਧਿਆਪਕ ਹੁੰਦਾ ਹੈ। ਇਸ ਹਾਊਸ ਮਾਸਟਰ ਦੀ ਸਹਾਇਤਾ ਲਈ ਮੈਂਟਰਨ ਤੇ ਆਇਆ ਦਾ ਪ੍ਰਬੰਧ ਹੈ। ਬਚਿਆਂ ਨੂੰ ਮਨੋਵਿਗਿਆਨਕ ਢੰਗਾਂ ਨਾਲ ਪ੍ਰੇਰਕੇ ਅਨੁਸ਼ਾਸਨ ਵਿਚ ਰਖਿਆ ਜਾਂਦਾ ਹੈ। ਇਹ ਸਟਾਫ਼ ਬਚਿਆਂ ਦੇ ਰਹਿਣ-ਸਹਿਣ, ਖਾਣ-ਪੀਣ, ਖੇਡਾਂ, ਪੜ੍ਹਾਈ, ਮਨੋਰੰਜਨ ਆਦਿ ਸਭ ਪੱਖਾਂ ਦਾ ਪੂਰਾ ਧਿਆਨ ਰਖਦਾ ਹੈ। ਸਾਡਾ ਟਾਈਮਟੇਬਲ ਸਵੇਰੇ ੮-੩੦ ਤੋਂ ਸ਼ੁਰੂ ਹੋਕੇ ਰਾਤੀਂ ੯ ਵਜੇ ਖਤਮ ਹੁੰਦਾ ਹੈ। ਇਸ ਵਿਚ ਪੜ੍ਹਾਈ ਲਈ ੮ ਘੰਟੇ, ਸਹਿਪਾਠੀ ਕਿਰਿਆਵਾਂ ਲਈ ੧ ਘੰਟਾ, ਖੇਡਾਂ ਲਈ ੧ ਘੰਟਾ, ਨਿਤਨੇਮ ਲਈ ੧ ਘੰਟਾ, ਪੀ. ਟੀ. ਲਈ ੧ ਘੰਟਾ, ਤੇ ਮਨੋਰੰਜਨ ਲਈ ੧ ਘੰਟਾ ਸ਼ਾਮਲ ਹੈ। ਐਤਵਾਰ ਤੇ ਛੁੱਟੀਆਂ ਵਾਲੇ ਦਿਨ ਬਾਹਰ ਘੁਮਾਣ ਦਾ ਪ੍ਰਬੰਧ ਵੀ ਅਸੀਂ ਕੀਤਾ ਹੋਇਆ ਹੈ। ਮਾਪੇ ਆਪਣੇ ਬਚਿਆਂ ਨੂੰ ਹਰ ਮਹੀਨੇ ਦੇ ਦੂਜੇ ਐਤਵਾਰ ਨੂੰ ਹੀ ਸਿਰਫ ਮਿਲ ਸਕਣਗੇ। ਜ਼ਰੂਰੀ

ਹਾਲਤ ਵਿਚ ਪਹਿਲਾਂ ਮੁਖ-ਅਧਿਆਪਕ ਦੀ ਮਨਜ਼ੂਰੀ ਲੈ ਕੇ ਹੀ ਮਿਲਣ ਦਾ ਪ੍ਰਬੰਧ ਕੀਤਾ ਜਾਵੇਗਾ।

ਬਚਿਆਂ ਦੇ ਖਾਣ-ਪੀਣ ਦਾ ਪ੍ਰਬੰਧ ਅਸੀਂ ਇਕ ਹਾਲ ਵਿਚ ਕੀਤਾ ਹੈ। ਬਚੇ ਜ਼ਮੀਨ ਉਤੇ ਬੈਠਕੇ ਅਗੇ ਚੌਕੀ ਰਖਕੇ ਖਾਣਾ ਖਾਣਗੇ। ਖਾਣਾ ਸੁਧ ਦੋਸੀ ਘੀ ਨਾਲ ਪਕਾਇਆ ਜਾਂਦਾ ਹੈ। ਅਧਿਆਪਕ ਇਸ ਸਮੇਂ ਨਿਗਰਾਨੀ ਰਖਦੇ ਹਨ।

ਡਾਕਟਰੀ ਸਹਾਇਤਾ

ਬਚਿਆਂ ਦੀ ਸਿਹਤ ਕਾਇਮ ਰਖਣ ਲਈ ਇਕ ਐਮ ਬੀ ਬੀ ਐਸ ਡਾਕਟਰ ਦਾ ਪ੍ਰਬੰਧ ਕੀਤਾ ਹੈ। ਇਹ ਹਰ ਰੋਜ਼ ਸਵੇਰੇ ਸ਼ਾਮ ਸਕੂਲ ਵਿਚ ਆ ਕੇ ਬਚਿਆਂ ਨੂੰ ਡਾਕਟਰੀ ਸਹਾਇਤਾ ਦਿੰਦਾ ਹੈ। ਹਰ ਇਕ ਬੱਚੇ ਦਾ ਡਾਕਟਰੀ ਰਿਕਾਰਡ ਰਖਣ ਦੀ ਜ਼ਿੰਮੇਵਾਰੀ ਇਸ ਡਾਕਟਰ ਜ਼ਿੰਮੇ ਲਗਾ ਦਿਤੀ ਗਈ ਹੈ।

ਸਕੂਲ ਟਰਮ

ਸਾਡਾ ਸੈਸ਼ਨ ਵੈਸਾਖ ਤੋਂ ਚੇਤਰ (ਅਪਰੈਲ ਤੋਂ ਮਾਰਚ) ਤਕ ਹੈ। ਮਈ-ਜੂਨ ਵਿਚ ਡੇਢ ਮਹੀਨੇ ਦੀਆਂ ਗਰਮੀ ਦੀਆਂ ਛੁੱਟੀਆਂ ਅਤੇ ਦਸੰਬਰ-ਜਨਵਰੀ ਵਿਚ ੧੦ ਦਿਨ ਦੀਆਂ ਛੁੱਟੀਆਂ ਹੁੰਦੀਆਂ ਹਨ। ਪੜ੍ਹਾਉਣ ਲਈ ਟਰੇਂਡ ਅਧਿਆਪਕ ਨਿਯੁਕਤ ਕੀਤੇ ਹਨ।

ਤਰੱਕੀ

ਇਹ ਸਾਰੇ ਸਾਲ ਦੀ ਪਰੋਗਰੈਸ ਦੇ ਆਧਾਰ ਉਤੇ ਹੋਵੇਗੀ। ਖੇਡਾਂ ਤੇ ਸਹਿਪਾਠੀ ਕਿਰਿਆਵਾਂ ਦੇ ਨੰਬਰ ਵੀ ਅਤਾਦਮਿਕ ਪ੍ਰਾਪਤ ਕੀਤੇ ਅੰਕਾਂ ਵਿਚ ਜੋੜ ਕੇ ਬੱਚੇ ਦੀ ਮੈਰਿਟ ਬਣਾਈ ਜਾਵੇਗੀ। ਮੁਲਾਂਕਣ ਵਿਚ ਆਧੁਨਿਕ ਤਕਨੀਕ ਦੀ ਵਰਤੋਂ ਕੀਤੀ ਜਾਵੇਗੀ। *

ਕਥਿਤ

ਸਦਾ ਖੀਰ ਸਾਗਰਾਂ ਦੀ ਮੌਜ ਨੂੰ ਜੋ ਮਾਣਦਾ ਹੈ, ਸ਼ਾਮ ਰੰਗ ਢੰਗ ਨੂੰ ਮੈਂ ਵੇਖ ਵੇਖ ਦੰਗ ਹਾਂ।

ਨੈਨ ਜੀਹਦੇ ਲਾਲ ਬੈਨ ਮਧੁਰ ਰਸਾਲ ਮਨੁ, ਨਾਮ ਦੇ ਨਰੈਣ ਨੂੰ ਮੈਂ ਜਾਣਦਾ ਨਿਸੰਗ ਹਾਂ।

ਗੁਰੂ ਪਦ-ਕਮਲਾਂ ਨੂੰ ਸੰਮਲਾਂ ਮੈਂ ਵਾਰ ਵਾਰ, ਵਾਰ ਵਾਰ ਸੁਟਾਂ ਜਿੰਦ ਜਾਨ ਦੀ ਉਮੰਗ ਹਾਂ।

‘ਬੇਦੀ’ ਸਚ ਆਖਦਾ ਏ ਮਾਇਆਂ ਦਾ ਪਸਾਰ ਜਗ, ਬਿਨਾਂ ਗੁਰੂ ਦੇਵ ਕੋਈ ਲੰਘਿਆ ਨਾ ਲੰਘ ਹਾਂ।

ਦੇਹਰਾ

ਰਾਮ ਨਾਮ ਦਾ ਦੀਪ ਲੈ ਰਖ ਰਸਨਾ ਦੇ ਦਵਾਰ। ਅੰਦਰ ਬਾਹਰ ਚਾਨਣਾ ਹਰ ਪਾਸੇ ਉਜਿਆਰ।

੧੯

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ ॥

ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ

ਸ੍ਰੀ ਭੈਣੀ ਸਾਹਿਬ-੧੪੧੧੧੩ (ਲੁਧਿਆਣਾ)

(ਇਕ ਅੰਗਰੇਜ਼ੀ ਮਾਧਿਅਮ ਰਿਹਾਇਸ਼ੀ ਪਬਲਿਕ ਸਕੂਲ)

ਦਾਖਲਾ ਨੋਟਿਸ

ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ, ਸ੍ਰੀ ਭੈਣੀ ਸਾਹਿਬ ਦੀ ਸਥਾਪਨਾ ੧ ਵੈਸਾਖ ਸੰਮਤ ੨੦੪੪ (੧੪ ਅਪਰੈਲ, ੧੯੮੭) ਨੂੰ ਹੋ ਚੁਕੀ ਹੈ। ਇਸ ਪਬਲਿਕ ਸਕੂਲ ਵਿਚ K G ਤੋਂ ੧੦+੨ ਸ਼ਰੋਣੀ ਤਕ ਸਿੱਖਿਆ ਦਾ ਪ੍ਰਬੰਧ ਕੀਤਾ ਗਿਆ ਹੈ। ਅਸੀਂ C. B. S. E. ਨਵੀਂ ਦਿੱਲੀ ਦਾ ਸਲੇਬਸ ਅਪਨਾਇਆ ਹੈ ਅਤੇ ਸਾਡੀ ਪੜ੍ਹਾਈ ਦਾ ਮਾਧਿਅਮ ਅੰਗਰੇਜ਼ੀ ਹੈ। ਸਾਡੀਆਂ ਹੇਠ ਲਿਖੀਆਂ ਸ਼ਰੋਣੀਆਂ ਲਈ ਕੁਝ ਸੀਟਾਂ ਖਾਲੀ ਹਨ। ਜਿਹੜੇ ਮਾਪੇ ਆਪਣੇ ਬੱਚਿਆਂ ਨੂੰ ਇਸ ਸਕੂਲ ਵਿਚ ਦਾਖਲ ਕਰਾਉਣ ਦੇ ਇੱਛੁਕ ਹਨ, ਉਹ ਜਲਦੀ ਤੋਂ ਜਲਦੀ ਸਾਨੂੰ ਮਿਲਣ ਅਤੇ ੧੭ ਜੇਠ ਸੰਮਤ ੨੦੪੪ ਤਕ ਆਪਣੇ ਬੱਚੇ ਨੂੰ ਸਕੂਲ ਵਿਚ ਦਾਖਲ ਕਰਾ ਲੈਣ। ਇਸ ਸਾਲ ਅਸੀਂ ਆਮ ਪਬਲਿਕ ਸਕੂਲਾਂ ਵਾਂਗ ਡੇਢ ਮਹੀਨੇ ਦੀਆਂ ਗਰਮੀ ਦੀਆਂ ਛੁੱਟੀਆਂ ਨਹੀਂ ਕਰ ਰਹੇ। ਇਹ ਸਮਾਂ ਬੱਚਿਆਂ ਦੇ ਪਛੜੇਪਨ ਨੂੰ ਸੁਧਾਰਣ ਲਈ ਪ੍ਰਯੋਗ ਕੀਤਾ ਜਾਵੇਗਾ।

ਸ਼੍ਰੇਣੀ

K.G

I ਤੋਂ IV

ਉਮਰ

੫ ਸਾਲ

੬ ਸਾਲ ਤੋਂ

੯ ਸਾਲ

ਯੋਗਤਾ

K G. ਤੋਂ II

ਸ਼੍ਰੇਣੀ ਤਕ ਅੰਗਰੇਜ਼ੀ ਮਾਧਿਅਮ ਨਾਲ ਪ੍ਰੀਖਿਆਂ ਪਾਸ ਕੀਤੀ ਹੋਵੇ।

ਇਸ ਸਾਲ ਅਸੀਂ ਹਿੰਦੀ ਅਤੇ ਪੰਜਾਬੀ ਮਾਧਿਅਮ ਵਾਲੇ ਬੱਚਿਆਂ ਲਈ ਅੰਗਰੇਜ਼ੀ ਦਾ ਮੁਢਲਾ ਗਿਆਨ ਦੇਣ ਲਈ ਖਾਸ ਪ੍ਰਬੰਧ ਕੀਤਾ ਹੈ ਅਤੇ ਅਜਿਹੇ ਬੱਚੇ ਵੀ ਅਸੀਂ ਟੈਸਟ ਲੈਕੇ ਦਾਖਲ ਕਰ ਸਕਦੇ ਹਾਂ।

ਸਾਲ ਦਾ ਕੁਲ ਖਰਚ ੮੦੦੦/- ਰੁਪਏ ਹੈ। ਇਸ ਵਿਚ ਵਰਦੀਆਂ ਦਾ ਖਰਚਾ ਵੀ ਸ਼ਾਮਲ ਹੈ।

ਵਧੇਰੇ ਜਾਣਕਾਰੀ ਲਈ ਤੁਰੰਤ ਸਾਡੇ ਨਾਲ ਸੰਪਰਕ ਕੀਤਾ ਜਾਵੇ।

ਜਸਵੰਤ ਸਿੰਘ ਕੰਵਲ

M.A. (Eng & Pbi.), M-Ed

P.G Dip-in-Management

SATGURU PARTAP SINGH ACADEMY

Sri Bhaini Sahib-141113

(Ludhlana)

ਸਤਿਗੁਰੂ ਪ੍ਰਤਾਪ ਸਿੰਘ ਅਕਾਦਮੀ

ਸ੍ਰੀ ਭੈਣੀ ਸਾਹਿਬ—੧੪੧੧੧੩ (ਲੁਧਿਆਣਾ)

(ਇਕ ਰਿਹਾਇਸ਼ੀ ਅੰਗਰੇਜ਼ੀ ਮਾਧਿਅਮ ਪਬਲਿਕ ਸਕੂਲ : C.B.S.E. ਸਲੇਬਸ)

(KG ਤੋਂ ੧੦+੨)

ਖਾਲੀ ਥਾਵਾਂ

ਸਾਨੂੰ ਆਪਣੇ ਸਕੂਲ ਲਈ ਹੇਠ ਲਿਖੀਆਂ ਅਸਾਮੀਆਂ ਦੀ ਲੋੜ ਹੈ। ਜਿਹੜੇ ਉਮੀਦਵਾਰ ਦਿਤੀਆਂ ਸ਼ਰਤਾਂ ਪੂਰੀਆਂ ਕਰਦੇ ਹੋਣ, ਉਹ ਸਾਡੇ ਕਾਗਜ਼ ਉਤੇ ਆਪਣੀ ਅਰਜ਼ੀ ਨਿਮਨ-ਹਸਤਾਖਰੀ ਨੂੰ ੧੭ ਜੇਠ ਨੰ: ੨੦੪੪ (੩੧-੫-੧੯੮੭) ਤਕ ਭੇਜ ਦੇਣ। ਅਰਜ਼ੀ ਨਾਲ ਵਿਦਿਅਕ ਯੋਗਤਾਵਾਂ ਤੇ ਤਜਰਬੇ ਦੇ ਸਰਟੀਫਿਕੇਟਾਂ ਦੀਆਂ ਤਸਦੀਕਸ਼ੁਦਾ ਕਾਪੀਆਂ ਜ਼ਰੂਰ ਲਗੀਆਂ ਹੋਣੀਆਂ ਚਾਹੀਦੀਆਂ ਹਨ। ਚੰਗੀ ਅੰਗਰੇਜ਼ੀ ਬੋਲਣ ਵਾਲੇ ਅਤੇ ਰਿਹਾਇਸ਼ੀ ਸਕੂਲਾਂ ਵਿਚ ਕੀਤੇ ਕੰਮ ਦੇ ਤਜਰਬੇ ਵਾਲੇ ਉਮੀਦਵਾਰ ਨੂੰ ਨਿਯੁਕਤੀ ਲਈ ਪਹਿਲ ਦਿਤੀ ਜਾਵੇਗੀ।

ਅਸਾਮੀ

- (੧) ਅੰਗਰੇਜ਼ੀ ਅਧਿਆਪਕ
- (੨) ਸੰਗੀਤ ਅਧਿਆਪਕ (ਪਰਸ)
- (੩) ਖੁਰਾਕ-ਪ੍ਰਬੰਧਕ (Dietician)
- (੪) ਮੈਟਰਨ
- (੫) ਅਕਾਉਂਟੈਂਟ
- (੬) ਸਟੈਨੋ-ਟਾਈਪਿਸਟ (ਅੰਗਰੇਜ਼ੀ)
- (੭) ਚੌਕੀਦਾਰ/ਸੇਵਾਦਾਰ

ਵਿਦਿਅਕ ਯੋਗਤਾਵਾਂ

ਐਮ.ਏ. (ਅੰਗਰੇਜ਼ੀ)/ਬੀ.ਏ. ਦੂਜੀ ਸ਼੍ਰੇਣੀ ਤੇ ਬੀ.ਐਡ.
ਐਮ.ਏ. ਸੰਗੀਤ (ਵੋਕਲ ਤੇ ਇੰਨਸਟਰੂਮੈਂਟਲ)
ਐਮ.ਐਸ.ਸੀ./ਬੀ.ਐਸ.ਸੀ. (ਹੋਮ ਸਾਇੰਸ)
ਬੀ.ਏ. ਅਤੇ ੨ ਸਾਲ ਦਾ ਤਜਰਬਾ
ਬੀ.ਕਾਮ ਅਤੇ ੨ ਸਾਲ ਦਾ ਤਜਰਬਾ
ਬੀ.ਏ./ਬੀ.ਕਾਮ—੧੦੦/੪੦ W.P.M.
ਰਫਤਾਰ ਵਾਲਾ।
ਸਾਬਕਾ ਫੌਜੀ ਜੋ ਮੈਟਰਿਕ ਪਾਸ ਹੋਵੇ।

ਤਨਖਾਹ : (੧) ਤੋਂ (੩) ਤੇ (੫) ੮੦੦ ਰੁਪਏ ; (੪) ਤੇ (੬) ੬੦੦ ਰੁਪਏ ; (੭) ੪੦੦-੫੦੦ ਰੁਪਏ
ਉਕਤ ਦੇ ਨਾਲ ਵਧੀਆ ਮੁਫਤ ਖਾਣਾ ਅਤੇ ਰਿਹਾਇਸ਼ ਦੀ ਸਹੂਲਤ ਨੰ: (੧) ਤੋਂ (੪) ਤਕ ਨੂੰ
ਮਿਲੇਗੀ। ਨੰ: (੫) ਤੋਂ (੭) ਤਕ ਨੂੰ ਸਿਰਫ ਰਿਹਾਇਸ਼ ਮੁਫਤ ਮਿਲੇਗੀ।

ਮਿਤੀ : ੧ ਜੇਠ ਨੰ: ੨੦੪੪

ਜਸਵੰਤ ਸਿੰਘ ਕੰਵਲ,

M.A. (Eng. & Pbi), M. Ed.
P.G. Dip-in-MANAGEMENT
HEAD-MASTER
SATGURU PARTAP SINGH ACADEMY
SRI BHAINI SAHIB—141113
(LUDHIANA)

ਖਬਰਨਾਮਾ

ਦੀਆਂ ਬੀਮਾਰੀਆਂ, ਬੱਚਿਆਂ ਅਤੇ ਔਰਤਾਂ ਦੇ ਰੋਗਾਂ ਦਾ ਮਾਹਿਰ ਡਾਕਟਰਾਂ ਦੁਆਰਾ ਇਲਾਜ ਕੀਤਾ ਗਿਆ।

ਨਾਮਧਾਰੀ ਵਿਦਿਅਕ ਸੰਮੇਲਨ

ਸ੍ਰੀ ਭੈਣੀ ਸਾਹਿਬ ੧੨ ਮਈ ੧੯੮੭—
ਸਰਬ ਹਿੰਦ ਨਾਮਧਾਰੀ ਵਿਦਿਅਕ ਜਥੇ ਦੇ ਪ੍ਰਧਾਨ ਸ: ਦਲੀਪ ਸਿੰਘ ਜੀ ਨੇ ਅੱਜ ਏਥੇ ਐਲਾਨ ਕੀਤਾ ਕਿ ਜਥੇ ਦਾ ਵਾਰਸ਼ਕ ਸੰਮੇਲਨ ਇਸ ਵਾਰ ਦਿਲੀ ਵਿਖੇ ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਲ ਸਕੂਲ ਵਿਚ ਹੋਵੇਗਾ। ਪਹਿਲਾਂ ਇਸਤਰੀਆਂ ਦਾ ਸੰਮੇਲਨ ਹੋਵੇਗਾ ਜਿਸ ਦੀਆਂ ਤਾਰੀਖਾਂ ਹਨ ੨੫ ਜੂਨ ਤੋਂ ੨੮ ਜੂਨ ਤਕ। ਉਸ ਉਪਰੰਤ ਪੁਰਸ਼ਾਂ ਦਾ ਸੰਮੇਲਨ ੨੮ ਜੂਨ ਤੋਂ ੨ ਜੁਲਾਈ ਤਕ ਹੋਵੇਗਾ। ਇਹ ਐਲਾਨ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਦੀ ਹਜ਼ੂਰੀ ਵਿਚ ਹੋਇਆ।

ਨਾਮਧਾਰੀ ਵਿਦਿਅਕ ਜਥਾ ਦੋਆਬਾ ਦਾ ਸਮਾਗਮ

ਨਾਮਧਾਰੀ ਵਿਦਿਅਕ ਜਥਾ ਦੋਆਬਾ ਦਾ ਇਕ ਦਿਨਾ ਸੰਮੇਲਨ ਐਤਵਾਰ ੨੩ ਚੇਤਰ ੨੦੪੪ (੫ ਅਪਰੈਲ ੧੯੮੭) ਨੂੰ ਨਾਮਧਾਰੀ ਧਰਮਸਾਲਾ ਪਿੰਡ ਮੁੱਠਡਾ ਕਲਾਂ ਵਿਚ ਹੋਇਆ। ਪਹਿਲੀ ਰਾਤ ਨੂੰ ਪੰਡਿਤ ਗੋਪਾਲ ਸਿੰਘ ਜੀ ਦਾ ਦੀਵਾਨ ਵਿਖਿਆਨ ਹੋਇਆ। ਸਮਾਗਮ ਵਿਚ ਜਥੇ ਦੇ ਕੇਂਦਰ ਪ੍ਰਧਾਨ ਸੰਤ ਦਲੀਪ ਸਿੰਘ, ਸਕਤਰ ਅਜੀਤ ਸਿੰਘ ਅਤੇ ਸ: ਹਰਭਜਨ ਸਿੰਘ ਲੁਧਿਆਣਾ ਵੀ ਪੁੱਜੇ। ਛੋਟੇ ਬੱਚਿਆਂ ਨੇ ਸੁਰੀਲਾ ਕੀਰਤਨ ਕੀਤਾ। ਸਮਾਗਮ ਨੂੰ ਪ੍ਰਧਾਨ ਦਲੀਪ ਸਿੰਘ ਜੀ, ਦੋਆਬੇ ਦੇ ਪ੍ਰਧਾਨ ਸ: ਸੁਰਜੀਤ ਸਿੰਘ, ਵਰਿਆਮ ਸੰਪਾਦਕ ਸ: ਜਗਦੀਸ਼ ਸਿੰਘ, ਯੂ.ਕੇ. ਤੋਂ ਆਏ ਸ: ਵਾਸਦੇਵ ਸਿੰਘ ਭਮਰਾ, ਸੰਤ ਦਿਆਲ ਸਿੰਘ ਫਗਵਾੜਾ ਆਦਿਕ ਨੇ ਸੰਬੋਧਨ ਕੀਤਾ। ਨੌਜਵਾਨਾਂ ਤੋਂ ਪ੍ਰਣ ਪੱਤਰ ਵੀ ਭਰਵਾਏ ਗਏ। ਵੱਖ ਵੱਖ ਧਾਰਮਕ ਵਿਸ਼ਿਆਂ ਤੇ ਵਿਚਾਰਾਂ ਹੋਈਆਂ। ਸੰਤ ਮਹਿੰਦਰ ਸਿੰਘ ਜੀ ਵਲੋਂ ਲੰਗਰ ਦਾ ਸੁਚੱਜਾ ਪਰਬੰਧ ਕੀਤਾ ਗਿਆ।

ਮੁਫਤ ਡਾਕਟਰੀ ਕੈਂਪ

ਜੇ: ਗੁਰਿੰਦਰ ਸਿੰਘ ਵਿਰਦੀ ਪ੍ਰੋਜੈਕਟ ਡਾਇਰੈਕਟਰ ਅਨੁਸਾਰ ਜਲੰਧਰ ਜੇਸੀਜ਼ ਵਲੋਂ ਰਾਏ ਸਾਲਿਗ ਰਾਮ ਸੌਂਧੀ ਚੈਰੀਟੇਬਲ ਹਸਪਤਾਲ, ਕੋਟ ਕਿਸ਼ਨ ਚੰਦ ਜਲੰਧਰ ਸ਼ਹਿਰ ਵਿਚ ਐਤਵਾਰ ੨੬ ਅਪਰੈਲ ੧੯੮੭ ਨੂੰ ਇਕ ਮੁਫਤ ਡਾਕਟਰੀ ਕੈਂਪ ਲਾਇਆ ਗਿਆ। ਇਸ ਕੈਂਪ ਵਿਚ ਮੈਡੀਕਲ, ਸਰਜੀਕਲ, ਨੌਕ ਅਤੇ ਗਲੇ ਦੇ ਰੋਗ, ਚਮੜੀ ਅਤੇ ਹੱਡੀਆਂ

ਪੁਸਤਕ ਵਿਮੋਚਨ

ਪੰਜਾਬੀ ਕਵੀ ਸ੍ਰੀ ਡੀ. ਆਰ. ਧਵਨ ਦੀਆਂ ਹਿੰਦੀ ਗਜ਼ਲਾਂ ਦਾ ਸੰਗ੍ਰਹਿ 'ਪਰਵਾਜ਼' ਮਿਤੀ ੧੯ ਅਪਰੈਲ ਨੂੰ ਵੀਰ ਪ੍ਰਤਾਪ ਜਲੰਧਰ ਦੇ ਦਫਤਰ ਵਿਚ ਰੀਲੀਜ਼ ਕੀਤਾ ਗਿਆ। ਪੁਸਤਕ ਦਾ ਵਿਮੋਚਨ ਦੈਨਿਕ ਵੀਰ ਪ੍ਰਤਾਪ ਦੇ ਸੰਪਾਦਕ ਸ੍ਰੀ ਚੰਦਰ ਮੋਹਨ ਨੇ ਕੀਤਾ ਜਿਸ ਵਿਚ ਪ੍ਰਮੁਖ ਲੇਖਕ ਸ਼ਾਮਲ ਹੋਏ। ਪੁਸਤਕ ੮੦ ਪੰਨਿਆਂ ਦੀ ਹੈ ਅਤੇ ਕੀਮਤ ੧੫ ਰੁਪੈ ਹੈ।

ਮਿਗਲਾਨੀ ਸਿਮ੍ਰਤੀ ਕਵੀ ਦਰਬਾਰ

ਪ੍ਰਸਿਧ ਪੰਜਾਬੀ ਕਵੀ ਸਵਰਗੀ ਸ੍ਰੀ ਦਿਆਲ ਚੰਦ ਮਿਗਲਾਨੀ ਦੀ ਪਹਿਲੀ ਬਰਸੀ ਦੇ ਸਬੰਧ ਵਿਚ ਉਹਨਾ ਦੇ ਨਿਵਾਸ ਸ਼ਹਿਰ ਰੋਹਤਕ ਵਿਚ ਪੰਜਾਬੀ ਸਾਹਿਤਕਾਰ ਮੰਡਲ ਵਲੋਂ ਮਿਗਲਾਨੀ ਸਿਮ੍ਰਤੀ ਕਵੀ ਦਰਬਾਰ ਦਾ ਆਯੋਜਨ ਕੀਤਾ ਗਿਆ। ਇਹ ਕਵੀ ਦਰਬਾਰ ੧੮ ਅਪਰੈਲ ੧੯੮੭ ਨੂੰ ਸ੍ਰੀ ਦੁਰਗਾ ਭਵਨ ਮੰਦਿਰ ਰੋਹਤਕ ਦੇ ਖੁਲੇ ਆਂਗਣ ਵਿਚ ਕੀਤਾ ਗਿਆ। ਕਵੀ ਦਰਬਾਰ ਵਿਚ ਸਦੇ ਗਏ ਕਵੀਆਂ ਵਿਚੋਂ ਸਰਵ ਸ੍ਰੀ ਬਰਕਤ ਪੰਜਾਬੀ, ਪ੍ਰਕਾਸ਼ ਸਾਬੀ, ਪ੍ਰੀਤਮ ਸਿੰਘ ਕਾਸਟ ਸੁਰਜਨ ਸਿੰਘ ਫਰਿਆਦੀ, ਚੰਨ ਨਨਕਾਣਵੀ, ਬਲਵੰਤ ਸਿੰਘ ਨਿਰਵੇਰ, ਦੀਪਕ ਜੈਤੋਈ, ਸੁਰਜੀਤ ਰਾਮਪੁਰੀ, ਹਰਭਜਨ ਸਿੰਘ ਕੋਮਲ, ਗੁਰਚਰਨ ਸਿੰਘ ਸਾਕੀ, ਜਗਦੀਸ਼ ਪ੍ਰਸਾਦ ਕੋਸ਼ਲ, ਸੁਖਚੈਨ ਸਿੰਘ ਭੰਡਾਰੀ, ਹਰਭਜਨ ਸਿੰਘ ਰੋਣੂ ਆਦਿ ਦੇ ਨਾਮ ਵੀ ਸਨ। ਪ੍ਰਾਰਥਕ ਭਗਵਾਨ ਦਾਸ ਬਰਕ ਪ੍ਰਧਾਨ, ਹਰਬੰਸ ਲਾਲ ਪਵਨ ਮਹਾਂ ਮੰਤਰੀ ਅਤੇ ਭਗਵਾਨ ਦਾਸ ਮਜਬੂਰ ਪਰਚਾਰ ਮੰਤਰੀ ਸਨ।

ਮਈ ਦਿਵਸ ਲਈ ਕਾਮਨਾਵਾਂ

ਪੰਜਾਬੀ ਕਵੀ ਅਤੇ ਆਰਟਿਸਟ ਕੰਵਰ ਇਮਤਿਆਜ਼ ਸਕਤਰ ਬਾਰਾਦਰੀ ਨੇ ਮਈ ਦਿਵਸ ਉਪਰ 'ਲੋਕ ਲਹਿਰਾਂ ਦੇ ਉਜਲੇ ਭਵਿਖ ਲਈ ਸ਼ੁਭ ਕਾਮਨਾਵਾਂ' ਦਾ ਕਾਰਡ ਭੇਜਿਆ ਹੈ। ਪਹਿਲੇ ਸਫੇ ਤੇ ਕੰਵਰ ਇਮਤਿਆਜ਼ ਵਲੋਂ ਆਪ ਬਣਾਈ ਇਕ ਕਲਾਤਮਕ ਡਰਾਇੰਗ ਛਪੀ ਹੈ। ਜਿਸ ਵਿਚ ਦਾਤੀ ਹਥੋੜਾ ਨੂੰ ਕਲਮ ਦਾ ਰੂਪ ਵੀ ਦਿਤਾ ਹੈ ਉਪਰ ਲਿਖਿਆ ਹੈ ਕਾਮਿਆਂ ਦਾ ਦਿਨ।

ਅੰਦਰ ਮਿਹਨਤ, ਮੁੜ੍ਹਕਾ ਅਤੇ ਮਹਿਕ ਸਿਰਲੇਖ ਹੇਠ ਬੋਲੀਆਂ ਟਪਿਆ ਦੇ ਰੂਪ 'ਚ ਮਜ਼ਦੂਰਾਂ ਦਾ ਸੰਦੇਸ਼ ਛਪਿਆ ਹੈ।

ਕਾਰਡ ਬਹੁਤ ਸੁੰਦਰ ਛਾਪਿਆ ਗਿਆ ਹੈ ਅਤੇ ਅਪਾਣੀ ਕਿਸਮ ਦਾ ਪਹਿਲਾ ਜਤਨ ਹੈ।

ਸਫਰ ਦੀ ਰੁਤ

(ਕਾਵਿ ਸੰਗ੍ਰਹਿ)

ਲੇਖਕ—ਮਹਿੰਦਰ ਦੀਪ ਗਰੇਵਾਲ

ਸਿਰਜਣਾ ਕੇਂਦਰ ਕਪੂਰਥਲਾ ਆਯੋਜਤ “ਮਈ ਦਿਵਸ” ਦੀ ਪ੍ਰਧਾਨਗੀ ਸਰਵਸ੍ਰੀ ਸੁਹੇਲ ਸਿੰਘ ਸੰਪਾਦਕ “ਲੋਕ ਲਹਿਰ” ਸਾਥੀ ਨਿਰੰਜਣ ਸਿੰਘ ਉੱਚਾ, ਅਜਾਇਬ ਸਿੰਘ ਸਰਪ੍ਰਸਤ ਸਿਰਜਣਾ ਕੇਂਦਰ ਅਤੇ ਹਰਭਜਨ ਸਿੰਘ ਹੁੰਦਲ ਨੇ ਕੀਤੀ। ਸ਼ੁਰੂ ਵਿਚ ਕਰਨੈਲ ਸਿੰਘ ਨਿੱਝਰ ਨੇ ਹਰਭਜਨ ਸਿੰਘ ਹੁੰਦਲ ਨੂੰ ਆਪਣੇ ਦੁਆਰਾ ਪੰਜਾਬੀ ਰੂਪਤ ਯੂਜ਼ੀਨ ਪੋਤੀਏ ਦਾ ਕੌਮਾਂਤਰੀ ਗੀਤ ਪੇਸ਼ ਕਰਨ ਲਈ ਸੱਦਾ ਦਿਤਾ। ਇਸ ਤੋਂ ਮਗਰੋਂ ਸ. ਅਜਾਇਬ ਸਿੰਘ ਨੇ ਆਏ ਹੋਏ ਸਾਹਿਤਕਾਰਾਂ ਅਤੇ ਭਰਾਤਰੀ ਜਥੇਬੰਦੀਆਂ ਦੇ ਆਗੂਆਂ ਨੂੰ ਨਿੱਘੇ ਸ਼ਬਦਾਂ ਵਿਚ ‘ਜੀ ਆਇਆਂ’ ਆਖਿਆ। ਕਵੀ ਦਰਬਾਰ ਦੇ ਸ਼ੁਰੂ ਵਿਚ ਸੁਰਿੰਦਰ ਗਿੱਲ ਨੇ ਗੀਤ “ਛੱਟਾ ਚਾਨਣਾ ਦਾ...” ਤਰਨਮ ਵਿਚ ਪੜ੍ਹਿਆ। ਇਸ ਤੋਂ ਮਗਰੋਂ ਜੰਗ ਬਹਾਦਰ ਸਿੰਘ ਘੁਮਣ, ਸਤਵੰਤ ਸਿੰਘ, ਨਿਰਮਲ ਸਿੰਘ ਭੰਡਾਲ, ਇਕਬਾਲ ਸਿੰਘ, ਸੁੱਚਾ ਸਿੰਘ ਦਾਰਾ, ਮਹਾਂਵੀਰ ਸਿੰਘ ਦਰਦੀ, ਸ਼ਿਵਦੇਵ ਸੰਧਾਂਵਾਲੀਆ, ਕੰਵਰ ਇਮਤਿਆਜ਼ ਅਤੇ ਗੁਰਦੀਪ ਸਿੰਘ (ਦੇਹਰਾਦੂਨ) ਨੇ ਮਜ਼ਦੂਰਾਂ ਨੂੰ ਸਮਰਪਤ ਕਵਿਤਾਵਾਂ ਸੁਣਾ ਕੇ ਸਰੋਤਿਆਂ ਨੂੰ ਬੰਨ੍ਹੀ ਰਖਿਆ। ਮਾਸਟਰ ਚਰਸ਼ਣ ਲਾਲ ਨੇ ਵਾਇਲਨ ਦੀਆਂ ਧੁਨਾਂ ਅਤੇ ਸਾਥੀ ਭੂਸ਼ਨ ਹੰਸ ਨੇ ਕੌਮੀ ਏਕਤਾ ਸੰਬੰਧੀ ਗੀਤ ਸੁਣਾ ਕੇ ਹਾਜ਼ਰ ਸਾਹਿਤਕਾਰਾਂ ਅਤੇ ਹੋਰ ਸੁਣਨ ਵਾਲਿਆਂ ਨੂੰ ਕੀਲ ਲਿਆ। ਮਈ ਦਿਵਸ ਦੀ ਮਹਾਨਤਾ ਅਤੇ ਵਿਆਖਿਆ ਬਾਰੇ ਬੋਲਦਿਆਂ ਸਾਥੀ ਸਹੇਲ ਨੇ ਸਿਰਜਣਾ ਕੇਂਦਰ ਦੇ ਇਸ ਉਦਮ ਨੂੰ ਬਿਲਕੁੱਲ ਨਵਾਂ ਆਖਿਆ ਤੇ ਨਿਰੰਜਣ ਸਿੰਘ ਉੱਚਾ ਨੇ ਸਾਹਿਤਕਾਰਾਂ ਦੇ ਇਸ ਉਪਰਾਲੇ ਦੀ ਪ੍ਰਸ਼ੰਸਾ ਕੀਤੀ। ਅਧਿਆਪਕਾਂ ਦੀ ਜਥੇਬੰਦੀ ਦੇ ਪ੍ਰਧਾਨ ਸ੍ਰੀ ਸਾਧੂ ਰਾਮ ਵਿਰਲੀ ਨੇ ਵੀ ਇਸ ਪਹਿਲਕਦਮੀ ਦੀ ਪ੍ਰਸ਼ੰਸਾ ਕੀਤੀ। ਸਮੇਂ ਦੀ ਘਾਟ ਕਾਰਣ ਸ੍ਰੀ ਗੁਰਮੇਲ ਸਿੰਘ, ਬੀ. ਐਸ. ਜੱਜ ਤੇ ਕੁੱਝ ਜਥੇਬੰਦੀਆਂ ਦੇ ਆਗੂ ਆਪਣੇ ਵਿਚਾਰ ਵਿਅਕਤ ਨਹੀਂ ਕਰ ਸਕੇ। ਸ੍ਰੀ ਸੁਰਿੰਦਰ ਗਿੱਲ ਅਤੇ ਹਰਭਜਨ ਸਿੰਘ ਹੁੰਦਲ ਦੀਆਂ ਕਵਿਤਾਵਾਂ ਨਾਲ ਇਸ ਸਮਾਗਮ ਦਾ ਅੰਤ ਹੋਇਆ ਤੇ ਸ੍ਰੀ ਹੁੰਦਲ ਨੇ ਸਾਰਿਆਂ ਦਾ ਧੰਨਵਾਦ ਕੀਤਾ। ਸਟੇਜ ਸਕੱਤਰ ਦੇ ਫਰਜ਼ ਸ੍ਰੀ ਕਰਨੈਲ ਸਿੰਘ ਨਿੱਝਰ ਨੇ ਨਿਭਾਏ।

—ਕੰਵਰ ਇਮਤਿਆਜ਼

“ਮਹਿੰਦਰ ਦੀਪ ਗਰੇਵਾਲ” ਇਕ ਨੌਜਵਾਨ, ਪਰ ਹੰਢਿਆ-ਮੰਜਿਆ ਪੰਜਾਬੀ ਦਾ ਚਰਚਿਤ ਗ਼ਜ਼ਲਗੋ ਹੈ, ਜਿਸਨੇ ਆਪਣੇ ਪਹਿਲੇ ਗ਼ਜ਼ਲ-ਸੰਗ੍ਰਹਿ “ਲਹੂ ਬੋਲਦਾ ਹੈ” ਰਾਹੀਂ ਹੀ ਆਪਣੀ ਕਾਵਿ-ਪ੍ਰਤਿਭਾ ਦਾ ਸਿੱਕਾ ਮਨਵਾ ਲਿਆ ਸੀ। ਇਸ ਪਲੇਠੇ ਗ਼ਜ਼ਲ-ਸੰਗ੍ਰਹਿ ਵਿਚ ਗਰੇਵਾਲ ਨੇ ਮਨੁੱਖ ਦੀਆਂ ਮਾਨਸਿਕ ਗੁੰਝਲਾਂ ਅਤੇ ਸਮਸਿਆਵਾਂ ਦੇ ਸੰਗ ਸੰਗ ਅਜੋਕੇ ਮਨੁੱਖ ਦਾ ਖੰਡਿਤ ਰੂਪ ਅਤੇ ਜੀਵਨ ਦਾ ਦੋਹਰਾਪਨ ਵੀ ਪੇਸ਼ ਕੀਤਾ ਸੀ। ਇਸ ਸੰਗ੍ਰਹਿ ਰਾਹੀਂ ਕਵੀ ਨੇ ਗ਼ਜ਼ਲ ਪ੍ਰਤੀ ਆਪਣੀ ਤਕਨੀਕੀ ਸੂਝ ਅਤੇ ਕਾਵਿਕ-ਕੁਸ਼ਲਤਾ ਦਾ ਪ੍ਰਗਟਾਵਾ ਕੀਤਾ ਸੀ। ਕਵੀ “ਲਹੂ ਬੋਲਦਾ ਹੈ” ਰਾਹੀਂ ਸੰਘਰਸ਼ਮਈ ਜੀਵਨ ਦੀ ਪ੍ਰੇਰਨਾ ਦਿੰਦਾ ਹੈ। ਇਸ ਗ਼ਜ਼ਲ-ਸੰਗ੍ਰਹਿ ਵਿਚ ਉਸਦੀ ਸ਼ੈਲੀ ਸੰਬੋਧਨੀ, ਸੰਜਮ-ਮਈ, ਨਾਟਕੀ ਅਤੇ ਗੀਤਮਈ ਹੈ।

ਤੇ ਇਸੇ ਪ੍ਰਤਿਭਾਸ਼ਾਲੀ ਕਵੀ ਦਾ ਦੂਸਰਾ ਕਾਵਿ ਸੰਗ੍ਰਹਿ “ਸਫਰ ਦੀ ਰੁੱਤ” ਪਾਠਕਾਂ ਦੇ ਸਨਮੁੱਖ ਹੈ।

ਇਸ ਕਾਵਿ-ਸੰਗ੍ਰਹਿ ਵਿਚ ਉਹ ਕਵੀ ਨੇ ਆਪਣੀਆਂ ੨੫ ਕਵਿਤਾਵਾਂ ਪੇਸ਼ ਕੀਤੀਆਂ ਹਨ।

ਤੇ ਉਸਦੀਆਂ ਸਭ ਕਵਿਤਾਵਾਂ ਅਧੁਨਿਕ ਸਮਾਜ ਦਾ ਦਰਪਨ ਹਨ, ਇਕ ਤਸਵੀਰ ਹਨ, ਇਕ ਨਕਸ਼ਾ ਹਨ।

ਇਕ ਪਾਠਕ ਨਾਤੇ ਮੈਂ ਇਹ ਕਵਿਤਾਵਾਂ ਪੜ੍ਹੀਆਂ, ਤੇ ਮਨ ਤੇ ਅਜੀਬ ਜੇਹਾ ਅਸਰ ਪੈਂਦਾ ਗਿਆ। ਇਸ ਸੰਗ੍ਰਹਿ ਵਿਚਲੀਆਂ “ਇਹ ਸਾਜ਼ ਕੋਹਾ”, “ਸੁਪਨਾ ਤੇ ਸਰਾਪ”, “ਮਿੱਟੀ ਦੀ ਗੁੜੀਆ” ਅਤੇ “ਸਫਰ ਦੀ ਰੁੱਤ” ਕਵੀ ਦੀਆਂ ਅਤਿ ਪ੍ਰਭਾਵਸ਼ਾਲੀ ਕਵਿਤਾਵਾਂ ਹਨ, ਜਿਨ੍ਹਾਂ ਨੂੰ ਮੈਂ ਕਦੇ ਵੀ ਭੁੱਲਾ ਨਹੀਂ ਸਕਦਾ। —ਮਹਿੰਦਰ ਭੱਟੀ

ਚੌਪਈ

ਜਿਵੇਂ ਘੀ ਪੱਚਦਾ ਨਾ ਜੱਗ ਵਿਚ ਬਿਲੀਆਂ ਨੂੰ,
ਖੀਰ ਖੰਡ ਕੁੱਤਿਆਂ ਨੂੰ ਉੱਕੀ ਨਾ ਸੁਖਾਂਵਦੀ।
ਮਿੱਠੀ ਬੋਲੀ ਬੋਲਦੀ ਹੈ ਕੋਲ ਜਾਂ ਸੁਵਾਰ ਬੋਲ,
ਕੋਲ ਬੈਠੀ ਕਾਗਨੀ ਨੂੰ ਰਾਗਨੀ ਨਾ ਭਾਵੇਦੀ।
ਬਗਲੇ ਉਡਾਵਦੇ ਨੇ ਹਾਸੀਆਂ ਨੂੰ ਵੇਖਿ ਹੰਸ,
ਘੁਘੂ ਰੱਬ ਮਾਰਿਆਂ ਨੂੰ ਚਾਨਣੀ ਡਰਾਂਵੇਦੀ,
ਗੰਦੇ ਗੀਤ ਭਾਂਵਦੇ ਨੇ ਲੁਰਿਆਂ ਲਵੰਡਰਾਂ ਨੂੰ,
ਰਾਮ ਰਸ ਨਾਮ ਦਾਨ ਰੁਚੀ ਨਾ ਸੁਹਾਂਵੇਦੀ।

—ਸ: ਹਰਪਾਲ ਸਿੰਘ ਬੇਦੀ

ਤੱਥ ਅਤੇ ਅੰਕੜੇ

ਸੋਵੀਅਤ ਯੂਨੀਅਨ ੮,੦੦੦ ਤੋਂ ਵਧੇਰੇ ਅਖਬਾਰਾਂ ਦੀਆਂ ੨ ਕਰੋੜ ਕਾਪੀਆਂ ਪਰਕਾਸ਼ਤ ਕਰਦਾ ਹੈ ਜਿਹਨਾਂ ਦਾ ਸਾਲਾਨਾ ਐਡੀਸ਼ਨ ੪੦੦ ਕਰੋੜ ਤੋਂ ਵਧ ਦਾ ਹੁੰਦਾ ਹੈ। ਹਰੇਕ ਸੋਵੀਅਤ ਟੱਬਰ ਲਗਭਗ ਛੇ ਰਸਾਲਿਆਂ ਦਾ ਗਾਹਕ ਹੁੰਦਾ ਹੈ।

ਸੋਵੀਅਤ ਯੂਨੀਅਨ ਪ੍ਰਤੀਦਿਨ ਅਖਬਾਰਾਂ ਨੂੰ ਜਾਰੀ ਕਰਨ ਵਿਚ ਸੰਸਾਰ ਵਿਚ ਸਭ ਤੋਂ ਪਰਮੁੱਖ ਹੈ। ਅਮਰੀਕਾ, ਫਰਾਂਸ, ਪੱਛਮ ਜਰਮਨੀ ਤੇ ਇਟਲੀ ਨਾਲੋਂ ਵਧੇਰੇ ਅਖਬਾਰਾਂ ਜਾਰੀ ਹੁੰਦੀਆਂ ਹਨ, ਪਰ ਪ੍ਰਤੀ ੧੦੦੦ ਵਿਅਕਤੀਆਂ ਪਿਛੇ ਛਪਣ ਵਾਲੀਆਂ ਅਖਬਾਰਾਂ ਦੀ ਗਿਣਤੀ ਪੱਖੋਂ ਬ੍ਰਿਟੇਨ ਤੇ ਸਵੀਡਨ ਤੋਂ ਪਿਛੇ ਹੈ।

ਸੋਵੀਅਤ ਟੈਲੀਯੂਨ ਦੇ ੧੧੧ ਕੇਂਦਰ ਹਨ। ਰੇਡੀਓ ਗਣਰਾਜਾਂ, ਖੇਤਰਾਂ ਤੇ ਇਲਾਕਿਆਂ ਵਿਚ ਕੋਈ ੨੦੦ ਕਮੇਟੀਆਂ ਅਤੇ ੫,੦੦੦ ਤੋਂ ਵਧੇਰੇ ਸੰਪਾਦਕੀ ਬੁਰਡਾਂ ਨੂੰ ਸੰਗਠਿਤ ਕਰਦਾ ਹੈ।

ਸੋਵੀਅਤ ਯੂਨੀਅਨ ਵਿਚ ਸਾਢੇ ਅੱਠ ਕਰੋੜ ਤੋਂ ਵਧੇਰੇ ਟੀ. ਵੀ. ਸੈਟ, ਅੱਠ ਕਰੋੜ ਤੋਂ ਵਧੇਰੇ ਰੇਡੀਓ ਤੇ ੧੦ ਕਰੋੜ ਤੋਂ ਵਧੇਰੇ ਤਾਰ ਵਾਲੇ ਰੇਡੀਓ ਹਨ। ਫਿਰ ਵੀ ਸਿਰਫ ੯੩ਵੀਂ ਸਦੀ ਆਬਾਦੀ ਟੀ. ਵੀ. ਨੂੰ ਦੇਖ ਸਕਦੀ ਹੈ ਕਿਉਂਕਿ ਦੂਰ-ਦੁਰਾਡੇ ਦੇ ਆਬਾਦ ਹੋਏ ਖੇਤਰ ਟੀ. ਵੀ. ਪਰਸਾਰਨਾਂ ਨੂੰ ਪਰਾਪਤ ਕਰਨ ਵਿਚ ਅਸਮਰਥ ਹਨ।

ਇਸ ਦੇਸ਼ ਵਿਚ ਟੈਲੀਵਿਜ਼ਨ ਰਾਜਕੀ ਮਲਕੀਅਤ ਹੈ। ਕੁਝ ਇਕ ਸਥਾਨਕ ਰੇਡੀਓ ਸਟੇਸ਼ਨਾਂ ਅਤੇ ਅਮਨ ਤੇ ਸੋਵੀਅਤ ਸੋਵੀਅਤ ਸਮੂਹਕ ਸੰਚਾਰ ਜਥੇਬੰਦੀਆਂ ਦੀ ਉਨਤੀ ਸੰਬੰਧੀ ਸਟੇਸ਼ਨਾਂ ਨੂੰ ਛੱਡਕੇ ਇਹੀ ਗਲ ਰੇਡੀਓ ਨਾਲ ਵੀ ਹੈ। ਅਖਬਾਰਾਂ ਤੇ ਰਸਾਲੇ ਜ਼ਿਆਦਾ ਤਰ ਰਾਜਕੀ ਪਰਕਾਸ਼ਨਾਵਾਂ ਹਨ ਕਿਉਂਕਿ ਰਾਜਨੀਤਕ, ਸਮੂਹਕ, ਟਰੇਡ ਯੂਨੀਅਨ, ਯੁਵਕ, ਇਸਤਰੀਆਂ ਦੀ ਸਹਿਕਾਰੀ ਕਮੇਟੀ, ਲੇਖਕਾਂ ਦੀਆਂ, ਵਿਗਿਆਨੀਆਂ ਦੀਆਂ ਤੇ ਧਾਰਮਿਕ ਜਥੇਬੰਦੀਆਂ ਦੀਆਂ ਸੰਸਥਾਵਾਂ ਸਾਂਝੇ ਤੌਰ ਤੇ ਜਾਂ ਫਿਰ ਟਰੇਡ ਯੂਨੀਅਨ, ਸਾਂਝੇ ਫਾਰਮ ਅਤੇ ਇਹਦੀਆਂ ਸਮੂਹਕ ਜਥੇਬੰਦੀਆਂ ਵਲੋਂ ਚਲਾਈਆਂ ਜਾਂਦੀਆਂ ਹਨ।

ਸੋਵੀਅਤ ਸਮੂਹਕ ਸੰਚਾਰ ਸਾਧਨ ਬਹੁ-ਭਾਸ਼ੀ ਹੁੰਦੇ ਹਨ। ਗਣਰਾਜ, ਆਟੋਨਾਮਸ ਖੇਤਰ ਤੇ ਇਲਾਕੇ ਆਪਣੇ ਪ੍ਰੋਗਰਾਮ ਪ੍ਰਸਾਰਤ ਕਰਦੇ ਹਨ ਅਤੇ ਸਥਾਨਕ ਭਾਸ਼ਾਵਾਂ ਵਿਚ ਅਤੇ ਇਕ ਅੰਤਰਨਸਲੀ ਸਮੂਹਕ ਸੰਚਾਰ ਸਾਧਨ ਵਜੋਂ ਰੂਸੀ ਵਿਚ ਰਸਾਲੇ

ਪਰਕਾਸ਼ਤ ਕਰਦੇ ਹਨ।

ਪਰਾਵਦਾ (ਤਰੂਦ) ਦੀਆਂ ਹਰ ਰੋਜ਼ ੧ ਕਰੋੜ ੧੦ ਲਖ ਕਾਪੀਆਂ ਪਰਕਾਸ਼ਤ ਹੁੰਦੀਆਂ ਹਨ (ਜਿਸ ਵਿਚ ਬਦੇਸ਼ੀ ਪਾਠਕਾਂ ਲਈ ੧. ੮੦. ੦੦੦ ਕਾਪੀਆਂ ਵੀ ਸ਼ਾਮਲ ਹਨ)। ਇਜ਼ਵੇਸਤੀਆਂ (ਖਬਰਾਂ) — ੮੦ ਲਖ, ਤਰੂਦ (ਕਿਰਤੀ) — ੧ ਕਰੋੜ ੮੦ ਲਖ ਤੋਂ ਵੱਧ, ਕੋਮਸੋਮੋਲਸਕਾਯਾ ਪਰਾਵਦਾ (ਕੋਮਸੋਮੋਲ ਟਰੂਥ) — ੧ ਕਰੋੜ ੭੦ ਲਖ, ਲਿਤਰੇਤੁਰਨਾਯਾ ਗਜ਼ੇਤਾ ਸਪਤਾਹਕ (ਸਾਹਿਤਕ ਅਖਬਾਰ) — ੩੧ ਲੱਖ ਕਾਪੀਆਂ।

ਹੁਣ ਰਸਾਲਿਆਂ ਦੀ ਵਾਰੀ ਹੈ। ਜਦੋਰੋਵਯੋ (ਸਿਹਤ) — ੧ ਕਰੋੜ ੬੬ ਲਖ, ਰੋਬੋਤਨਿਤਸਾ (ਕੋਮਕਾਜੀ ਇਸਤਰੀ) — ੧ ਕਰੋੜ ੬੦ ਲਖ, ਕਰੇਸਤੀਆਂਕਾ (ਕਿਸਾਨ ਇਸਤਰੀ) ੧ ਕਰੋੜ ੪੫ ਲਖ, ਯੂਨੋਸਤ (ਯੁਵਕ) ੩੨ ਲਖ, ਨੌਕਾ ਦੇ ਜੀਵਨ (ਵਿਗਿਆਨ ਤੇ ਜੀਵਨ) — ੩੫ ਲਖ, ਕੋਮੂਨਿਸਟ — ੯੦ ਲਖ, ਜ਼ਾ ਰੁਬੇਜ਼ੋਮ (ਬਦੇਸ਼) — ੧੦ ਲਖ, ਨੌਵੀ ਮੀਰ (ਨਵਾਂ ਸੰਸਾਰ) — ੪. ੮੦. ੦੦੦ ਕਾਪੀਆਂ ਵਿਚ ਪਰਕਾਸ਼ਤ ਹੁੰਦੇ ਹਨ।

ਸਮਾਜ-ਵਿਗਿਆਨੀਆਂ ਦੇ ਮਤਦਾਨਾਂ ਦੇ ਅਨੁਸਾਰ ਲੋਕ ਹਰਮਨਪਿਆਰੇ ਵਿਗਿਆਨ ਰਸਾਲਿਆਂ ਨੂੰ ਪੜ੍ਹਨਾ ਪਸੰਦ ਕਰਦੇ ਹਨ। ਆਬਾਦੀ ਦਾ ਇਕ-ਤਿਹਾਈ ਭਾਗ ਰਾਜਨੀਤਕ ਤੇ ਸਮਾਜ-ਵਿਗਿਆਨਕ ਰਸਾਲੇ ਅਤੇ ਹਰ ਤੀਜਾ ਵਿਅਕਤੀ ਸਾਹਿਤਕ ਰਸਾਲੇ ਪੜ੍ਹਦਾ ਹੈ।

ਕੌਮੀ ਰੇਡੀਓ ਹਰ ਰੋਜ਼ ਪੰਜ ਚੈਨਲਾਂ ਉੱਤੇ ੨੩੦ ਘੰਟੇ ਤੋਂ ਜ਼ਿਆਦਾ ਸਮਾਂ ਅਤੇ ਟੈਲੀਵਿਜ਼ਨ ਹਰ ਰੋਜ਼ ੧੫੦ ਘੰਟੇ ਪਰੋਗਰਾਮ ਪਰਸਾਰਤ ਕਰਦੇ ਹਨ। ਇਸ ਸਾਲ ਟੈਲੀਵਿਜ਼ਨ ਰਾਤ ਦੇ ਪਰੋਗਰਾਮਾਂ ਨੂੰ ਸ਼ੁਰੂ ਕਰੇਗਾ। ਕੰਮ ਕਰ ਰਹੇ ਚੈਨਲਾਂ ਵਿਚੋਂ ਇਕ ਤੋਂ ੨੪ ਘੰਟੇ ਪਰੋਗਰਾਮ ਪਰਸਾਰਤ ਕਰਨ ਦੀ ਯੋਜਨਾ ਬਣਾਈ ਜਾ ਰਹੀ ਹੈ।

ਪਿਛਲੇ ਸਾਲ ਕੌਮੀ ਅਖਬਾਰਾਂ ਤੇ ਰਸਾਲਿਆਂ ਨੇ ਆਪਣੀ ਪਰਕਾਸ਼ਨਾ ਦੀ ਗਿਣਤੀ ਨੂੰ ੧ ਕਰੋੜ ੪੦ ਲਖ ਤਕ ਵਧਾ ਲਿਆ ਹੈ। ਮੌਜੂਦਾ ਪਰੋਗਰਾਮ ਦੇ ਮੁਤਾਬਿਕ ਪਾਠਕ ਦੇ ਹਰੇਕ ਖਤ ਦਾ ਜਵਾਬ ਜ਼ਰੂਰ ਦਿਤੇ ਜਾਣਾ ਚਾਹੀਦਾ ਹੈ। ਟੀ. ਵੀ. ਤੇ ਰੇਡੀਓ ਸਾਲਾਨਾ ਤੌਰ ਤੇ ੨੦ ਲਖ ਖਤ ਪਰਾਪਤ ਕਰਦੇ ਹਨ। ਪਰਾਵਦਾ ਨੂੰ ਪਿਛਲੇ ਸਾਲ ੬.੨੨.੦੦੦ ਅਤੇ ਇਸ ਜਨਵਰੀ ਵਿਚ ੫੭੦੦੦ ਚਿਠੀਆਂ ਮਿਲੀਆਂ।

ਵਰਿਆਮ ਨੂੰ ਸਹਿਯੋਗ

ਸ: ਦੀਵਾਨ ਸਿੰਘ ਬਸਤੀ ਭੂਰੇ ਖਾਂ ਜਲੰਧਰ
ਵਾਤੇ ਪਿਛਲੇ ਦਿਨੀਂ ਚੜ੍ਹਾਈ ਕਰ ਗਏ। ਆਪ ਬਹੁਤ ਸੰਤ ਸੁਭਾਓ ਵਿਅਕਤੀ ਸਨ ਅਤੇ ਠੇਕੇਦਾਰ ਦਰਸ਼ਨ ਸਿੰਘ ਪ੍ਰਧਾਨ ਨਾਮਧਾਰੀ ਗੁਰਦਵਾਰਾ ਬਸਤੀ ਭੂਰੇ ਖਾਂ ਦੇ ਵਡੇ ਭਰਾ ਸਨ। ਉਨ੍ਹਾਂ ਦੀ ਜੀਵ ਆਤਮਾ ਨਸਿਤ ਪਾਠ ਦਾ ਭੋਗ ਪਾਇਆ ਗਿਆ ਅਤੇ ਜ: ਹਜ਼ਾਰਾ ਸਿੰਘ ਦਾ ਦੀਵਾਨ ਲਗਾ। ਹੋਰ ਕਾਰਜਾਂ ਤੋਂ ਇਲਾਵਾ ਵਰਿਆਮ ਵਾਸਤੇ ੨੧/- ਰੁਪੈ ਸਹਾਇਤਾ ਭੇਜੀ ਗਈ।

ਸ: ਦੀਵਾਨ ਸਿੰਘ ਜੌੜਾ ਪੁਲ ਜਲੰਧਰ ਆਪਣੇ ਘਰ ਸਾਧ ਸੰਗਤ ਦੇ ਚਰਨ ਪੁਆਏ। ਸੰਤ ਬਲਬੀਰ ਸਿੰਘ ਦੇ ਜੱਥੇ ਨੇ ਆਸਾ ਦੀ ਵਾਰ ਦਾ ਕੀਰਤਨ ਕੀਤਾ, ਪਾਠ ਦਾ ਭੋਗ ਪਿਆ ਅਤੇ ਗੁਰੂ ਕਾ ਲੰਗਰ ਵਰਤਿਆ। ਇਸ ਅਵਸਰ ਤੇ ਵਰਿਆਮ ਵਾਸਤੇ ੨੧/- ਰੁਪਏ ਭੇਜੇ ਗਏ।


ਸੰਤ ਜਗਤ ਸਿੰਘ ਜੰਮੂ ੧੦ ਅਪਰੈਲ ਨੂੰ ਸਦੀਵੀ ਵਿਛੋੜਾ ਦੇ ਗਏ। ਉਹਨਾਂ ਦੀ ਯਾਦ ਵਿਚ ਜੰਮੂ ਵਿਖੇ ੨੨ ਅਪਰੈਲ ਨੂੰ ਇਕ ਭਾਰੀ ਮੇਲਾ ਕੀਤਾ ਗਿਆ। ਜਥੇਦਾਰ ਗਿਆਨ ਸਿੰਘ ਦਾਨ ਸਿੰਘ ਜੀ ਨੇ ਕਈ ਪ੍ਰਾਭਸ਼ਾਲੀ ਦੀਵਾਨ ਲਾਏ ਅਤੇ ਆਸਾ ਦੀ ਵਾਰ ਦਾ ਕੀਰਤਨ ਕੀਤਾ। ਪਾਠ ਦਾ ਭੋਗ ਮਹੰਤ ਆਤਮਾ ਸਿੰਘ ਜੀ ਨੇ ਪਾਇਆ। ਸੂਬਾ ਰਤਨ ਸਿੰਘ ਗਵਾਲੀਅਰ ਅਤੇ ਸੰਪਾਦਕ ਵਰਿਆਮ ਨੇ ਸ਼ਰਧਾਂਜਲੀਆਂ ਪੇਸ਼ ਕੀਤੀਆਂ। ਚੰਗੇ ਕਾਰਜਾਂ ਵਾਸਤੇ ਕਈ

ਮਾਇਆ ਵਿਚੋਂ ਵਰਿਆਮ ਵਾਸਤੇ ਵੀ ਇਕ ਸੌ ਇਕ ਰੁਪਿਆ ਕਢਿਆ ਗਿਆ।

ਸੰਤ ਕੁੰਦਨ ਸਿੰਘ ਜੰਮੂ ਜੀ ਦੀ ਸਪੁਤਰੀ ਬੀਬੀ ਕੁਲਦੀਪ ਕੌਰ ਜਵਾਨ ਉਮਰ ਵਿਚ ਸਦੀਵੀ ਵਿਛੋੜਾ ਦੇ ਗਈ ਹੈ। ਬੀਬੀ ਆਪਣੇ ਪਿਛੇ ਇਕ ਛੋਟੀ ਬੱਚੀ ਛੱਡ ਗਈ ਹੈ। ਬੀਬੀ ਦੀ ਯਾਦ ਵਿਚ ੨੮ ਅਪਰੈਲ ਨੂੰ ਜੰਮੂ ਵਿਖੇ ਪਾਠ ਦਾ ਭੋਗ ਪਾਇਆ ਗਿਆ ਅਤੇ ਕੀਰਤਨ ਕੀਤਾ ਗਿਆ। ਗੁਰੂ ਕੇ ਲੰਗਰ, ਸਤਿਜੁਗ ਨਾਮਧਾਰੀ ਵਿਦਿਆ ਜੱਥਾ ਜੰਮੂ ਨੂੰ ਸਹਾਇਤਾ ਤੋਂ ਇਲਾਵਾ ਵਰਿਆਮ ਵਾਸਤੇ ੫੧/- ਰੁਪਏ ਦਿੱਤੇ ਗਏ।

ਸ: ਰਮਨੀਕ ਸਿੰਘ ਜੀ ਮਹੇਂਦਰੂ ਐਨਕਲੇਵ ਨਵੀਂ ਦਿੱਲੀ ਵਾਲਿਆਂ ਦੀ ਕੋਠੀ ਵਿਚ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਨੇ ਦਰਸ਼ਨ ਦਿੱਤੇ। ਆਸਾ ਦੀ ਵਾਰ ਦਾ ਕੀਰਤਨ ਸੰਤ ਖਜ਼ਾਨ ਸਿੰਘ ਸੰਤ ਹਰਬੰਸ ਸਿੰਘ ਜੀ ਦੇ ਜੱਥੇ ਨੇ ਕੀਤਾ। ਸ: ਰਮਨੀਕ ਸਿੰਘ ਜੀ ਅਤੇ ਪਰਿਵਾਰ ਵਲੋਂ ੫੦੧/- ਰੁ: ਸ਼ਹੀਦ ਬਿਸ਼ਨ ਸਿੰਘ ਮੈਮੋਰੀਅਲ ਸਕੂਲ ਨੂੰ ਭੇਟ ਕੀਤਾ ਗਿਆ। ਨਾਮਧਾਰੀ ਧਰਮਸਾਲਾ ਦਿੱਲੀ, ਸਤਿਜੁਗ ਅਤੇ ਨਰੀਖਿਅਕ ਪੱਤਰਾਂ ਸਹਿਤ ਵਰਿਆਮ ਨੂੰ ੧੦੧/- ਸਹਾਇਤਾ ਭੇਜੀ ਗਈ।




ਬਾਬੂ ਨਿਧਾਨ ਸਿੰਘ ਜੀ ਲੁਧਿਆਣਾ ਆਪਣੀ ਧਰਮ ਪਤਨੀ ਬੀਬੀ ਨਰਿੰਜਨ ਕੌਰ ਅਤੇ ਸਪੁਤਰ ਸ: ਜਗਜੀਤ ਸਿੰਘ ਦੇ ਅਕਾਲ ਚਲਾਣੇ ਉਪਰੰਤ ਪਾਏ ਗਏ ਭੋਗ ਸਮੇਂ ਵਰਿਆਮ ਵਾਸਤੇ ੩੦ ਰੁਪਏ ਭੇਟਾ ਕੀਤੇ।



ਪਿਛਲੇ ਦਿਨੀਂ ਕਾਂਗਰਸ ਪਾਰਟੀ ਦੇ ਐਮ. ਪੀ. ਅਤੇ ਪ੍ਰਸਿਧ ਫਿਲਮ ਐਕਟਰ ਸ੍ਰੀ ਸੁਨੀਲ ਦੱਤ ਨੇ ਬੰਬਈ ਤੋਂ ਅੰਮ੍ਰਿਤਸਰ ਤਕ ਯਾਤਰਾ ਕੀਤੀ। ੨੦੦੦ ਤੋਂ ਵਧ ਕਿਲੋਮੀਟਰ ਦਾ ਸਫਰ ਉਹਨਾਂ ਅਪਣੀ ਧੀ ਅਤੇ ਸਾਥੀਆਂ ਨਾਲ ਪੈਦਲ ਤੈਅ ਕੀਤਾ।

ਸਤਿਲੁਜ ਕੰਦੇ ਤੇ ਉਹਨਾਂ ਦਾ ਸਵਾਗਤ ਪੰਜਾਬ ਸਰਕਾਰ ਦੇ ਸਲਾਹਕਾਰ ਸ: ਸ਼ਾਮ ਸਿੰਘ ਹਰੀਕੇ ਨੇ ਕੀਤਾ। ਤਸਵੀਰ 'ਚ ਸ: ਸ਼ਾਮ ਸਿੰਘ ਸੁਨੀਲ ਦੱਤ ਨੂੰ ਕਣਕ ਦੀਆਂ ਬਲੀਆਂ ਦਾ ਗੁਲਦਸਤਾ ਭੇਟ ਕਰ ਰਹੇ ਹਨ ਇਸ ਮੌਕੇ ਤੇ ਉਹਨਾਂ ਸ਼੍ਰੀਮਤੀ ਨਰਗਸ ਦਤ ਕੌਸਰ ਇੰਸਟੀਚਿਊਟ ਵਾਸਤੇ ਚੈਕ ਵੀ ਭੇਟ ਕੀਤੇ।

ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਸਹਾਇ



ਟੈਂਟ ਹਾਊਸ ਵਾਲਿਆਂ ਵਾਸਤੇ ਖੁਸ਼ਖਬਰੀ

ਵਧੀਆ, ਦਿਲਕਸ਼ ਵੰਨ ਸੁਵੰਨੇ ਸੁੰਦਰ ਡੀਜ਼ਾਈਨਾਂ ਤੇ ਗਰੰਟੀ ਸ਼ੁਦਾ ਪਕੇ ਰੰਗਾਂ ਵਿਚ ਬਣੇ
ਟੁਕੜੀਦਾਰ ਪਰਿੰਟ ਸ਼ਾਮਿਆਨੇ, ਕਨਾਤਾਂ, ਲਕੜੀ ਛੇ ਸਟੀਲ ਦੇ
ਫਰਨੀਚਰ ਲਈ ਪਧਾਰੇ ਜਾਂ ਲਿਖੋ।

ਨਾਮਧਾਰੀ ਏਜੰਸੀਜ਼

੨/੨੦੬੮, ਚਾਹ ਅੰਦਾਰਾ, ਜੁਬਲੀ ਸਿਨਮਾ ਦੇ ਪਿਛੇ,
ਚਾਂਦਨੀ ਚੌਂਕ, ਦਿਲੀ-੧੧੦੦੦੬

Manufacturers & Suppliers of :

**TUKRIDAR PRINTED SHAMIANAS & KANATS
FOR ALL KINDS, IN ATTRACTIVE AND GUARANTEED FAST COLOURS
WOODEN & STEEL FURNITURE
& PADESTALFAN ETC.**

PLEASE CONTACT

Office : 2528411
Phones : „ 2510345
Resi. : 213054

Namdhari Agencies

2/2068 CHAH ANDARA, (Behind Jubilee Cinema)
CHANDNI CHOWK, DELHI-110006.

Registered No. NW/JL-253

MONTHLY WARIAM JUNE 1987

Registered with the registrar of News Papers for India No 26453/75

'POONAM'

PROUDLY

PRODUCES

LIP-SMACKING
EPOCH-MAKING
MOUTH-WATERING

Delightful

Delectable

Delicious

BISCUITS

ALREADY INTRODUCED:

Glucose, Roshni, Twinkle, Orange

Pineapple, Elaichi Cream Biscuits

Fully geared to release Shortly Salty Quality Biscuits

POONAM BISCUITS PVT. LTD.

E-23 M.I. D. C. Ind. Area

Chikalhana, Aurangabad-431210

Telephone : 8707

Telegram : POONAM

ਐਡੀਟਰ, ਪ੍ਰਿੰਟਰ, ਪ੍ਰਕਾਸ਼ਕ ਤੇ ਮਾਲਕ ਜਗਦੀਸ਼ ਸਿੰਘ ਨੇ ਨਾਮਧਾਰੀ ਪ੍ਰਿੰਟਰਜ਼; ਲਾਡੋਵਾਲੀ ਰੋਡ, ਜਲੰਧਰ ਤੋਂ ਛਪਵਾ ਕੇ
ਦਫਤਰ ਵਰਿਆਮ ਲਾਡੋਵਾਲੀ ਰੋਡ ਜਲੰਧਰ ਤੋਂ ਪ੍ਰਕਾਸ਼ਤ ਕੀਤਾ।

Sri Satguru Jagjit Singh Ji eLibrary

Monthly WARIAM, Ladowali Road, Jalandhar-144001

NamdhariLibrary@gmail.com